

1926—1991 ЕЛЛАРДА АЗАТ ХАТЫН

2020 МАРТ № 3

СӨЕМБЕКӘ

ISSN 0869-1398

Эльмира
КӘЛИМУЛЛИНА
*бәхетле ирнең
бәхетле хатыны*

*хушлашмыйк,
ЯШЬЛЕК
яшь калу серләре*

БӘЙРӘМЧӘ
*табын
тутырылган
карп балыгы*

Гөлнара
ГЫЙЛЬМАНОВА:

«Хатын-кыз
булган җирдә
тормыш гөрли!»



75
ПОБЕДА!
1945–2020

Хәтер – Хәтер – мәңгелек... мәңгелек...



Әниемнең апасы Шейх-Али Динора Әскәр кызы – ТАССРның атказанган табибы, сәламәтлек саклау отличнигы. Ә аңа кадәр ул Бөек Ватан сугышы узган кеше. Апам 1910 елда Казанда туа. Казан дәүләт медицина институтын тәмамлаганнан соң Саба бистәсенең район хастаханәсендә терапевт булып эшли. Соңыннан Мәскәү өлкәсендәге Истра шәһәренә күченеп китә. Сугыш башланганның икенче көнендә үк Кызыл Армия сафларына алына һәм Жинү яулаганчы 48 нче армиянең 1869 нчы кыр госпиталендә хирургия бүлегендә хезмәт итә. Япония белән сугыш вакытында алар госпитален Ерак Көнчыгышка күчерәләр. Медицина хезмәте капитаны дәрәжәсенә җитеп, 1945 елда демобилизацияләнгәннән соң, Мәскәү өлкәсе Пушкин районында артиллерия полигонының фәнник-тикшеренү амбулаториясе мөдире була. Казанга күченеп кайткач, травматология һәм ортопедия фәнник-тикшеренү институтында лаеклы ялга чыкканчы терапевт булып эшли. Динора апабыз Кызыл Йолдыз, II дәрәжәдәге Ватан сугышы ордены, «Хәрби казанышлары өчен», «1941–1945 елларда Бөек Ватан сугышында Германияне җиңгән өчен» медальләре белән бүләкләнә. Ул – гаиләбезнең горурлыгы!

Әскәр ХЛОПУШИН. Казан.

Редакциядән: Динора ханым Шейх-Али язмышы турында язманы киләсе саннарыбызның берсендә укый аласыз.

Бөек Жинүгә миллионлаган гап-гади кешеләрнең каһарманлыгы бәрәбәрәнә ирешә алдык. Алар арасында безнең татар егетләре, татар кызлары да байтак. Минем бабам, синеке, аныкы... Сугыш афәте кагылмаган, сугыш ишек шакымаган капка, гаилә калды микән? Жинү таңы безгә шуңа да кадерле... Инде бу хакта бүгенге яшьләрәбезгә дә аңлатасы, төшендерәсе, күңелләрендә горурлык хисләре уятасы килә. Бу проект – шул хакта. Мондый ядкарлар, бәлки, сезнең гаиләләрдә дә сакланадыр. Юк икән, аларны шушы сайттан табып алырга мөмкин: <https://pamyat-naroda.ru>. Бабаларыгызга орден-медальләр ни өчен бирелде икән? Балалар, оныклар белән бергә утырып эзләп карагыз әле. Әлеге тарихи документларны үз күзләрә белән күргәч, Жинү сүзенә алар инде берничек тә битараф калалмас...

Табышларыгызны безнең белән дә уртаклашыгыз. Хатларыгызны көтәбез.

НАГРАДНОЕ ЛИСТ

Шейх-Али Динора Аскарровна

Наградной лист

1. Фамилия, имя и отчество Шейх-Али Динора Аскарровна

2. Звание В/врач 3-го ранга 3. Должность, часть Наг. хирургического отделения АПС-1869

Представляется к ордену "Красной Звезды"

4. Год рождения 1910 5. Национальность татарка 6. Партийность Б/п

7. Участие в гражданской войне и последующие боевые действия по защите СССР

Не участвовала

8. Имеет ли ранения и контузы в Отечественной войне Не имеет

9. С какого времени в Красной Армии с 1941 10. Каким ВВФ призван Казанским горвоенкоматом

11. Тем ранее награжден (за какие отличия). Наград не имеет

12. Постоянный домашний адрес (представляемого к награде или его семьи).

Краткое изложение личного боевого подвига или заслуг.

Т. Шейх-Али – весьма опытный врач с многолетним практическим опытом. Награжден хирургического отделения госпиталей и мобилизации ввиду ранения его. Благодаря неустанной заботе и сдержанности внимания к лечению раненных Т. Шейх-Али обеспечила излечение и возвращение в строй многих сотен командиров и бойцов. Только за последний месяц госпиталем выписано в часть более 1000 выздоровевших раненных. За время последней боевой операции, когда через госпиталь прошло много тысяч раненных Т. Шейх-Али сутками производила в перевязочной и отделении лично проделала тысячи сложнейших перевязок, обеспечивала полноценную хирургическую обработку и ближайший уход за ранеными, что способствовало излечению и возвращению в строй тысяч бойцов и командиров.

Т. Шейх-Али патриот своей родины, предана делу партии Ленина-Сталина. Востойка правительственной награды орденом "Красная Звезда"

Наг. Упр. 127-156

26 Марта 1945 В/врач 3-го ранга Шейх-Али Динора Аскарровна

Сөй гомерне, сөй халыкны, сөй халыкның дөньясын!



© «Сөембикә» 2019

Ежемесячное литературно-художественное и культурно-просветительское электронное периодическое издание на татарском, русском языках для женщин и семьи.

Территория распространения: Российская Федерация, зарубежные страны

Элемтә, мәгълүмати технологияләр һәм массакүләм коммуникацияләр өлкәсендәге күзәтчелек буенча Федераль хезмәтэндә (Роскомнадзор) 2015 елның 18 маенда «Сюумбике» дип теркәлгән. Теркәү таныклыгы Эл № ФС 77-61814

Язмалар авторның тулы адресы күрсәтелеп, паспорт мәгълүматлары, пенсия иминияте таныклыгы, ИНН таныклыгының ксерокс күчermәләре белән бергә җибәрелгәндә генә кабул ителә.

Кулъязмаларга бәя бирелми, алар кире кайтарылмый.



Фото: Анна Арахамия

Баш мөхәррир
Л. Н. Маликова

Тышлыкта:
Гөлнәра Гыйльманова
Фото: Анна Арахамия

Учредитель:
Акционерное
общество
«Татмедиа»



Редколлегия:
Зилә Вәлиева, Нурия Вәлиева, Искәндәр Гыйләжев, Нәбирә Гыймәтдинова, Айрат Зарипов, Эльмира Зарипова, Кадрия Идрисова, Сәрия Сабурская, Нурия Һашимова, Гөлнәз Шәйхи, Рафаэль Шәвәлиев, Равилә Шәйдуллина, Лотфулла Шәфигуллин.

Редакциянең гомуми телефоны 222-09-77

Житәкче урынбасары 222-09-78

Баш мөхәррир урынбасары 222-09-78

Гөлнур Хәсәншина

Җаваплы сәркатип

Лариса Маликова

Әдәби мөхәррир

Эльмира Закирова

Сайт мөхәррирләре:

Сөмбел Гаффарова

Камилә Димөхәммәтова

Верстка:

Резеда Галиуллина

Бүлек мөхәррирләре:

Чулпан Галиәхмәтова

Раилә Хәялиева

Корректор

Фирдәвес Исмагыйлева

Фотокорреспондент

Анна Арахамия

Гамәли хезмәткәрләр:

Нәфисә Әскәрова

Олег Сердюк

ТР «Татмедиа» Матбугат һәм массакүләм коммуникацияләр республика агентлыгы ярдәме белән чыгарыла.

Басма Матбугат һәм массакүләм коммуникацияләр буенча федераль агентлык ярдәмендә нәшер ителә

Редакция адресы: 420066, Казан, Декабристлар урамы, 2 нче йорт.

www.syuyumbike.ru

E-mail: suumbike@tatmedia.com

ssuum@yandex.ru

тел./факс: (843) 222-09-77

Язылу индексы:

П2204 (ПАП рәсми каталогы буенча)

73002 («Роспечать» каталогы буенча)

Банк реквизитлары:

Филиал АО «ТАТМЕДИА»

«Редакция журнала «Сюумбикә»

Расч/счет 40702810600020010309

кор/сч 30101810000000000805

в ПАО «АК БАРС» БАНК г. Казань

ИНН 1655144950

БИК 049205805

КПП 165802002

Автор фикере редакция фикере белән туры килмәскә мөмкин.

Реклама текстлары аны бирүчеләр җаваплылыгында.

Редакциянең язмача рөхсәтеннән башка материалларны «Сөембикә»дән күчереп басу тыела.

Формат: 225x290 мм
Күләме 64 бит


Басарга кул куелды:
28.02.2020 ел.
Заказ **A-448**
Тираж **5311**

16+



Фото: Анна Арахамия

Баш мөхәррир сүзе



Кадерле укучым!

Тормыш язган бу хикәятне син безнең журнал битләрендә инде әллә кайчан укырга тиеш идең. «Сөембикә»не алдыручы хатын-кызлар моны, һичшиксез, иштергә тиеш», – дип, Лира Махуповна сөйләгән иде аны. Озак еллар журналның бизәлеш мөхәррире булып эшләгән Алсу Тимергалинаның әнисе ул. Шулай ара-тирә редакциягә кергәләп, күп нәрсәгә өйрәтеп китүен әле дә сагынып искә алабыз. Тик һәрнәрсәнең үз вакыты шул. Журнал укучыларыбызга сөйләргә кызыкһаҡ та, тормыш мәшәкәтләре аркасында «онытылып» торган хикәяткә дә чират җитте мәнә.

«Мин моны бер ахирәтем авызыннан ишеттем, – дип сөйләгән иде ул. – Күз алдына китергез. Ял көне. Гаилә кунакка чакырулы. Ир диванга кырын ятып телевизор карый. Хатын исә атна буена җыелган эшләренә бер өлешен булса да кичкә кадәр эшләп бетерергә ашыга. Башында – бигуди. Газ плитәсә өстендә керләре кайный (автомат кер юу машиналары турында хыялланмаган да чор әле бу). Юасы савыт-сабалары өелеп, үз чиратын көтә... Шулай ашыгып, тирләп-пешеп эшләп йөргәндә ире: «Матурым, алма бирмәссең микән?» – дип сорамаһынмы! Хатынның күңелендә купкан даһылны чамалау авыр түгел... Ваннада чайкый торган керен ташлап, эченнән генә: «Хәзер бирәм мин сиңа алма!» – дип ярыһын, хатын кухняга керә. Алманы юа... һәм... һәм туктап кала... Бер мизгел эчендә үзенә ире алдына нинди кыяфәттә чыгып басаһын күз алдына китерә: халаттан, башында – бигуди, бите – кып-кыһын, маңгаенда – тир бөртекләре, шуңа өстәп – ачулы кыяфәт (ә ул беркемне дә бизәми)... Хатын, үзе күренмиңә генә, алманы иренә ишектән генә суза. Ире рәхмәт әйтеп ала да телевизордан кино каравын дәһам итә...»

«Минем нәрсә әйтергә теләгәнемне аңладыһынмы, кыһын?» – дип тәһамлаган иде сүзен Лира Махуповна. Аңладык, әлбәттә... Еллар үзгач: «Мин – бәхетле!» – дип әйтә алу өчен тормышта хатын-кыһын кайчак саһын булу да кирәк. Ә сүзебезне үз вакытында җайлап кына әйтергә зирәклегебез, һичшиксез, җитәчәк. Без бит хатын-кыһын.

Хөрмәтле гүзәл затлар, бәйрәм белән барыһынны да! Бәхетле булайык!

Яратып,
Лариса МАЛИКОВА

Безнең тышылыкта

«Химияда эшләүче хатын-кызлар кулы белән каучук ясамый, ләкин җиһазлар берөзлексез эшләсен өчен күп көч куялар. Бу – зур җаваплылык. Гигант заводның хатын-кызлары моңа курыкмыйча алына. Чын күңел белән. Хатын-кызларча!»

12

Алар – химиклар!

Чулпан Галиәхмәтова



Заман һәм без



6

Хушлашмыйк,
яшьлек

Чулпан Галиәхмәтова



18

Карадуган. Гимназия.
Гамәл дәфтәреннән...

Эльмира Закирова



22

Өйдә бөлеш исе,
ә киштәдә... «Грэмми»

Чулпан Галиәхмәтова

24

Принцесса
синдромы

Раилә Хәялиева

Татар дөньясы

30

Сарман
жыры
Гөлнур
Сафиуллина



Жилкәннәр
жилдә сынала
Раилә Хәялиева

34



«Кабатланмас эзләр калдырыйк»
Лилия Гәрәева

Мәдәни тормыш

44

Кайту
Ризидә
Гасыймова



Яшәеш

50

Сөт
әнисе
Чулпан
Галиәхмәтова



Вахит Имамов:
«Йөрәккә мәкер
көрмәсен»

54

Хуҗабика

60



Илнур Закировтан
Тутырылган
карп
балыгы

62

«Дөрес»
торт



Заман кемнең заманы » ханымнар сере



ХУШЛАШМЫЙК, ЯШЬЛЕК



Чулпан
ГАЛИӘХМӘТОВА

Жиһанга яз аяк баса. Тиздән табигать, жанланып, яшәрә башлар. Хәер, табигать кенә түгел, елның бу фасылы житкәч, кешеләр дә, бигрәк тә без, хатын-кызлар, яшәрә, чәчәк ата башлыйбыз. Яшь кызлар чәчәк атар инде ул, оныкларың күзеңә карап торганда исә картлык турында гына уйланасың дип әйтергә ашыкмагыз әле. Без, ничә яшътә булуга карамастан, язын кабат гүзәлләнә башлыйбыз. Чәчләргә яңа прическа ясатабыз, кыш буге кигән соры киёмнәрне алып куеп, якты төсләрдәге күлмәкләрне сайлыйбыз, ә иң мөһиме: күзләрдә очкын кабына, күңелдә күбәләкләр оча. Бу чорда хәтта ак яулыклы акъәбиләр дә, қояшка чыкканда яулыкларын төзәтеп алыр өчен, көзгә каршына килеп баса. Яз китмәсен иде ул, энә шулай яшәү дәрте биреп торсын иде. Тик табигать кануннарын үзгәртеп булмый. (Аллага шөкер!) Ә күңелебездә һәрвакыт яз булдырырга кем комачаулый соң? Үзебез түгелме?!

Картлыкның яше нинди?

Хатын-кыз кайчан карта яшый? Кемдер, балалар үскәч дияр (ә бит алар үсеп житүгә үзбездә кабат яшьлеккә дә кайтырга мөмкин), башка бер ханым биттәге жырчыкларына карап уфтаныр (ә анысы эмоцияләргә бай булганлыктан!), әллә каян күренеп торган ак чәчләр дә эчнә пошымый калмый (әкрәк генә куна башлаган бәсләр – безнең тормыш, безнең борчулар, югалтулар, гомумән, бүгенге безне «ясаучылар»). Әйе, безгә генә кадерле, бары үзбездә генә белгән тормыш серләрен яшерә алар. Тик жәмгыять өчен хатын-кызның төп гүзәллеге – яшьлеге. Һәм ул стереотипны берничек тә үзгәртеп булмый. Яшьлек безнең белән кайчан сабуллаша башлый соң? Барысы да урта яшьләр кризисынан башлана, дип әйтә дөньякүләм белгечләр. Дөрес, безнең илдә кеше тормышындагы әлеге чорны санга сукмыйлар иде. Имеш, мондый тенденция көнбатышта гына. Хәзер ул хакта да сөйләшәләр инде. Кеше кайда эшләвенә, ничек яшәвенә карамастан, бу чорны уза. Англия философия докторы Дэвид Бланчфлауэр бик күп илләрдә кеше яше белән тормыш яме арасындагы бәйләнешне эзләгән. Нәтижәдә, бәхет графигын булдырган. Баксаң, бәхет «U» хәрәфе формасында икән. Аның иң аскы (үзгәчә бәхетсез итеп хис итү чоры) ноктасы 46–50 яшькә туры килә. Урта яшьләр кризисы да әнә шул вакытка туры килә. Белгечләр әйтүенчә, нәкъ шушы яшьтә кеше яшьлектә корган планнарының барысы да килеп чыкмавын танып башлый. Гомер уртасы, карьерада зур үрләр яулау вакыты узып бара, инде мөмкинлекләренәң офыклары күренә... Тормышым мәгънәсә – гаиләм дип яшәүче аналарга да, карьерага омтылучы ханымнарда да тия ул кризис жиле. Сексопатолог Любовь Мумладзе, урта яшьләр кризисы ир-атларда гына була, ә хатын-кызларда ул юк, алар бары тик «буш оя синдромы» белән очраша, ди. Хатын-кыз 50 яшьләргә житкәндә, балалары туган оядан очып чыгып китә башлый. Алар инде хәзер әни ярдәменә мохтаж түгел. Ашарларына пешерергә, арт-



Эндокринолог
Марина МАКСИМОВА:
«40–45 яшьтән соң хатын-кыз организмында гормональ үзгәрешләр башлана».

ларыннан жыйрга, контрольдә тотарга кирәкми. Гомере буйы бала мәшәкәтләреннән арынмаган, үзен бары сабыйларына багышлаган ана бу чор жиктәч аптырап кала. Эш белән гаиләне бергә тартучыларга да кризис килә. Тәнкыйть күзлегә аша карап, алар әле үзләрен ике яклап бәяли! Бер үк вакытта уңышлы белгеч яки жиктәкчә дә, яхшы ана һәм хатын да булып булмый дип уйлыйлар. «Урта яшьләр кризисының авыр узучылар – баласыз хатын-кызлар», – ди психологлар. Балалар хатын-кыз гомеренең бушка узмавын күрсәтә. Яшь чакта куйган максатларга ирешә алмавыңны да балаларга сылтап калдырырга мөмкин: хыялларның чыңга ашырып бетермәдем, аның каравы, тәрбиялә балалар үстердем

дип уйлыйсың. Ә дәвамчыларың булмаса, көннәрдән бер көнне, ярты гомеремне нишләп уздырдым, хәзер кем өчен яшәргә инде дигән сорау тумый калмастыр, мөгаен. Карьерада күтәрелүчеләр үзләрен яшьтәшләре белән чагыштыра башлый. Кемдер – ике, кемдер өч бала табып, күңелле мәшәкәтләргә чумып, куанып яши. Табигать эшлекле ханымнарда да хатын-кыз миссиясе турында искәртми калмый – аларда әни инстинкты уяна. Шуңа да 40 яшьтән соң беренче балаларын табучы ханымнар бик күп. Алар, шул рәвешле, шәхес кризисларын жиңә. Ә инде шәхси тормышларын сызып ташлап, үзләрен тулаем карьерага багышлаган хатын-кызларның урта яшьләр кризисы нәкъ ирләренекә кебек уза. Дөрес, гүзәл затлар дөньяларын онытып сузылып ятып үткәргән бу чорны. Салкын акыл белән рациональ фикер йөртеп яшәгән хатын-кыз белә: югары постларга, жаваплы вазыйфаларга нәкъ шушы яшьләрдә билгеләнә.

Рухи кризистан битәр, гомернең бу чорында организмның да «гарантия вакыты» чыгып бара, димәк, сәламәтлекне жикти итеп кайгыртыр вакыт жиктә. Хатын-кыз организмы климаксы әзәрләнә башлый. Эндокринолог Марина Максимова аңлатуынча, 40–45 яшьләрдән өлкәнрәк хатын-кызларның күкәйлек функцияләре әкрәкләп сүнә башлавы, женси гормоннар дефициты белән бәйле гормоннар эшчәнлегә үзгәрә. Кәеф үзгәрүчәнә әйләнә, апатия, хәтер начарлана башлый, игътибарны жыеп бетерү авырлаша, йокысызлык интектерә. Болары – беренче билгеләр. Варикоз, биттәге «кызыл

Хатын-кыз гомеренең һәр чорында да гүзәл. 14–15 яшьтә алар үсмерлектән чыгып, аккошка әйләнә башлый. Ә хатын-кызның бар матурлыгы бәби тапканнан соң ачыладыр, мөгаен. Сабыен кочагына алганда бөтен күзәнәгә ярату, наз белән тулган аналардан да матуррак кеше юктыр бу дөньяда. Менә ул – мәңгелек матурлык! Гомер уртасына жиктәкәнгә чибәрлекләреннән кала, туплаган тормыш тәжрибәсе, акылы, зирәклегә тагын да матур чалымнар өсти. Хатын-кыз һәм нәфислек аерылгысыз төшенчәләр. Йөзеннән бәхетле елмаю китмәгән, сөйгән һәм сөелгәннәргә картлык куркыныч түгел. Алар һәрвакыт яшь булып кала!

Ришат
ТӨХВӘТУЛЛИН,
Татарстанның
атказанган
артисты:





челтәрләр» (купероз), йөз овалы үзгәрү, тире тупаслану, пигмент таплар чыгу... Менопауза интим тормышка да үзгәреш кертми калмый. Либиδο кими. Аның беренче билгеләре сизелә башлауга, күпләр интим тормышка нокта куярга вакыт җитте дип уйлый башлый. (Бу – тамырдан дөрес фикер түгел, ди белгечләр.) Менә шушылар барысы да бер вакыттарак калкып чыга да кеше үзеннән канәгать булмый башлый, эчке конфликт барлыкка килә. Тормыш мәгънәсе югала, күңелдән бушлык хисе китми. Күпләр күңел төшенкелегенә бирелә. Бу картаю инде, алда – гомер көзе диючеләргә белгечләр моның киресен раслый. «65 яшенә җиткәнче хатын-кызны карт дип әйтү җинаяткә тиң», – ди Любовь Мумладзе. Аның сүзләренчә, бүген «хатын-кыз бәхетен» озынайту өчен бик күп чаралар бар. Табиб белән киңәшләшеп, кирәкле гормоннар эчәргә кирәк. Һәм үзеңне яратырга. Ничекме?

Яшь булып калу сере – үзебездә

Кемдер бик тиз картаю, кемдер һаман яшьлеген югалтмый. Генетика, гормоннардан кала, кешенең тормышка мөнәсәбәте, холкы да тәэсир итә икән моңа. Әгәр хатын-кыз үз эченә бикләнгән, һәрвакыт зарлана, шатлык хисен күптән оныткан, депрессиягә бирелүчән икән, ул инде 30 яшендә үк өлкән күренәчәк. Моннан кала, күңел төшенкелегендә яшәгәннәрнең җенси гормоннары да аз эшләнеп чыга, чөнки кешедә төп инстинкт – яшәргә тырышу. Соңыннан гына үрчү теләге барлыкка килә. «Яшь булып калуда күңел халәте зур роль уйный, – ди Россия табигать фәннәре академиясе профессоры, психология фәннәре кандидаты, психолог Фәния Әхмәтҗанова. – Бала табу яше тәмамлану (ә хатын-кыз сәламәт, генетикасы яхшы, инфекция, ялкынсынулары юк икән, ул 50–55 яшьтә генә тәмамлана) бу әле картаю дигән сүз түгел, картлык – дөньяга, яшәүгә битарафлык. Хәтерлисезме, «Белое солнце пустыни» дигән фильмны? Анда сугышлар, йөгәрешләр. Ә бер төркем аксакаллар битараф кыяфәт белән әле



Россия табигать фәннәре академиясе профессоры, психология фәннәре кандидаты, психолог Фәния ӘХМӘТҖАНОВА:
«Бала табу яше тәмамлану картаю дигән сүз түгел әле ул, картлык – дөньяга, яшәүгә битарафлык».

бер якка, әле икенче якка карап утыра бирәләр. Аларның бернәрсәгә катнашлары да, эмоцияләре дә юк. Бу – картлыкны иң яхшы сурәтләү дип уйлыйм. Тормыштан ямь табып, күңел күтәренкелеге белән яшәгәннәрнең, һәрчак кызыксынуучыларның картаерга вакытлары да, теләкләре дә юк. Алар ничә яшьтә булуларына карамастан, яшь булып калалар. Бары тик күңел көрлегә югалмасын».

Хәрәкәттә – бәрәкәт дип тикмәгә әйтмәгәннәр өлкәннәр. Психиолог әйтүенчә, картлыкны кичектерүнең

рецепты гап-гади, актив тормыш, аралашу, яңа һөнәр үزلәштерү, го-мумән, яңалыкка омтылу. Һич кенә дә спортны онытырга ярамый. «Бер танышларымның ике улы бар. Алар үстеләр дә, туган ояларыннан чыгып киттеләр. Ир белән хатын үзләре генә калды. Балаларсыз тормышны күз алдына китерә алмыйча, кайгыга сабышты, хәтта мөнәсәбәтләре начарланды. Зирәк хатын тормышларын үзгәртәргә ниятләп, актив рәвештә спорт белән шөгыльләнә башлады. Аның артыннан ире дә иярде. Казанда үткән марафон аларсыз үтми, хәтта Төркиягә барып, Босфор култыгын йөзеп чыгу ярышында катнаштылар. Алар икесе дә яшәреп китте. Гәүдәләре җыйнакланды. Ә иң мөһиме: күзләрендә – яшәү чаткысы», – дип сөйли Любовь Мумладзе спортның мөһимлеге хакында. Карт күренәсем килми, дип, косметологка барып, бит тиресен тарттырып, ә гәүдәң, йөрешң картларча икән, моннан да кызганыч күренеш юк.

Шатлана белү дә – яшьлекне озынайтучы фактор. Ир-атлар да үзен яшь кызлар кебек тоткан (ялгыша күрмәгез, яшь кызлар кебек кыска итәк, биек үкчәле туфли киеп йөрү түгел. Һәр яшьтә киём дә билгеле бер кагыйдәләргә туры килергә тиеш. Яшь-җилкенчәкләр кебек шат күңеллелек турында сүз бара) ханымнарга күз төшерә. Күтәренке кәеф булганда елмаясы гына килеп тора. Елмайган ханымнарга бөтен дөнья елмая! Яхшы кәефне, билгеле, берәүнең дә алдына китереп куймыйлар. Ул бары тик үзебездән тора.

Үзем белгән хатын-кызларны күз алдымнан уздырдым да, шуңа инандым әле: минем өчен алар һәрвакыт матур икән. Мин ямьсез хатын-кызны белмим! Алай да, аеруча матур вакыты дип, Һади Такташ белән килешеп, аларның ана булган чагын атар идек. Картаю-картаймау да, минемчә, яшькә бәйле түгел. Ләкин кайгы-хәсрәт, борчу-михнәт бик тиз арада хатын-кызның бөтен яшьлеген, сусыллыгын, матурлыгын суырып ала. Шуңа күрә мин Җир йөзәндәгә һәммә гүзәл затка сәламәтлек һәм бәхет теләм! Чөнки без дә (ирләр) шул вакытта гына сәламәтлеккә, бәхеткә һәм тынычлыкка тиенергә мөмкин. Шигырьдәгечә: *Без батырып, тегәрмен йөрәкне – / Җәрәхәте ятсын кырык буй! – / Мине берни куркытмый. / Син барда – / Икеләтә берни куркытмый!*

Рүзәл МӨХӘММӘТШИН, шагыйрь:



«Күңел төшенкелегенә биреләсең икән, сузылып ятарга ярамый, – ди психолог. – Торырга һәм нидер эшләргә кирәк. Физик энергия биреп, без тормыш энергиясе алабыз». Күңеленә хуш килгән шөгыль тапкан хатын-кызларның ире белән мөнәсәбәтләре дә аеруча жылы була. Рухи якынлыктан ләззәт табу өстенлек итә. Дөрес, бу яшәтә интим тормышта буран уйнатучылар да бар әле. Сексопатолог әйтүенчә, анысы инде кешенең конституциясе белән бәйле.

Бу чорда хатын-кызга эндокринолог-гинекологка мөрәжәгать итәргә кирәк. Табиб гормонотерапия билгеләргә мөмкин. Тик, үз белдекләнеп, танышларыгызның сүзенә карап, бигрәк тә телевизордан барган рекламаларга алданып кына гормоннар эчү ярамый, чөнки алар – организм эшчәнлегенә җитди катнашу. «Һәр хатын-кыз өчен дәва индивидуаль, – ди Марина Максимова. – Жен-текләп тикшергәннән соң, бәлки, витаминнар, фитоэстрогеннар һәм дәрес туклану җиткәнә дә ачыкланыр». Табиб әйтүенчә, менопауза вакытында соя продуктлары, җитен орлыгы, Е һәм В витаминнары организм өчен файдалы, алар хатын-кызлар гормоны – эстрогенга (аны «яшьлек гормоны» дип тә йөртәләр) бай.

Сузылып ятып авырый башлагач соң була инде ул. Үземне яратуым – сезнең өчен дип яшәргә кирәк. Үзеңне ярату әле ул эгоист булу, башкаларның сиңа хезмәт итеп яшәве дигән сүз түгел. Ул – иң элек сәламәтлегеңне кайгырту. Самолетта да бит һәлакәткә очрый калганда кислород маскасын башта үзең

кияргә өйрәтәләр, соңыннан гына балага. Күктә генә түгел, көндәлек тормыш өчен дә кирәкле кагыйдә ул! Сәламәт булганда гына без якыннарыбыз тормышын бизи алабыз. Ә хатын-кызның төп бурычы – гаилә оясын саклау.

Хәтерләсәгез, моннан дистә еллар элек 50–55 яшьләргә җиткән ир-атлар, гомер иткән хатыннарыннан аерылып, үзләреннән күпкә яшь кызларга өйләнде. Шундый бер шаукым булып алды. Хәзер мондый тенденция бетте, чөнки хатын-кызлар үзләрен карый, тәрбияли башлады. Гормоннар эшчәнлегенә үзгәреш чорын да элекке кебек авыр узмыйлар, чөнки алар мәгълүматлы, табибка йөриләр, кирәкле терапия узалар. Шуңа да хатын-кызның активлыгы бетми. «Илледән соң тормыш башлана гына, һәм ул бөтенләй башка төсләр белән уйный икән, – ди бер танышым. – Балалар кулдан төште. Ниһаять, үзегез өчен яши башладык». Алар яшьлек хыялларын тормышка ашыра – йорт төзиләр. Җитмәсә, дәүләт тә халыкның бары тик яшәртү ягын кайгырта. Пенсия яшен арттыру да – шуның бер мисалы. Эштән киткәч, бик тиз генә тормыш арбасыннан төшеп калучылар да юк түгел бит. Дөрес, хезмәт урынын бик яратканнар турында сүз бара.

Язмам башында философия докторы Дэвид Бланчфлауэрның бәхет графигы булдырганын язган идем. «U» хәрефе формасындагы бәхет аскы ноктага җиткәч нишли? Дөрес, кабат өскә менеп китә. Ягъни бәхет яңадан килә дигән сүз бу.



Айрат ФЭРРАХОВ,
Россия Дәүләт
Думасы депутаты:

Без, ир-атлар, хатын-кызлар өчен яшибез, дуамал адымнарда барабыз, башкалардан аерылып торырга тырышабыз. Без бу дөньяга килгәндә дә, авырганда да, шатлык-кайгыда да, бәлки, бу дөньядан киткән чакта да алар гел янәшәбездә. Хатын-кыз һәрвакыт гүзәл! Бу сүземне һәр ир-ат раслар дип уйлыйм. Алар ярсыганда да, хәтта авырганда да чибәрлекләрен югалтмый. Авырлы хатын-кызлар искиткеч! Җиңүгә ирешкән хатын-кызга карап сокланасың, авыр хәлдә калсалар, таяныч, терәк буласы килә. Хатын-кыз һәм картлык – капма-каршы төшенчәләр. Теләсә нинди яшәтә дә ул чибәр, яшь, сөйкемле, үзенә тартып тора. Иң мөһиме: алар яшәү дәртен югалтмасын. Болары өчен инде без җаваплы, әлбәттә. Барлык хатын-кызларга да мәхәббәт һәм бәхет теләм. Алар үзләре булып калсын, табигыйлекләрен, күңел күтәркенкелеген югалтмасыннар!



Рөстәм ГАЙЗУЛЛИН,
К. Тинчурин исемендәге
Татар дәүләт драма
һәм комедия театры
артисты:

Хатын-кыз Аллаһы Тәгалә тарафыннан яратылган могҗиза бит ул. Юк, бу купшы сүзләр сөйләү түгел, чынлыкта да шулай. Аларның матур булмаган чагы юк. Кечкенә кызчыкка карап сокланасың. Күчеш чорында кыз бала тагын да ямьләнә: нәфис гәүдә, хыялый күзләр... Аннары – янып торган яшьлек чоры. Ә ап-ак туй күлмәге киеп, әтисе кочагыннан кияү егете куенына күчкән көнне кызлар аеруча чибәрләнә. Бәби көткән хатын-кызларда үзенә бер матурлык. Мин аларга сокланып туймыйм. Йөрәк астында нәни кешене йөртә бит алар! Урта яшәтәге хатын-кыз – гаиләсе, аның тулылыгы, балаларына сокланып каравы белән матур. Ә мунчадан чыкканда?! Чәчләре юеш, битләре алсу, үзләреннән урман исе килә. Ак яулыгын ябып, өй түрендә намаз укыган акъәбиләр, әйтерсең дөнъяның бар пакълеген җыйган. Мәхәббәткә төренеп яшәсә, хатын-кызлар һәрвакыт матур. Әтисе сөеп алган кызчык канатланып китә, сөйгәнненең назын тойган хатынның күзләре янып тора, балалары, оныклары яратуын тойган әби бәхетле елмая. Табигать биргән шул матурлыкны саклыйк без, ир-атлар!

УРТА ЯШЬЛӘР КРИЗИСЫ БАРЛЫГЫНА ЧЫНЛАП ТА ЫШАНАСЫЗМЫ? (сораштыру)

Әйе, минем уйлавымча, бар:

Гомум сораштырылганнар

Ир-атлар

Хатын-кызлар

Әйе, ышанам. Шәхсән үзем уздым:

Гомум сораштырылганнар

Ир-атлар

Хатын-кызлар


Юк, бу уйдорма:

Гомум сораштырылганнар

Ир-атлар

Хатын-кызлар

(Мәгълүмат SuperJob.ru тикшеренүләре үзәге порталынан алынды.)





Вакыйга » «Ел хатын-кызы. Ел ир-аты: хатын-кыз карашы»

ТАТАРСТАН. МАРТ.

Ләйлә ФАЗЛЫЕВА,
Татарстан Республикасы
Премьер-министры урынбасары.

Кадерле хатын-кызлар!
Сезне язның беренче бәйрәме –
Халыкара хатын-кызлар көне белән
чын күңелдән котлыйм!
Бу бәйрәм – мәхәббәт, матурлык, тормыш сим-
волы. Ул яңа өметләр уята, күңел күтәрәнкеле-
ге, яшәү дәрте өсти, иңнәргә канатлар куя.
Хәзерге катлаулы заманда хатын-кызга да көчле
булырга туры килә. Ул эшендә зур уңышларга
ирешү белән беррәттән, җәмәгать эшләрендә дә
актив катнаша, якиннарын кайгыртып торырга
да вакыт таба, шул ук вакытта сөйкемле һәм
нәфис булып та кала белә. Хатын-кызның хез-
мәт сөючәнлегә, күңел җылысы, мәрхәмәт тулы
йөрәгә, сабыр булуы соклану һәм хөрмәт уята.
Авыр сугыш елларында кулларына корал алып
яуга күтәрелгән, тылдагы бар авырлыкны үткән,
яу кырында ятып калган сөйгәннәрен гомер буе
көтеп, аларга тугры булган, балаларын ачык-
тан саклап калган, یتимнәрне үз кочагына
сыендырган хатын-кызлар – батырлыкның
иң ачык мисалы!
Бу тормышны тагын да мәгънәле, үзенчәлекле,
ямьле итүчеләр дә – сез, гүзәл затлар.
Күңелләрегездә һәрчак кояш булсын, игелек,
бәхет ташып торсын. Яз сулышы яңа көчләр,
илһам өстәсен. Һәрвакыт якиннарыгызның олы
мәхәббәт җылысын тоеп яшәвегезне телим!
Хатын-кыз ул – гөлчәчәкнең үзе,
Горур патшабикә, ут-ялкын.
Ул булганга гына дөнья гүзәл,
Җирдә – сөю, күңелләр – якты.

ЛИЛИЯ НАСЫЙРОВА («Хатын-кыз – ана» номинациясе, Апас) сәхнәгә
дистәгә якын эреле-ваклы бала белән чыкты. Дини гаилә یتим балаларны
үзенә сыендырып, аларга ата-ана җылысын бирә. Балалары үсеп чыгып кит-
кәч, ире Жәмил белән башта өч бертуган Яна, Андрей, Лилияне алып кайта-
лар. Узган ел биш бертуган – Ксения, Алексей, Светлана, Леонид, Кириллны
гаиләле итәләр. Алексейның туган көне балаларны алып кайткан чакка туры
килә. Аны мәктәптән шарлар, тортлар белән каршы алалар. Малай: «Бу ми-
нем иң яхшы туган көнем», – дип елый. «Алар мине үзләре дә елата, – ди
ана. – Әни, без синсез ничек яшәдек икән, диләр. «Безгә кем килсә дә, сездә
рәхәт, ди. Ничек рәхәт булмасын, гаиләдә тынычлык, үзара аңлашып яши-
без, намаз вакыты җиткән саен, идәнгә 11 намазлык җәелә...»

ЭНЖЕ КИТАЕВА («Хатын-кыз – галим» номинациясе, Балык Бистәсе)
хезмәт юлын шәфкать туташы булып башлаган, хәзер инде районда исеме
билгеле табиб. ВИЧ, шикәр авыруы, инсульт, хатын-кыз авыруларыннан
районда үзе оештырган профилактика мәктәпләре турында да, зур чара-
ларда сәламәтлек темасына чыгыш ясаучы спикер буларак та, «Эшлекле
хатын-кызлар» оешмасында эшләп йөрүләре хакында да сөйли алып иде
ул. Ә ул һаман гаиләсен мактый! Кызлары Мәрьям белән Сабираны, табиб
булып эшләүче ире Мансурны... «Әти-әнием – укытучылар, алар өч табиб
тәрбияләп үстерде. Минем тормышым бар яктан да медицина белән
бәйләнгән», – ди ул. Энже ханым шактый зур проектларда да катнаша,
аның уйлап табучы патенты бар. КДМУ коллегалары белән берлектә
инсультны дөвалауның инновацион ысулын уйлап тапканнар.

Жәлил бистәсенен Мәдәният сараенда директор урынбасары булып эш-
ләүче **ЛИЛИЯ ШӘЙМӨХӘММӘТОВА**га («Хатын-кыз – ана» номинациясе,
Сарман) тормышта бик авыр сынау кичерергә туры килә: юл фаҗигасенә
очрап, аның сеңлесе вафат була. Бердәнбер сеңлесе! Бу хакта сөйләгәндә
тавышы әле дә калтырый... Берсеннән-берсе кечкенә ике бала یتим кала...
Ире белән утырып сөйләшәләр дә, хәл итәләр: Раилә белән Ренальне үз
канатыбыз астына алабыз. Гаилә кинәт кенә шулай өч балалыга әйләнә...
Беренче кыенлыктар инде күптән артта калган. Балаларның кечкенәсе –
Реналь дә инде беренче сыйныфка укырга барган. Алар үзләрен یتим итеп
сизми – «әти», «әни» дип әйтер кешеләре бар. «Сеңлем Ләйләнең рухы ты-
нычтыр», – ди Лилия. Шулайдыр...

Фото: Ната Смирнова, Илсәя Вәлиуллина



ЕЛ ХАТЫН-КЫЗЫ



65 нче комплексның Ветераннар советы рәисе **НАЗИМӘ ЗАКИРОВАНЫ** («Өченче буын героинясы» номинациясе, Чаллы) бөтен Татарстан беләдер! Гади тәрбиячедән институт деканына кадәр күтәрелгән чын педагог, Татарстанның атказанган укытучысы. «Мәгариф отличнигы» «КамАЗ» төзелеше ударнигы», «Социалистик ярыш жиңүчесе», хәтта «СССР туристы» дигән билгеләргә кадәр бар аңарда. Эльбрус тау түбәләренә күтәрелгән, Кызыл дингез төпләренә кадәр төшкән кеше. Курайда, гармунда уйный, техникага әвәслеге белән егетләргә дә уздыра! Шуңа аны дуслары, шаяртып, «автоматовеллофото электрорадиомонтажер» дип йөртәләр... Үзе сугыш чоры баласы: аңа бер ай булганда Бөек Ватан сугышы башлана, Назимәгә алты ай булганда әтисе сугыш кырында ятып кала. 47 ел элек әтисе каберен эзләп табып, төгә тапкыр «әткәй» диеп аңа эндәшә...

ГӨЛНӘЗИРӘ ТАЛИПОВА («Өченче буын героинясы» номинациясе, Мамадыш) бөтен гомерен мәдәнияткә багышлаган. Башта китапханәче булып эшли, аннан район мәдәният йортын, район мәдәният бүлеген җитәкли. Ә 1989 елда «Татар җыры» бәйгесендә лауреат була! Мамадышны дөньяга таныта ул чакта Гөлнәзирә ханым. Татарстанның атказанган артисты дигән мактаулы исемне йөртә. Тынгысыз жан һәрвакыт тынгысыз булып кала: лаеклы ялга чыккач, районның ветераннар советын җитәкли башлый. Өлкәннәргә социаль яклау мәсьәләләрен хәл итү буенча байтак эшләр башкара, алар өчен төрле кичәләр, экскурсияләр оештыра. «Өлкәннәр арасында ялгызларның, бәхетсезләрнең шактый күп булуын күргәч, үз гаиләмнең кадерен тагын да ныграк аңладым», – ди ул.

Бөек Ватан сугышы ветераны **ЗИННӘТУЛЛА ГЫЙЗӘТУЛЛИНЫ** («Алтын йөрәкле ир-ат» номинациясе, Спас) тамашачы аягүрә алкышлый. Аны чәчәкләргә күмәләр.

Яшьли ытим калып, башта – Балалар йортында, аннары туганнары гаиләсендә үскән егет укуга тартыла. 1941–1943 елларда китапханәче, пионервожатый булып эшли. Ләкин педагогик белем алырга өлгерми кала, фронтка жиберәләр. 1943 елдан 1951 елга кадәр армия хезмәтендә була. Ә хыялына барыбер ирешә: 1958 елда Ульяновск педагогика институтын тәмамлап, гомере буге мәктәптә эшли. РСФСРның халык мәгарифе отличнигы, Татарстанның атказанган укытучысы. «Мәктәп миңа әти-әни тәрбиясен бирде, шуңа мин дә бар көчемне балалар укутуга багышладым», – ди ветеран.

Зилә ВӘЛИЕВА, Татарстан Республикасының Иҗтимагый палата рәисе, Татарстан Республикасының «Татарстан хатын-кызлары» иҗтимагый оешмасы җитәкчесе.

Нәркис-лаләләр елмаюы төсендә балкып, гүзәл затлар бәйрәме 8 Март якынлаша. Елның иң матур нәфис бер көнәдер бу. Гаилә учагын жылытучы, балалар тәрбияләүче, һөнәри уңышларга ирешүче, иҗтимагый эшләрдә кайнауучы, карьера баскычларыннан күтәрелүче хатын-кызларыбыз тагын да матуррак, сөйкемлерәк күренә бүген. Алар әле гажәеп талантлы да, алтын куллы да, укымышлы да – үз эшләренең чын осталары!.. «Ел хатын-кызы. Ел ир-аты: хатын-кыз карашы» дигән республика бәйгесе быел да гыйбрәтле язмышлар белән очраштырды: сокландырды, күз яшьләргә аша елмайтты. Көтелмәгән яклары белән ялтырап ачылган бу хатын-кызлар арасында кемнәр генә юк! Күп балалы әниләр, күкрәкләргә орден-медальләр белән тулы чал чәчле ветераннар, сугыш чоры балалары, милли традицияләребезне саклаучы мәдәният хезмәткәрләргә, балаларның яраткан укытучылары, ачышлар ясаучы фән кешеләргә... Бәйгедә катнашкан ир-атлар – чын егетләр! Әллә никадәр игелекле эшләр башкаралар, авылдашларына, районнарына ярдәм итәләр, әмма ул турыда сөйләп-чәчеп йөрмиләр – тыйнаклар! КАМАЗ төзүчеләр, Түбән Кама химиклары, республикабызда кара алтын чыгаручылар, авыл хужалыгы тармагында эшләүчеләр сәхнәдән Татарстаныбызның нинди куәтле республика икәнен күрсәтә алды. ТАССР төзелүгә 100 ел тулу, Бөек Җиңүнең 75 еллыгы хатын-кызларның республика бәйгесендә анә шулай гәүдәләнде. Татарстаныбыз уңышлары – сезнең дә үсеш, сезнең дә уңышлар ул. Булдырасыз, кызлар! Һәрчак сокландырып яшик шулай!



Арабыздан беребез » үз эшенең остасы

АЛАР – ХИМИКЛАР!



Чулпан
ГАЛИӘХМӘТОВА

«Без химиклар, химиядә эшлибез...» 120 төрле нефть химиясе продукциясен житештерүче «Нижнекамскнефтехим» предприятиесе заводлары цехында эшләүчеләр үзләрен бервакытта да эшчеләр дип атамый. Алар – химиклар. Горур химиклар! Горурланмый мөмкин дә түгел, илдә генә түгел, бөтен дөньяга исеме билгеле заводта эшләүчеләр, аны яшәтүчеләр. Сәламәтлек өчен зыяны булган заводта хатын-кызларга урын юк та кебек. Тик гүзәл затларсыз сәнәгатьтә, тормыш та алга китә алмый. Алар ир-атлар белән иңгә-иң торып республиканың бу тармагына да үз өлешен кертә. Алар – завод тормышына жан өрүчеләр. Гүзәл затлар булган урында тормыш гөрли.

«Бездә хатын-кызлар бик күп. Яшьләр дә, өлкән яшьтәгеләр дә. Укуын тәмамлап туп-туры заводка килүчеләр дә, урау юллар аша килеп урнашучылар да бар... Цехта кичәге укытучылар да эшли», – дип сөйли предприятиенең һөнәри берлек вәкиле Андрей Кузнецов.

– Укытучы? Ә без аның белән очраша алабызмы?



Кичә – укытучы, бүген – эшче

Андрей безне машинага утыртып промышленность зонасына таба алып китте. Тик анда бик тиз генә кереп китеп булмый икән әле. Алдан ук язылган хатларны раслатып чыкканнан соң, аннан заводка керү юлына килеп бастык. Безне үткәрмәделәр. Бу капкадан машиналарны кертмиләр икән. Урау юллар белән икенче керү юлына киттек. Ә тирә-якта – торбалар, торбалар... алар чакрымнарга сузылган. Юл өстендә ясалма киртәләр булдырылган капка янына килеп туктадык. «Кызлар, сезгә чыгарга туры килер», – ди Андрей. Фотографыбызның мондый заводларга керүдә тәжрибәсе бар, мин аптырап торган арада, сикереп торды да: «Әйдә, хәзер таможня аша узабыз», – дип елмайды. Чыннан да, чик аша узуга бик тә охшаган. «Нижекамскнефтехим» аеруча саклана торган объектлар исемлегенә керә, шуңа күрә дә аңа махсус рөхсәт белән, катгый тикшерү узып кына керәсе. Сак вәкиле машинаны ике кат әйләнәп, астын, эчен җентекләп тикшереп чыкты. Хәтта машинаның бардачогы да энә күзе аша үтте. Паспортлар да кат-кат каралды. Махсус җайланма белән безне дә «сыйпап» алдылар. Аняның фотоаппараты да игътибар үзгәнгә эләкте... Сак вәкиле рация аша кемгәдер фамилияләребезне атагач кына машинага кереп утырырга рөхсәт алдык. Предприятиенә ике промышленность зонасы бар. Без кәргәнәндә дүрт завод, алардан кала, төрле ремонтлау үзәкләре урнашкан. Торбалар тышкы якта күп булмаган икән әле ул, эчтә алар – чутсыз: жир буйлап та сузылган, утыртып та куелган. Торбалар патшалыгы бу дип уйлап куйдым. Шәһәр янында урнашкан аерым бер дөүләт! Урамында беркем күзгә чалынмый. Эшчеләр бүлмәдә компьютер артына утырып, бөтен производствоны контрольдә тоталар. Компрессор һәм насос җиһазларының 5 нче разрядлы машинисты Гөлнәра Гыйльманова да 12 сәгать буге (бер смена) 46 (!) төрле җиһаз эшчәнлегенә өчен җаваплы! Бүлмәдәге бик күп компьютерларның берсеннән ул күзен дә алмый. Контроль минут саен түгел, һәр секунд саен кирәк! Экрандагы схемаларга күз төшергәч: «Моны аңлап бетерергә хатын-кыз башы җитмәс?» – дип сораганымны сизми дә калдым. «12 ел буге эшләсәң, ник җитмәсәң?» – дип ихластан елмайды Гөлнәра. – Беренче атнасы гына авыр, аннан соң күнәгәсәң, шушылар белән яши башлыйсың».

– Көяз костюм, үкчәле туфлиләр киеп, чәчләргә прическа ясап, кәс-кәс атлап мәктәпкә барып, укучыларыгыз каршында дәрес бирүне ничек шушы зәңгәр эш киemenә, мәңгә бетмәс гүлүгә алыштыра алдыгыз?

– Әле мәктәптә Гөлнәра Ринатовна идем, монда мин гап-гади Гөлнәра... үз кеше...

Күзләремә кадәр чыккан аптырауны күреп, ул тагын елмаеп куйды. Чын күңелдән! Бәхетле хатын-кызлар гына шулай елмая...

– Укытучы булырга кечкенәдән, балалар бакчасына йөри башлагач ук хыялландым. Мәктәптә гел «биш»кә генә укыдым. Класс старостасы булдым, бик актив идем. Укытучыга кирәк булган барлык сыйфатларым бар иде. Мәктәпне тәмамлагач, Түбән Камага чыгып

Ул үз эшен дөрес башкармый ИКӘН, завод туктаячак.



киттем. Педагогика көллиятендә укыдым. 20 ел башлангыч сыйныф укытучысы булып эшләдем. Эшемне бик яратып башкардым. Балалар яраталар! Кияүгә чыккач, шуңа да дүрт бала алып кайттык без. Өемдә үзем-некеләр – дүртәү, мәктәптә тагын өч дистәгә якын. «Вакытыңны үзегезнекеләргә түгел, чит кеше балаларына күбрәк бирәсәң», – дия иде ирем, уеның-чының бергә кушып. Мин елмаеп кына куям да, кабат эшкә чумам. Башлангыч сыйныф укытучысының кем икән беләсез инде. Ул бит икенче әни! Тәүлек буге диярлек мин алар белән. Укытам, тәрбиялим, кайларга гына йөртмим, алар өчен сөенәм, борчылам... Житмәсә, читтән торып Чаллы дөүләт педагогика институтында укыйм. Диплом аласы елым иде, беркөн ирем шалтырата: «Эшенән китәргә гариза яз, мин сиңа химиядә эш таптым», – ди. Ир сүзе закон инде... Аннан соң мәктәптә дә финанс хәлләре авырлашкан чор. Документларымны алдым да химиядә гардеробка эшкә урнаштым! Аптырамагыз, максат бит заводка элөгү. Ул елларда хатын-кызларга бирегә урнашу бик авыр иде. Эшли башлагач, институт дипломын алып кайтып киштәгә куйдым да, Лемаев исемендәге нефть химиясе һәм нефть эшкәртү колледжына насос җиһазлары машинисты белгечлегенә кичке курсларга язылдым. Бер елдан соң цехта машинист булып эшли башладым. Беренче көнем әле дә күз алдымда. Цехка килдем, ә анда торбалар... Алар бөтен жирдә һәм бик зурлар. Куркып та калдым. Ияләшсәң икән, бер атнадан соң кечерәйделәр. Разряд арттырып өчен тагын укыдым әле.

Мәктәптән соң мондагы авыр эшкә ияләшү кыен булгандыр?

– Мин бит авыл баласы. Чистай районының Каргалы авылында туып-үстем. Кечкенәдән авыр эштә булдык.

Производства хатын-кыз – тәртип, матурлык һәм ямь.

Эштән курыкмыйм анысы. Бервакытта да һөнәрләргә чагыштырганым, абруйлы, абруйсызга бүлөп караганым булмады. Укытучымы син, югары квалификацияле эшчеме... Алар һәрберсе кирәкле һәм лаеклы. Язмышымны эшче һөнәре белән бәйләгәнмен икән, димәк, миңа ул ошый. Бары тик күнелне биреп эшләргә һәм менә шушындый торбалар оясында да күнелле итеп яши белергә генә кирәк. Шулай да химиядә эшләүнең беренче елларында мәктәпне бик сагындым. Кире кайту теләгем дә булды. Нәрсә туктаттымы? Һөнәри берлек эше. Цехка килеп биш ай эшләгәч үк мине цехком житекчесе итеп сайладылар. Жәмәгать эшләре – минем стихиям инде. Сәгатътән-сәгатъкә генә килеп-китеп эшләп йөрү күнелсез ул. Жиһазларны карап-тикшереп йөрү генә дә кызык түгел иде. Укытучылык канга сеңгәндер, күрәсәң. Үземне ижади яктан да күрсәтү теләгә көчле булды. Химиягә килеп урнашуның икенче аенда ук гаиләләр бәйгесе узды. Без дә гаиләбез белән шунда катнаштык. Ярдәмчеләрем белән бик күп чаралар әзерләп үткәрдек. Спорт, интеллектуаль уеннар, жыр-бию... Укытучы булып эшләгән чорда алган тәҗрибәм ярап куйды. Жәмәгать эшләрендә кайный башлагач, тагын да яраттым заводны. Яраттырды! Ирем Альберт – таянычым, һәрвакыт ярдәм итәргә әзер. Эштә күрше цехларда гына эшләсәк тә, сирәк очрашабыз. Аның – үз жиһазлары, минем – үземнеке. Аның каравы, өйдә гел бергә. Бу яктан аның хыялы чыңга ашты. Сменаларны туры китерәбез дә, ял иткәндә бергә булабыз. Чаңгыга чыгабыз, бакчабызга китәбез. Ә безнең анда жәй көне генә түгел, кышын да тормыш гөрли: тавыкларыбыз, куяннарыбыз бар.

Гаилә династиябез белән шушы заводта без. Иремнең әти-әнисе дә 1965 елда завод төзөргә дип шәһәргә килеп төпләнгән. Ике улыбыз – Рөстәм белән Айрат та – «Нижекамскнефтехим»да эшли. Русланыбыз әле тормышын завод белән бәйләмәде, кызыбыз Әдилә Королев исемендәге Түбән Кама политехник көллиятендә белем ала. Үз һөнәре буенча химиядә эш табарына өметләнә. Балалар үз юлларын үзләре тапты. Аларга монда эшләү ошый. Иртәгәсе көнгә күнелләре тыныч. «Нижекамскнефтехим» – илнең иң эре предприятиеләренең берсе. Ул – стабильлек гаранты. Житештерү тагын да автоматлаштырылып, безнең балалар бернинди физик эш башкармыйча, компьютер экраныннан гына карап утырачак әле. Шуңа да балаларның киләчәгә өчен борчылмыйбыз. Шушы гигантка кечкенә өлешебезне керткән өчен сөенеп яшибез.

12 ел элек тормышын бөтенләй икенче якка борып, нефтехимия тармагына кереп китүенә бер дә үкенми Гөлнара, чөнки эштән тәм һәм ямь табып яши белә. Нәтижәсе дә бар: эш урынында тиз арада разрядын күтәрә, жәмәгать эшләрендә катнашкан ханым былел –



■ «Баскыч буйлап көнгә биш-ун тапкыр менеп төшкән вакытлар була», – ди Розалия. Аның сөйләмендә бернинди зарлану төсмере юк, киресенчә, дәрте ташып тора.

«Ел хатын-кызы. Ел ир-аты: хатын-кыз карашы» зона бәйгесендә «Минем һөнәрем – минем язмышым» номинациясендә җиңүче.

Хатын-кыз һәркайда матур булырга тиеш

...Икенче заводка юл тоттык. Машина тәрәзәсеннән күземне ала алмыйм. Мондагы башняларның биеклеге ничә катлы йортка тиң икән? Биш... ун... уника... Ул баскычлардан курыкмый ничек өскә менәләр?..

Изопрен-мономерлар заводында аппаратчылар утырган цехка керәбез. Зур бүлмәдә ике дистәгә якын компьютер. Алар артында, нигездә, ир-атлар. Хатын-кызлар берничә генә. Ләкин бар! Бер өстәлдә көзгә белән помада ята. Хатын-кыз булган жирдә гүзәллек булмый калмый инде. Карашымны күрәп булса кирәк, аппаратчы Розалия Парфенова: «Хатын-кыз һәр жирдә һәм һәрвакыт матур булырга тиеш, хәтта житештерү заводында да», – дип елмайды. Монда компьютерлардан конденсация дәрәжәсен тикшереп торалар. Бер узелда (төенләнештә) кызыл ут яна икән, компьютер аркылы гына көйләп булмаса, урынга чыгып чабалар... урамдагы башняларга... Цехка килгәнче предприятиенең шәхси сак берләшмәсендә эшләгән Розалия. «Шәһәрне тотып торган предприятиедә эшләсәм, киләчәгем ышанычлы булыр кебек тоелды», – ди ул. Соңыннан Гөлнара кебек үк ул да махсус курслар уза – аппаратчы булырга тели. Әйе, эш урыны сәламәтлеккә зыянлы һөнәрләр исемлегендә. «Аның каравы, ташламалар бар, пенсиягә дә тизрәк чыгачакмын. Аннан, миңа мондагы хәрәкәт ошый. Гел йөрәп торырга кирәк», – ди ул. «Актив кеше кайда да актив», – диләр аның хакында хезмәттәш егетләре. Эштә һаман аяк өстендә булуы житемгән, баскетбол, волейболга йөри. Коллектив белән завод үткәргән барлык ярышларда



■ Елизавета Темникова – тикшеренү-аналитик лабораторияда әйдәп баручы инженер-технолог.

■ Укучысы Айзирә Фәрхетдинова.



катнашалар. Кирәк икән – чаңгыга басалар, кирәк икән акыл бәйгесендә көч сынашалар. «Безнең цех һәрвакыт беренче өчлектә», – дип горурланалар. Розалиянең ире дә күрше цехта гына эшли. Заводта оештырылган гаилә стартлары аларсыз үтми. «Иң яхшы сменаны, иң яхшы эшчене билгеләп бүләкләү – предприятиенең матур традициясе. Актив булырга – мотивация. Үзеңнең кирәклегеңне тоеп эшлисең», – ди Розалия, фотога төшәр өчен киенеп, ясана-ясана.

Кабат өстәлдәге көзгегә карап алды да, иңсә аша сумка киде. «Бу – противопогаз. Завод территориясендә ансыз йөрергә ярамый. Кагыйдә шундый».

Үз кагыйдәләре, үз галимнәре

– Завод беркайчан да туктап тормый. Кешеләр монда – тәүлек әйләнәсе. Күпчелек гомерен шушында үткәрәләр. Ә предприятие өчен иң мөһиме: кешеләр. Шуңа да эшләргә дә, тормышларын җиңеләйтергә дә шартлар тудырырга тырышабыз», – ди Андрей. – Замана белән бергә атлыйбыз. Казанда бөтен дөньяны шаулатып дөньякүләм һөнәри осталык бәйгесе узды. Без дә аннан читтә кала алмадык. Ә хәзер мин сезне фән яшәгән җиргә алып барам...

...Предприятие масштабын аңлар өчен, мөгаен, аны күрергә кирәктер. Бу дәүләтнең үз кагыйдәләре, үз тормышы... Хәтта үз автобус линиясе! Бер тукталыш – бер сәнәгать мәйданы. Һәр мәйданда хатын-кыз үз өлешен кертә. Фөнгә дә...

Тиздән җитештерелә башлаячак продукцияне фәнни-технологик үзәктә галимнәр кечкенә җиһазларда сынап карый, үзенчәлекләрен өйрәнә. Эзер резиналарның сыйфатын тикшерәләр. Моңысында резинаны – тартып-сузып, моңысында сытып, ныклығын тикшереп карыйлар, дип аңлаталар безгә. Сүздә генә аңлау бик читен, әлбәттә. Лабораториядә безгә таныш бердәнбер җиһаз –

колбалар. Аларга төрле төстәге сыекчалар салынган. Цехтан аермалы буларак, биредә тынлык хөкем сөрә. Ак халатлы белгечләр дә үзара өкрен генә сөйләшә кебек. Елизавета Темникова – тикшеренү-аналитик лабораториядә әйдәп баручы инженер-технолог. Шушы лабораторияләрдә эшләп, кандидатлык диссертациясе якланган. Полимерлар үзенчәлеген анализлый. 2016 елдан бирле WorldSkills хәрәкәтендә эксперт. Үз укучысы бар: Айзирә Фәрхетдинованы ярышларга ул әзерләгән. Кыз илкүләм ярышларда икенче урынга лаек булган. Хәзер сәнәгать предприятиеләре арасында көзен үткәреләчәк WorldSkills Hi-Tech ярышында катнашырга әзерләнәләр. «Һөнәри осталык ярышлары төп эшебез түгел, билгеле, ләкин ул безгә офыкларны ачты. Элек һөнәри ярышларны завод күләмендә генә уздыра ала идек. Хәзер исә төбәкләр арасында узган ярышларда да катнашабыз. Яшьләр үзләрен әнә шулай күрсәтә ала. Без дә Айзирәне үзәбезгә эшкә алдык», – дип сөйләде Елизавета.

Химиядә эшләүче хатын-кызлар кулы белән каучук ясамый, ләкин җиһазлар берөзлексез эшләсен өчен күп көч куялар. Бу – зур җаваплылык. Гигант заводның хатын-кызлары моңа курыкмыйча алына. Чын күңел белән. Хатын-кызларча!

Заводтан чыкканда да безне кат-кат тикшерделәр. Тәртибе шулай. Бу дәүләтнең, әйткәнемчә, үз кануннары. Ә без анда кунакта булдык. Кайтырга кузгалабыз. Инде караңгы төшеп килә. Артта яп-якты булып Түбән Кама заводларының утлары җемелди. «Ә син ул хатын-кызларның күзләренә карадыңмы? – ди Аня, бертын баргач. Ул да әле минем кебек күңеле белән завод цехларыннан чыкмаган бугай. – Аларның бит күзләре янып тора! Эшләрен ниндидер бер рәхәтлек белән башкаралар! Шуннан эйфория алалар. Эшен яраткан хатын-кыз – бәхетле хатын-кыз инде ул...»


Ә башкача мөмкин дә түгел... Химиклар бит алар!

Яңа проект » ТАССРның 100 еллыгы уңаеннан

ТАССР
ПРАЗДНОВАНИЕ 100-ЛЕТИЯ
ТАТАРСКОЙ АССР
ТАТАРСТАН АССР ТӨЗЕЛГЕН
100 ЕЛЛЫГЫН БАЙРАМ ИТУ
1920-2020

Ярты миллионлы тираж белән бөтен СССРга таралучы журнал тышында сурәتلәре басылып чыкканнан соң тормышларында нинди үзгәрешләр булды икән аларның? Бу проект шул хакта да... Татарстан тарихында аларның – ул чорда «Азат хатын», бүген инде «Сөембикә» булып басылуы журналыбыз геройларының да салган эзләре бар. Еллар сарысы сеңгән фотолардан елмаючы ул сөйкемле хатын-кызлар – республикабыз кичкән юлларның тере шаһитлары.

ХЕЗМӘТ ГЕРОЕ ГАНЖӘ





Ганжә ӘХМӘДИЕВА:

«Түбән Кама урамнарыннан,
хәзер инде күбрәк уйларымда
гына, горурлык хисе белән узам.
Күпме йортка, мәктәпләргә,
биналарга пумалалардагы
буяулар түгел, күңелебез яктысы
күчкән. Кешеләр тормышына ямь
өстәүчеләр идек без, буяучылар».

Ганжә апаның хезмәт кенәгәсендә ике генә язу бар. Аның беренчесе – 1955 елда 18 яшьлек кызның төзелешкә буяучы булып урнашуы, икенчесе – 1961 елның июнендә Кама елгасы буенда төзеләчәк яшә калага үз участкалары белән эшкә күчерелүе. Хыялый күңелле авыл баласы Азна-кай ягындагы туган авылы Әсәйне сагынуын, яшьлек хисләрен, пар канатлы бәхетен, төсләр балкышы итеп, яңа калыккан йортларның диварларына күчәрә. Шул йортта яшәячәк кешеләр-нең, мәктәптә укыгач балаларның күңелләре дә шатлык белән тулсын... Көн узсын дип түгел, башкарган эше яхшы да, сыйфатлы да булсын дип тырыша житез Ганжә. Янәшәсендәге башка буяучыларга да ярдәм итәргә өлгәрә. Бригадирлары авырып, дөваханәдә яткан бер ел дәвамында аның вазыйфасын да үти. Житәкчеләрнең булдыкы, эшлекле кешеләрне күрә һәм тиешенчә бәяли белгән еллар шул... 31 яшьлек Ганжәне «Татэнергострой» тресты идарәсенә чакырталар. «Балаларым да кечкенә, русчам да ипи-тозлык кына», – дип каршы килеп карый. Үзе шикелле үк төзелештә эшләүче ире, Бөек Ватан сугышы ветераны Мөдәррис тә житәкчеләр фикерен хупла-гач, Ганжә ризалаша. Аңа 50 кешелек малярлар бригадасын ышанып тапшыралар.

Иң җаваплы объектларны – элекке «горком», елга порты, автовокзал, «Жәлил» кинотеатры, «Бигеш» аэропорты биналарын, «химкомбинат» эстакадасын (башка-башка йортларны) Ганжә бригадасына тапшыралар. Синен булдыра алуыңа ышаналар, ә бригада кызларың кушкан-нарыңны жиренә житкереп үти икән, социалистик ярышларда жиңәргә дә, бишьеллык планны өч елда үтәргә дә була. Әгәр хезмәт чорында ире һәм төзелештә кранчы булып эшләүче уллары Нәжип белән Әнис аның ныклы терәге булмаса, Ганжә дүрт чакырылыш шәһәр Советы депутаты булып сайлана да, жәмәгать эшендә катнаша да алмас иде, мөгаен... Шәһәрдә яңа фатир алучы-лар исә «Ганжә кызлары» төзегән йортта яшәүләрен эчке бер горурлык белән сөйли. Шуңа күрә дә малярлар бригадирсы, 43 яшьлек Ганжә Галим кызы Әхмәдиевага Социалистик Хезмәт Герое исеме бирелү шатлыгын буяучы кызлар гына түгел, каладашлары да ихластан уртаклаша. «Азат хатын»ның 1980 елгы ноябрь санын – тышлыгында күкрәгенә Ленин ордены таккан көләч йөзле Ганжәнең сурәте төшерелгән журналны кулдан-кулга йөртәләр. (Сүз уңаеннан: аның әтисенә дә, ТАССРның иң яхшы терлекчесе буларак, 1936 елда Ленин ордены бирелгән.)

...Бүген Ганжә апа үзенә гаилә альбомында, данлы узганнарының истәлегә итеп, Татарстанның беренче Президенты Минтимер Шәймиев, хәзерге Президентыбыз Рөстәм Миңнеханов белән төшкән фотоларны, бригада кызларының рәсемнәрен, мәрхүм ире Мөдәррис сурәтен кадерләп саклый.

Ачык йөзле Ганжә апа белән саубуллашып, ишеккә юнәләм. Ә иркен кунак бүлмәсендәге гөлләр гүя, уйларымны сизгәндәй, тын гына пышылдыйлар: «Бүгенге көндә шәһәрнең бердән-бер Хезмәт Героена – «миңа аның әллә ни әһәмияте юк та, әмма тарихи гаделлек өчен кирәк», дип әйтүче Ганжә Әхмәдиевага Түбән Каманың мактаулы гражданы исеме бирелгәннен күрергә язсын иде...»

Фирая МОРАТОВА



КАРАДУГАН. ГИМНАЗИЯ. ГАМӘЛ ДӘФТӘРЕННӘН...

Шаккаттырды мине Карадуган! Шәһәрдә, район үзәгендә булса бер хәл, ә монда – авыл жирендә гимназия! Легендар мәктәп директоры Бакый Зыятдинов исемен йөртә! нда англиз, француз, төрек телләре укытыла!

Авыл мәктәпләрендә укучылар саны кими, диләр. Ә монда – арта бара! Карадуган гимназиясендә бүген 186 бала белем ала, 31 укытучы эшли. Чагыштырып карагыз: өч ел элек гимназиядә 140 укучы исәпләнгән. «Яшьләр авылда кала, яшь гаиләләр арта, балалар туа тора», – диләр энә. Күрше Арбаш, Түбән һәм Югары Шубан, Таузар, Түбән Кенә, Югары Кенә, Кенәбаш, Хәсәншәех, Апаз авылларыннан да Карадуганга килеп укыйлар. Сыйфатлы белем, хоккей, хореография, туризм... «Кызыл ромашка» штабы... Алары да ымсындыра, кызыктыра. Бар да формадан йөри! Кызлар шакмаклы итәктән, зәңгәр жилеттан, малайлар – зәңгәр күлмәктән... Ашханәдә 30 сумга ике тапкыр кайнар ризык ашаталар, ә кечерәк классларга ул нибары 27 сумга төшә. Гимназиянең үз президенты, министрлары бар!.. Әллә ниләр белән жәлеп итәләр биредә! «Себер тракты тарихы», «Муса Жәлил» музейларының ачылу тарихы да Карадуган мәктәбе тарихына барып тоташа.



Эльмира
ЗАКИРОВА

...Без бер көнебезне Карадуган гимназиясендә үткәрдек. Укытучылар һәм укучылар белән аралаштык. Яңа ачылган актлар залын да, заман таләпләренә туры китереп жиһазланган кабинетларын да, брусчаткалар жәелгән юлларын да күрдөк, туризм белән шөгыльләнүгә жайлаштырылган спортзалда «кыя»ларга менүче, «канат юлы»ннан үтүче кызлар-малайлар белән аралаштык. Кул көрәше, шахмат, милли көрәштә катнашучы укучылар белән таныштык.

Икенче катка күтәрелгәндә мәгърифәтчеләрнең кагыйдә итеп язып эленгән алтын сүзләре күңелгә кереп кала: «Тәрбияледән яраладыр тәрбия», «Бала чакта алынган тәрбияне соңыннан бөтен дөнья халкы да үзгәртә алмас»... Стена тулы дипломнар, Мактау кәгазьләре.

Директор Гөлсинә Фаил кызы Зарипова бер кабинеттан икенчесенә йөртә-йөртә, укучылар, укытучылар белән таныштыра. Тәрбия эшләре, укыту, инклюзив укыту буенча урынбасарлар Гөлүзә Рафаиловна Һашимова, Рәйханә Сәүбәновна Мәрданова, Гүзәл Нурулловна Закирова экскурсовод ролендә гимназия тормышы, уңышлары, планнары турында сөйләләр. «Мәгариф» илкүләм проекты, һәр укучының шәхси белем траекториясе, универсаль уку гамәлләре, предметара төшенчәләр, аттестацияләр, БДИлар, белем сыйфатына дөүләт контроле... Тиз генә төшенә алмаслык әллә никадәр терминнар, таләпләр бу мәгариф системасында! Һәм шуларның нигезендә балаларга әдәп-әхлак тәрбиясе, тирән белем бирү дигән гап-гади һәм аңлаешлы төшенчәләр ята.

Инклюзив белем бирү юнәлешендә дә эшлиләр. Гимназиядә бу эшне башлап жибәргәндә район башлыгы Рамил Нотфуллин, мәгариф идарәсе житәкчесе Алия Шагаева, «Игенче» хужалыгы рәисе Булат Зыятдинов, эшмәкәр Мокшиннар һәм рухи, һәм матди яктан ярдәм күрсәтеп тора-лар. Мөмкинлекләре чикле булган 17 бала 9 авылдан килеп укый. Аларны дәресләргә йөртер өчен махсус автобус маршруты билгеләнгән. Сәламәт яшәтешләре белән бергә укыйлар, аралашалар. Башта

Гимназия Бөтенроссия, Татарстан күләмендә уздырылган конкурс, бәйгеләрдә гел алдынгы урыннарда!

■ Гөлсинә Фаил кызы Зарипова: «Без – бер команда! Гимназиябез укытучылары – минем ныклы таянычым, акыллы фикердәшләрем, зирәк киңәшчеләрем».



куркып кына йөргән балалар гимназиянең үзенеңкә әйләнгән. Аларны укырга-язарга өйрәтеп кенә калмыйлар, бүгенге жәмгыятькә яраклаштырга һәм киләчәк тормышта үз урыннарын табарга да булышалар.

Гимназия Россия күләмендә 2035 елга кадәр исәпләнгән «Ачык мәктәп» платформасына күчеп бара. Укытучы өй эшләрен интернет аша бирә, интернет аша дәрес үткәрә. Чыгарылыш укучыларының 70–80 проценты югары уку йортларында белем ала. Минем шаккаттырганы – рус теле, математика, биология, физика, химия, тарих фәннәреннән күрсәткечләре ел саен район, республиканыкыннан югарырак икән бит! БДИны 80, хәтта аннан да югарырак баллга тапшыручылар саны да елдан-ел арта бара, диделәр. 2018, 2019 елларда дөүләт йомгаклау нәтижәләре буенча гимназия район буенча беренчелекне яулаган. 2017 елда «Татарстан Республикасының иң яхшы мәгариф оешмасы» дипломы белән бүләкләнгән. Менә шулай!..

Укытучылар гимназия директоры үрнәгендә үзләре дә алдынгылыкка, заманчалыкка, матурлыкка омтыла. «Яшь, талантлы укытучыларны ничек сайлап аласыз?» дигән сорауга

директор: «Алар үзләре ишетеп киләдә гимназиядә кала. Китүчеләр юк бездә», – дип җавап бирә. Авыл һәм шәһәр мәктәпләре арасындагы аерманы киметүгә юнәлтелгән «Заманча мәктәп» проекты исә директор Гөлсинә Зарипованың эш стилинә әверелгән.

Авыл жирендә гимназия ачу, би-нага заманча ремонтлар ясау, балаларда матурлык, зәвык тәрбияләү...

Яраталар Гөлсинә Фаилевнаны. Укытучылар һәм укучылар да, ата-аналар да. Бер сүз белән генә биргән бәяләрен бергә тупласаң да, үзенчәлекле образ туа.

«Җаваплы, эlegant, зәвыклы, сүзендә тора, тавышын күтәрми, күп укый, күп белә, эзләнүчән, кешеләрне ишетә һәм тыңлый белә, сүзен авыр итеп әйтмичә жайлап кына житкерә, мөлаем, матур киенә...

Шигырьләр ярата, әледән-әле Казан театрларында бергәләп спектакльләр карауны оештыра...»

Зарипова исә язмышына рәхмәтле. «Тормышымда гел яхшы кешеләр очрады миңа. Укытучыларым бик күп булды. Һәркайсыннан нәрсәдер алганмындыр. Укытучы образы – жыелма бер герой минем өчен», – ди ул.

Укытучылар үзләре дә алдынгылыкка, матурлыкка омтыла.

Укытучы матур булырга тиеш!

Гимназия директоры Гөлсинә Зарипованың бу сүзләрен исә һәр укытучы үзенә эчке бер кагыйдә сыман кабул иткән. Эшләре дә, уй-хыяллары да, үз-үзен тотышы, киенүләре, атлап йөрүләренә кадәр матур булырга тиеш укытучының.

«Без көн саен балалар каршында басып торабыз. Ә алар укытучыны энә күзеннән үткәреп утыра. Шуңа күрә без бөтен барлыгыбыз белән гармониядә булырга тиеш».

Гөлсинә Фаилевна унынчыларда тарих дәресләрен дә алып бара. «Шундый шәп класс, – ди ул укучыларын яратып. – Узган ел да укыттым үзләрен. Хәзер алар бөтенләй башка! Укуның кирәген аңлап йөриләр дәрескә. Таләпләре дә башка. Алар каршында инде син теләсә нинди сорауларына җавап бирерлек әзерлекле, һәрчак формада булырга тиеш. Класска кергәч, иң элек баштанаяк «сканер» аша уздыралар сине. Артык кырыс түгелме? Үз артыннан фәненә мавыктырып алып кереп китәрме? Безнең белем офыкларын киңәйтә алырмы? Шуннан соңгына дәрес башлана. Ике секунд пауза ясап алам: карасыннар, сынасыннар, бәяләсеннәр, соңыннан игътибарлары читкә китмәслек булсын... Көн саен иртән Балтачтан килә-килешли ашыгып кына кабинетыма узганда, кайбер көннәрдә яр-

дәмчем Алсу артымнан: «Сез бүген бөтенләй башкача!» – дип кала. «Минем дәрес!» – дим. Хәзер инде ул аеруча дулкынланган көннәремне алдан ук белә: бүген сезнең дәрес, дип елмая».

Кара инде, бу укытучы халкы гел мәктәп дөньясында яши икән!

«Укучылардан күрәп Гарри Поттерны укып чыктым әле менә. Кайчак укучылардан да өйрәнәбез...»

«Мөхәммәт Мәһдиевнең мәктәп, укытучылар турында язганнарын кайта-кайта укыйм...»

«Коллегаларга Казандагы Шиһабетдин Мәрҗани исемендәге 2 нче гимназияне, Актаныштагы гуманитар гимназияне үрнәк итеп сөйлим. Бик ошатып кайттым. Районыбызның һәр мәктәбе шулай ук үзенчәлекле. Алардагы уңай тәҗрибәне үзәбезгә алабыз».

Менә шундый ул Гөлсинә Фаилевна. Авылга матурлык, шәһәрчәлек алып килгән. Үзе Балтачта туып-үскән. Казанда педучилище, университетның тарих факультеты, 83 нче лицей, Балтач гимназиясендә завуч, район мәгариф бүлеге җитәкчесе урынбасары, һәм менә сигез ел инде директор. Институттан соң ире Илдарны Ерак Көнчыгышка – Хабаровск краена офицер итеп җибәргәч, Гөлсинә Амурск шәһәрендә дә балалар укыта әле. Тәрбиясендә, үз-үзен тотышында шәһәр кызы чалымнары сизелә. Авыл мәктәбен үзгәртәргә

дип килгән ул. Хыялы шул. Безнең балалар беркайда да югалып калмасын, үзләрен күрсәтә белсен, башкалардан һич калышмавын, әле өстенрәк тә булуын раслый алсын, ди.

«Мин район үзәгендә укып килдем Казанга. Төшөп калганнардан түгел кебек идек үзәбезчә. Әмма Казаннар янында барыбер югалып кала идек. Нәрсәдер әйтергә үз фикеребезне җиткерергә кыенсына идек. Комплекслар компоты, билләһи! Ә хәзергеләр югалып калмый. Шәһәр мәктәбендә эшләдем бит, беләм. Авылныкылар шәһәрнекеләрдән аерылып торадыр, диләр. Юк, алар да шул ук балалар. Безнекеләргә дә шул ук таләпләр. Бүген мин авыл һәм шәһәр балалары арасында аерма күрмим. Әмма авылныкылар күпкә тыйнаграк, кешелеклерәк, ихласрак. Чынлап шулай!»

Балтач–Карадуган арасы

Шушы җиде чакрымны Гөлсинә Зарипова көн саен иртә-кич руль артында машинасында уза. Күп булса, ун-унбиш минуттыр. Ә никадәр уй-хыяллар, матур хатирәләр белән тулы юл була ул...

Карадуган... Яшьтән таныш, җанга якын авыл. Фәйрүзә апаларына гел кунакка килә иде бит Гөлсинә. Марат җизнәсе колхоз рәисе булып эшләде. Студент чакта исә иптәш кызы белән – аның әтисе прораб иде – шушы мәктәп стеналарын буяп йөргәннәр иде. Кем уйлаган, еллар узгач, биредә эшләргә туры килер дип...

Яшерен-батырын түгел: РОНОда эшләгәндә дә гел мәктәпкә барасы килеп яшәде ул. Чын тормыш, көн саен яңалык, көн саен балаларның мең сорау тулы күзләре белән очра-



шасың... Үз эшенең нәтижәсе күренеп тора. Ә Карадуган мәктәбенә директор булып килгәч, беренче мәлләрдә ничек куркып калган иде... «Бакый мәктәбе»ндә эшләп кара син! 35 елга якин директор булып эшләп, балаларның гына түгел, укытучыларның, авыл халкының иң дәрәжәле, абруйлы якин кешесенә әйләнгән оста житәкче, тынгысыз, гадел, туры сүзле шәхес. Элек-электән Карадуган мәктәбе районда гына түгел, республикада атаклы мәктәп иде. Марканы төшермәскә кирәк! Ә Бакый Шәймүлловичның үзе белән аралашулар?! Гөлсинә директор булып килгәч, Бакый абыйсы аның янына кереп утырып, тегесен-монысын сорашып, яшь коллегасының фикерен тыңлап, аны мәктәп дөньясының төрле якларында капшап, сынап, ахырдан: «Булдырасың, сеңлем! Шулай давам ит!» – дип канатландырып чыгып киткән иде...

...Әнә Карадуганның яшел, кызыл, фирузә төсендәге түбәләре күренә. Таллар арасына посып кына Шушма ага, шунда гына «Ишморат болыны». Машина тәрәзәсеннән «Бай урманы» күренеп кала. Бакый күле – авылның зәңгәр күзе булып ялтырый. Карадуган тау башыннан караганда үзенә бер сихри почмак булып күренә. Вертолеттан төшерелгән авыл панорамасы һаман күз алдында Гөлсинәнең. Ай матур соң бу Карадуган! Кызы Гүзәл белән кияве Руслан да, оныклары Әмир белән Әскәр дә үз итә шушы авылны. Бераз үссеннәр әле, дәү әниләре авылдагы атаклы музейга да алып барып, Себер юлын да күрсәтер... Муса Жәлил шигырьләрен ятлап йөргән малайлар өчен биредәге герой-шагыйрь музе-

енда гажәеп бер дөнья ачылачак! Мәктәп укучыларының Муса Жәлиленең туган авылы Мостафага барулары, ул әсирлеккә төшкән «Үлем үзәне»нә десант төшерүләре, Мәскәүдә Әминә һәм Чулпан Жәлиловалар белән очрашулары, Одессага барып, «Муса Жәлил» теплоходында йөзүләре, Жәлил белән Моабит төрмәсендә утырган Рушад Хисаметдинов белән аралашулар...

Авыл аркылы Себер юлы уза... Почта атларының кыңгырау чыңнарын, каторжаннарның богау тавышларын ишеттергәндәй була ул. Явыз Иван гаскәрләре Казан ханлыгын басып алгач, аңа Себерне яулау өчен юл ачыла. Ул күп сәүдәгәрләрне дә үзенә жәлеп иткән. Шушы юлны, Карадуганда борынгы почта станциясе, этап төрмәсе урнашуны исәпкә алып, Мортаза байның ике катлы йортында 1995 елда «Себер тракты тарихы» музей ачыла. Себердә сөргендә булып кайткан Александр Радищев Карадуган аша үтеп киткән. «Себергә сәяхәт» хезмәтендә ул татарларны тәртипле, чиста халык дип тасвирлаган. Монда яшәүчеләр тукуыма ману, мех эше белән шөгыльләнгән. Оренбург якларынан йомран тиресе алып кайтып, тун-толыплар теккәннәр. Революциядән соң «Кызыл мехчы» промартеле оешкан. Бөек Ватан сугышы башлангач, фронтовиклар өчен киёмнәр теккәннәр. Аннары артель Карадуган мебель фабрикасына әверелгән.

Музей залларының берсе Карадуган мәктәбе тарихына багышланган. 1925 елда Карадуганда ТАССРның бишьеллыгы исемендәге икенче баскыч мәктәп ачыла. Анда һөнәр-

ләргә дә өйрәтәләр. Ир балалар – аяк киёмнәре, кызлар өс киёмнәре тегә.

Гөлсинә Зариповага, тарих фәне укытучысына, бу мәгълүматлар аеруча кызык. Ул Карадуган халкын өр-яңадан ачкандай була. Гомумән, Карадуганда бик үзенчәлекле халык. Монда инде син аларның ышанычын бар яктан да акларга тиеш!

...Гөлсинә Фаилевна, күңеле нечкәрәп, ветеран укытучы Мәдинә апа Зыятдинова күптән түгел генә бүләк иткән китапны кулына ала. «Хөрмәтле Гөлсинә ханым! Авылыбызда Карадуган мәктәп тарихын үз биеклегендә давам итүегез, алай гына да түгел, Бакый Зыятдинов исемендәге гимназия дәрәжәсенә күтәрүегез өчен чын күңелдән рәхмәтемне житкерәм». Ахырга: «Күңелендә шигырь йөрткән кеше бәхетле ул!» – дип тә язып куйган.

«Мин ул ышанычны акладым дип саныйм! – дип әйтчәк ул үз эшенә нәтижә ясаганда. – Сигез ел аз вакыт түгел: шактый эшләр башкардык. Мәктәпне дә, балаларны да, авыл халкын да өйрәндем. Хәтта үзем дә Карадуган кешесенә әйләндем инде. Барысын да яратам!»

Бакый абый Зыятдиновның санаулы гына санда чыккан һәм иң якыннарына – нәсел давамчыларына аталган «Гамәл дәфтәрем» дигән китабы бар. Бөтен игелекле эшләре, кылган гамәлләре барланган, шул дәфтәргә теркәлгән аның. Хәзер инде аның эшен давам итүче шәкертләренең дә бар кылган игелекле эшләре гамәл дәфтәренә язылып барадыр. Гимназиянең гамәл дәфтәренә.

Мин шул гамәл дәфтәренә кайбер битләре белән танышып кайттым Карадуганнан.



ӨЙДӘ БӘЛӘШ ИСЕ, Ә КИШТӘДӘ... «ГРЭММИ»

**Эльмира
КӘЛИМУЛЛИНА –
Россиянең «Көмеш
тавышы» рәсми
булмаган титул иясе.
Аны эстрада артисты
дип әйтеп кенә
таныштыру иҗат
чикләрен кысар кебек.**

**Ул татар сәнгате
мәдәнияте өчен янып
йөрүче, аның дәрәжәсен
күтәрү, зыялылык өстәү
өстендә эшләгән артист.**

Үзе дә затлы, зыялы!

**Тормышындагы
перфекционистлыгы
иҗатына да күчкән.
Сәхнәдә тере тавышка
жырлаумы, кинода
уйнаумы – бар да
камил
булырга тиеш!**

**Эльмира, исемең бөтен илгә
танылуға сигез ел вакыт үтте.**

**Шушы чор эчендә иҗатыңда нинди
үзгәрешләр булды?**

– Шушы сигез ел эчендә музыка
өлкәсендә кем булуымны аңладым.
Эльмир Низамов белән альбом чыгардык,
ике концерт туры оештырдык, хәзер
яңасына әзерләнәбез. «Голос» проектына
рәхмәтлемен: бик күп чит милләт кешеләре
татар музыкасын тыңлый башлады.
Димәк, мәдәниятебезне, сәнгатебезне
башкаларга да яраттыра алабыз.

Ә шәхси тормышыңда?

– Бу хакта күп сөйләргә яратмыйм.
Кияүгә чыктым. Мин – бәхетле ирнең
бәхетле хатыны.





ничек бар – шулай » **Фикер**

Опера вокалы белән шөгыйльләнгәнеңне беләм...

– Хыяллар тормышка аша дигән шигарь белән яшим. Һәм кулымнан килгәннең барысын да эшлим. Аллаһы Тәгалә мине үземне күрсәтә алырлык дәрәҗә юлга кертәп җибәрер дип ышанам. Әйе, опера вокалы белән шөгыйльләнәм, операда ничек хис иткәнемне сынап карар өчен төрлө бәйгеләргә йөрәм. Опера сәхнәсендә җырлар өчен эзәр икәнемне аңлау белән үк тәкъдимнәр килер дип уйлыйм.

Концертларыңда һәрвакыт тере тавыш. Югыйсә фонограммага җырлау, музыкантлар ияртеп йөрмәү, күпкә арзанга төшә...

– Барысы да чын булырга тиеш! Бу – иҗаттагы позициям. Әйе, ул миңа кыйммәткә төшә, тамашачы да әле тере тавышка үткән концертларга күбрәк түләргә эзәр түгел. Музыка инструментларыннан башка узган концертлар бик кызганыч һәм көлкө. Моңы тамашачы әлегә аңлап бетерми бугай. Тик күрәм, халык сыйфатлы музыкага тартыла башлады. Сыйфатлы, димәк, тере тавышка җырлау, тавышыңның бөтен көчен күрсәтү. Быел язын Мәскәүдә үтәчәк классик концертымда микрофон булмаячак. Сәхнәдә бары рояль һәм тере тавыш. Камиллеккә омтылуымны якиннарым да аңлап бетерми кайчак. Әйе, еллар буга шәһәр һәм авыллар буга гастрольләрдә йөрмим, концерт турында 72 шәһәр юк. Ләкин тормыш барысын да үз урынына куячак. Үземә беркайчан да хыянәт итмәячәкмен.

Син җырчы гына түгел, кино артисты да. «Золотая Орда», «Кире» фильмнарыңда уйнадың.

– Кино – сикри дөнья ул! Һәр иҗат кешесе кинода төшәргә хыялланып яши. Тырышуларым бушка китмәде, – миңа бәхет елмайды. Ул искиткеч тәҗрибә булды. Актерлык осталыгы мине камилләштерде, сәхнәдә үземне ирекле тотарга өйрәттә. Кинога төшү глобаль максатым түгел. Үземә ошаган сценарийлар булса гына «проба»га барам.

Ә театр...

– Сәхнәдә Шиллерның «Мария Стюарт» пьесасындагы төп геройны уйнар идем...

Композитор Эльмир Низамов белән ижади дуслыгыңа күпләр сокланадыр, бәлки, көнләшәдер дә. Сер булмаса, бу тандем безне тагын ниләр белән сөендерер икән?

– Тормышымда аның кебек уникаль кеше булуына сөенеп туя алмыйм. Мин Эльмирга таянам, ышанам. Ул чиксез талант иясе генә түгел, шәп кеше дә! Иҗаттагы кыйблабыз да охшаш: бер сукмактан барабыз. Мәскәүдә узачак концерт та – уртак проектыбыз. Бик күп яңа җырлар яздырдык. Берсе тиздән экраннарда чыгачак кинога – саундтрек. Татар җырлары тупланган альбом чыгарып, аны бөтен дөньяга танытырга җыенабыз.

Эльмира, сине һәрвакыт зыялы, затлы итеп күрергә өйрәндең. Ә өйдә нинди син?

– Эш һәм өй чикләрен бүлеп карый беләм. Йорт җанлы, тыныч кеше мин. Пешеренергә, өйдә чисталык, тәртип сакларга яратам. Чын татар хатыны инде!

Яшь, чибәр, талантлы хатын-кыз тагын нәрсәләр хакында хыялланып яши?

– Дингез, күл яки елга буга йорт, янәшәдә – якин кешем, өй тулы бала-чага, бәләш исе, ә киштәдә... «Гремми», «Оскар»... Бу хакта сөйләгәндә дә күзләремә яшь килә.

Чулпан ГАЛИӘХМӘТОВА эзерләде.
Фото: Анна Арахамия.
Видео: Фәнис Садыков.



ПРИНЦЕССА СИНДРОМЫ

Алсу күлмәк, бант, шул ук төстәге чалбар, куртка, башлык... Бүлмәдәге пәрделәр, хәтта карават якычы да алсу төстә. Һәр адымы, гамәле белән башкалардан аерылып торырга тиеш ул! Бөдрә чәчләр арасыннан ялтыравык таж күренеп тора, кулындагы уенчыгыннан күзгә алып булмый. Чү-чү, балам, нишләп йөгәрәсең, принцессалар бит алай эшләми!

Раилә
ХӘЯЛИЕВА

Беркөнне кызым балалар бакчасынан кайтты да, каршына куйган аш тәлинкәсен кырыйга этеп:

– Әнием, Амалиянең әнисе аңа гел принцессам дип эндәшә. Ә мин принцессамы? – дип сорау бирде.

– Әйе, – дидем кызымны сөеп-сыйпап. – Син минем иң матур принцессам!

– Юк, әни, миңа калса... мин – служанка...

Баладан мондый сүзгә ишетергә әзер түгел идем, бер мәл югалып калдым. Сүзгә дәвам итәр өчен тиз-тиз генә аның фикер юнәлешен барларга тырыштым.

– Кызым?!

– Мин бит өйдә эшлим! (Уф, бу «эшлим» сүзгә!) Тәлинкәләр юам, уенчыкларны да жыештырам, син юган табак-савытны сөртәм, чүпләрне жыйам...

– Ә безнең өйдә һәркем «эшли»! Һәркемнең үз вазыйфасы бар. Бөтен эш тә әнигә генә калса күңелсез була бит.

– Ә принцессалар эшләми! Бернәрсә дә эш-лә-ми!

Сүзсез озака китте ул көнне, өйдә башкарылган гамәлләр эш түгел, вазыйфа икәннән дә, «эшләми» торган принцессаларның әкиятләрдә генә булуы, әниләрнең кызларына бары тик яратып кына «принцесса» дип эндәшүе турында да аңлатырга тырыштым кызыма. Сүземне игътибар белән тыңлаганын сизсәм дә, икеләнә калдым. Мультфильмнардагы, әкиятләрдәге образларга ышана торган чагы бит әле. Ә монда хакыйкәт икегә бүленде...

Көннөр уза торды, эмма бу сөйлөшү күнөлдөн һаман китми йөдөттө. Беренчедән, кызымның инде зур үсеп, үзен башкалар белән чагыштыра башлавын сизмәгәнмен, икенчедән, кызларын чыннан да «принцессам» дип үстерүче эниләр тирәлегендә яшәгәнәммә абайламый калганмын... Үзенә һәрдаим «принцесса» дигәнне ишеткән сабийның дөньяга карашы ничек формалаша икән соң? Үзен кем итеп тоя ул? Принцессалар бит алар затлы, купшы, чибәр була. Аларга һәркем яраклашырга тырыша, теләкләре дә бик тиз үтәлә. Әкияттә, әлбәттә. Чын тормышта принцесса булып үскәннәргә көннөрдән бер көнне каршы килүче табылса, теләкләре үтәлми башласа, авырлыклар каршында йөзгә-йөз калса... Эниләр, яратып, «принцессам» дип эндәшкәндә баланың үз-үзен тотышын күзаллылар, ә бала бу сүздә башкаларның аңа карата мөнәсәбәтен күрә. «Принцесса» купшы киенгән, барлык теләкләре үтәлгән (кибеттә сораган әйбере алынган, тәмотнарны өелеп торган, татлы ризык ашау тыелмаган...), бүләкләргә күмелгән була. Матур манералар, эни кушканны үтәү?! Юк, юк! Эни миннән принцесса ясаучы!

...Энисә кечкенәдән үк абыйсынан да, сеңлесеннән дә үзенә ижадилыгы белән аерылып торды. Шигырьләр язды, төрлө конкурсларда катнашты. Энисә гел, безнең Энисә башка төрлө шул, дип кабатларга яратты. Борчымагыз, апагыз язарга утырган, дигән кисәтүләргә өйдәгеләр дә ияләшеп бетте. Язсын, укысын гына! Гаилә белән жылышып бакчада эшләүләр, өйдәге вак-төяк мәшәкәт Энисәне читләтеп кенә узды. Яшүсмер кыз үзенә «ул башка төрлө, ул язучы» дип караганнына ияләшкән иде инде. Мәктәпне медалыгә бетерде, университетны кызыл дипломга тәмамлады. Үзенә тиң ярын табып, гаилә корды. Менә шунда инде аңа гап-гади хатын-кыз сыйфатларын үзләштерергә туры килде. Кечкенәдән хужалык эшләрен алып барырга өйрәнмәгәч, авыргарак туры килде шул. Әле тагын бәби алып кайтырга жыендылар... Энисәнең иң зур бәхете – сабыр һәм тор-

Принцессалар эталонны алга сөрелгән тирәлектә яшибез кебек.

мышчан ире иде. Энисәгә хужалык эшләрендә дә булышты, кәефен дә күтәрде, юк-барга кисәтү ясап та вакланмады. Алар барысына да бергәләп өйрәнделәр. Ә менә күрше апабызның принцесса итеп өф-өф итеп кенә үстергән бердәнбер кызы өлешенә үзе кебек үк принц эләкте. Бик матур яшәргә тиеш иде алар! Гаиләнең бөтен байлыгы да, игътибары да аңа гына бирелгән кыз һәм әти-энисә зур ышаныч белән жыл-яңгыр тидертми үстергән егет! Тик яшьләрнең икесе дә булдырырга түгел, булганга ияләшкән иде шул. Купшы туйлар ясап бер-ике ай уздымы икән, күрше кызы эниләренә кайтуны ешайтты. «Сездә рәхәт, дип, кунарга да кала. Бала бит әле, нишләтәсең. Кияүдән уңмадык бугай», – дип зарланды беркөнне күрше апа. Ярты ел да узмады, кыз яңадан эниләренә кайтып яши башлады. «Кайтсын, чит кеше янында елап ятканчы, үзөбездә торсын. Кеше баласы артыннан жыеп, ашсу пешереп яшьлеген әрәм итәргә...» – дип сөйләнде эни кеше бу юлы. Аңлыйм, бала – йөрәк парәсе, башкалардан ким булмасын дия-дия, кырыкка ярылырга да туры килә кайчак. Аның эше, укуы, дәрәсләре күп, ял итсен! Аның болай да вакыты юк дия-дия, көндәлек эшләрдән азат итеп, өйдә вазыйфалар бүлешмичә, балага һәрвакыт аерым шартлар тудырырга тырышып ялгышмыйбызмы без, эниләр?!

Бервакыт кечкенә кызым белән балалар үзәгенә килгәч, соңлап кына бала тапкан ханым белән танышкан идем. «Кызымны дәү эни булыр яшәтә тапканымны яхшы аңлыйм. Шуңа хыял дөньясына ышандырып үстермим аны. Көннәрдән бер көнне минсез калса – мөстәкыйль яшәрлек булсын...» Ул вакытта бөдрә чәчле кызга карата әйтелгән бу сүзләр артык кырыс булып тоелган иде. Хәзер бу сүзләрдә хаклык барлыгына ышанам. Ә сез килешсезме?! Яшьләрнең күбесе гаилә корырга

ашыкмый, бик күп яшь гаиләләр яшәп китә алмый аерыла. Бу күренешнең нигезендә дә принц-принцессалык синдромы ятмыймы икән, ничек уйлыйсыз?

Безне эниләр – бер пар сандалиен булса шул житкән, кышка бер пәлтә, язга-көзгә бер куртка, дип үстерделәр. Кiem ягыннан да, уенчылар алып биреп тә артык иркәләү булмады. Барыбызның да шулай иде. Ә менә безнең буын эниләренә балаларга карашы башка төрлө шул. Үзөбездә тимәгән өлешне артыгы белән балаларыбызга бирергә тырышабыз. Безгә мондый түгәрәкләр эләкмәде инде, балам йөрсен, мин мондый уенчыкка кызыгып кына үстем, балам уйнасын, балам ашасын, үзем кия алмадым, балам киенсен... Балага бу чаклы кайгырту, үз өлешен генә түгел, безнең өлешне дә яшәү кирәкме икән соң?! Мондый фәлсәфә белән яшәп балаларыбызны авыр хәлгә генә куймыйбызмы?!

Икенче яктан, кызларның үзләрен принцесса итеп күрү гадәти хәл инде анысы. Купшы күлмәкләр, нәни туфлилар, бөдрә баштагы тажлар... Һәр нәни туташның зур хыялы бу, аның дөньяга гүзәл зат булып тууына дәлил түгелме?!

Төрлө фикерләр ишетергә туры килде. Кемдер принцесса булып үскән кызларның ахырда гаилә кора алмавы турында мисаллар китерде, кемдер бу дөньяда бөтен кеше аңа гына «тиеш» дип санаган буын үсеп килүен искәртте.

Чыннан да, принцессалар күбәеп киткән заманда яшибез бугай без. Бала өчен барысын да эшләү, киләчәктә ни буласын кем белгән, мөмкинлек булганда иркәләп калырга кирәк дигән кагыйдәне колачлап куллану... Принцессалар да үсә, көннәрдән бер көнне безнең кочактан чыга бит алар. Канат ярдым дигәндә генә язмышлары чәлпәрәмә килмәсен иде! Психологиядә «принцесса синдромы» дигән төшенчә бар. Бу теманы белгечләр шактый өй-

Королеваның оныкларына кеше хезмәтенең кадере турында кечкенәдән аңлаталар сарайда.

рәнгән. Баладан уйдырма принцесса ясый торган сәбәпләренң берничәсенә тукталыйк.

Эти-эни тәрбиясе

Озак еллар бала көтеп яшәүче гаиләдә кыз туса, еш кына ул «принцесса»га әйләнә. Эти-эни аны кирәгеннән артык кайгыртуга, игътибарга күмә. Һәм тормыштан аерып куя! Аңлашыла да инде, көтеп алынган бала бит! Эмма бервакыт бала һәрнәрсәнең аңа гына яраклашкан булуын гадәти хәл дип кабул итә һәм үсә төшкәч, дусларыннан, әйләнә-тирәдәгеләрдән дә шуны көтә башлый.

Бүгенге заман әниләренә үз кызларын башкаларга караганда иң-иңе дип дөньяга таныту хас. Кечкенәдән матурлык салоннарына йөрү, иң кыйммәтле уенчыклар, күлмәкләр алу... Монысы инде бала аша үзеңне раслау дип атала. Кызларны кечкенәдән үз-үзләрен кайгыртырга өйрәтергә, эстетик тәрбия бирергә кирәк, әлбәттә. Эмма культ дәрәжәсенә житкермичә генә!

Мультфильм, әкият, журналлар тәэсире

Кызганыч, балалар өчен чыгарылган мультфильмнар югары мораль тәрбия бирүгә корылмаган шул. Тышкы атрибутлар мөһим! Шуңа ук матур киём-салым, причёска һәм бик күп табынучыларын булу – бәхет күрсәткече итеп бирелә. Балалар, сәгәтьләр бую экраннарга текәлеп, шуңа хакыйкәтне йота... Әгәр дә бала принцессалар турындагы мультиклар, журналлардан башка бернәрсә белән дә кызыксынмый икән, ул үрнәк итеп күргән ориентирлар турында уйланырга кирәктер.

Яратуга һәм игътибарга мохтажлык

Кайвакыт кыз бала игътибар җәлеп итәр өчен, үз-үзенә таң кидертә. Әгәр дә ул принцесса булса, аны барысы да ярата башлаячак дип

ышана ул. Бала бу образга төрлечә керергә тырыша. Ә бит чынлыкта балага аны ничек бар шулай яратуларын тою гына да җитәр иде...

Әниләр, ә сезнең чын принцлар яки принцессаларны ничек тәрбияләгәннәре турында кызыксынып караганыгыз бармы соң?! Баланы 20 төсмердәге алсу төскә күмү – монысы да без әниләр фантазиясе генә. Чын принцессаларны шактый кырыс шартларда тәрбиялиләр дип беләм. Принц Уильям һәм Кейт гаиләсендәге тәрбия турында сарай журналистлары күп язган иде заманында. Әниләренә, гувернантканың өйдә тәртип урнаштыру өчен бик күп көч сарыф итүләре турында нәни принцесса белән принц яхшы белгән. Уйнаганнан соң уенчыкларын үзләренә җыештырып куярга, ризыкны кадерләргә кирәген аңыйлар. Бергәләп нидер әзерләр өчен Кейт еш кына Шарлоттаны үзе белән аш бүлмәсенә ала. Уенчык буларак, гаджетлар балаларга бирелми. Ә киём-салымны алар эти-әнисеннән калганны да, Гарри абыйларыныкын да кияргә мөмкин. «Иң мөһиме: сыйфатлы һәм җайлы булсын», – ди Кейт.

Йә, ничек, принцессалар тәрбияләү турындагы күз аллаулар белән королева гаиләсендәге тәртипләренң уртак ягы бармы?!

Шулай да, инде башына таң кияргә өлгергән, әйткәнән үтәтә, сораганын алдырта, үз көенә биетә торган кечкенә «принцессалар» белән нишләргә соң?

1. Тәрбия чараларына игътибар итегез. Аралашуыгыз мактауга гына корылмаганмы? Эти-эни репутациясе ничегрәк куелган. Иң мөһиме – бала тормыштан аерылмаганмы?

2. Принцессалар тормышына гына багышланган мультфильмнарны, китап яки рәсем буюгычларны төрлән-дерергә тырышыгыз. Бала бөтен әйбер белән дә кызыксынучан була.

3. Баланың киём-салымын яңадан барлап чыгыгыз. Купшы күлмәкләр, нәфис туфлиләр арасында чатыр чабып йөрерлек кроссовкалар, джинсы чалбарлар да булсын.

Тәрбия гаиләдән башлана. Эни кеше – бала өчен галәм ул. Мөхәббәт тә, ярату да, кадерләү дә, тәрбия дә... һәрнәрсәдә алтын урталык табу без – әниләр җаваплылыгында. Кызларыбыз затлы да, талантлы да, иң-иңе дә булсыннар иде. Үз-үзләренә, көчләренә ышансыннар. Үзләрен кадерли һәм ярата белсеннәр. Тормышка яраклашкан «принцессалар» булып үссеннәр иде!



Роза ШӘФИЕВА,
психолог

Кызларны син минем принцессам, дип үстерүнең плюслары: алар үзләрен яратырга өйрәнәләр, үз-үзләренә ышанычлары арта. Киләчәктә шәхес буларак формалашканда бу сыйфатлар аларга ярдәм итәргә дә мөмкин. Үзләрен бәяли, кадерли белергә өйрәнәләр. Минуслары: артык әрсезлек, җир күчәре аның тирәсендә әйләнергә тиеш дип уйлау, артык иркә булып үсү. Бу сыйфатлар балага нинди кыенлыklar тудырырга мөмкинме? Бала үскәч тә һәрвакыт башкалар фикеренә бәйлә булып кала. Бар кешенең дә аңа сокланганын, күп игътибар бирүләрен көтеп алжырга мөмкин. Әгәр дә инде көткәннәре акланмый икән – дөньясы җимереләчәген көт тә тор! Үпкәләп, канәгатьсезлек артачак. Кечкенә чагында ук кызларга сокланырга, аларга ягымлы сүзләр әйтергә кирәк, әлбәттә. Бигрәк тә эти кешенең «син бик матур», «мәрхәмәтле», «кадерле кызым» дигән сүзләре аның күңеленә гомергә кереп калачак. Чөнки эти кеше – кыз бала өчен ир-ат образының тәүге үрнәге. Этисе нинди, уе белән кыз бала да киләчәктә шундый ир-атны сайларга тырыша.

05
АПРЕЛЬ

ПИРАМИДА
17:00

ТАТАР
МУЗЫКАЛЬ
ТЕЛЕКАНАЛЫ
TMTV
ПРЕМИЯСЕ
2020

ЭЛВИН ГРЕЙ | АЙДАР ГАЛИМОВ
ГҮЗӘЛ УРАЗОВА
РИШАТ ТӨХВӘТУЛЛИН
ӘНВӘР НУРГАЛИЕВ
ЗӘЙНӘБ ФӘРХЕТДИНОВА
НӘФКАТ НИГЪМӘТУЛЛИН
ИРКӘ | РАЯЗ ФАСЫЙХОВ
ЗИНИРА / РИЗАТ РАМАЗАНОВЛАР
АЛСУ ӘБЕЛХАНОВА
ЛӘЙСӘН ГЫЙМАЕВА
ХӘМДҮНӘ ТИМЕРГАЛИЕВА
ДЖ. РАДИК | АЙРАТ САФИН

Һәм тагын бик күп
популяр җырчылар

160 34 34

+6


barsmedia
ТАТАРСКАЯ МЕДИА ГРУППА

ОЕШТЫРУЧЫЛАР


barsmedia
КОНЦЕРТНОЕ АГЕНТСТВО



ГЕНЕРАЛЬ МӘГЪЛУМАТИ ПАРТНЕР

TATAR R★DIOSI
сеть радиостанций

ПАРТНЕР

Kukmara
Сделано в России

РЕКЛАМА

Арабыздан беребез » матур булуйк

О-О, МИЛАН! О-О, ЛИЛИЯ!

Рәмзия
КАШАПОВА


Хатын-кыз матурлыгы һәр чорда да мода белән тәгаенләнгән – камиллеккә омтылу, гүзәл затлар дөньясы үзенчәлеге, һәр яңалык жәмгыятьнең шул заманга хас кануннарында чагылган. Бүгенге көннең – үз модасы, үз кагыйдәләре, үз гүзәлләре. «Ел хатын-кызы. Ел ир-аты: хатын-кыз карашы» республика конкурсының Чаллыда узган зона турында «Хатын-кыз – бизнес-леди» номинациясендә имиджмейкер-стилист Лилия Давыдова чыгыш ясады. Ул – стиль һәм заманча образлар тудыру остасы. Сәхнәгә килеп чыгуы белән үк тамашачыларда кызыксыну уятты. Юк, Лилия игътибарыбызны жәлеп итеп кенә калмады, аңарда ниндидер сер, шарм бар иде!

– Таныш булуйк, мин – Лилия Давыдова, персональ стилист, халыкара дәрәжәдәге имиджмейкер, стилистларның халыкара берлеге резиденты, Имидж һәм Стиль мәктәбе житәкчесе, Россия хатын-кызлары ижтимагый-дәүләт оешмасы әгъзасы! – дип башлады ул үзенең визит карточкасын. Төс-кыяфәте мода журналлары героен хәтерләтә иде. – Мәскәүдә берничә тапкыр «Fashion WeekRussia» мода атналыгында, стилистларның халыкара съездында катнаштым. Мин – имидж һәм стиль курсларына өйрәтүче «Перезагрузка» проекты авторы. Мастер-класслар, «Девичник»лар, стилистлар белән бренчлар оештырам... Бәхетле хатын, бәхетле әни мин: житкән кызым, улым бар...

«Кама аръягы гүзәле», «Татарстан гүзәле» конкурсларында катнашкан, «Нечкәбил» матурлык республика конкурсында җиңгән, 15 елдан артык матурлык индустриясендә эшләүче Лилияне танып алып, алкышларга күмәләр.

Ул – гармонияле һәм рациональ гардероб булдыру тарафдары. Киемдә кешенең эчке дөньясы чагылырга тиеш дип исәпли:

«Һәр хатын-кыз матур һәм кабатланмас. Имиджларын үзгәртеп, күпләргә карьера ясарга, үзен ышанычлырак



хис итәргә, үзләрен яратырга булышам».

«Үз компанияләре имиджын күтәрергә теләүче оешмалар белән дә эшлим. Компания танылырлык булсын, уңышлы эшләсен өчен бөтен ижатымны, фантазиямне файдаланам».

«Мин хезмәттәшлеккә әзер!»

«Онытмагыз: шәхес буларак сезгә бәя биргәнче, иң элек ничек күренүегезгә игътибар итәләр. Төс-кыяфәт, киенү зур роль уйный!»

Стилист Лилия Давыдованың сәхнәдән әйткән сүзләре акыллы киңәш, кагыйдә булып яңгырый. Ә үзе әнә нинди сылу, горур, зифа буйлы, киёмнәре аһ итәрлек!

Лилия үзенең ижатында һәм эшчәнлегендә бер Чаллы белән генә чикләнми икән. Хәтта республика кысалары да тар тоела аңа. Проектлары белән чит илләрне яулый! Йөзләгән хатын-кызларның хыялын чыңга ашырып, Миланда киендерә үзләрен!

О-о, Милан! Дөньяның мода һәм матурлык үзәге! Заманча теләсә кайсы хатын-кызның хыял шәһәре. Бай ханымнарның Миланга шопингка баруын телевизордан еш күрсәтәләр. Күпләр өчен бу чыңга ашмас хыял. Ләкин шулай микән? Матур һәм модалы күренер өчен Миланга ук бару кирәкме соң?

Серне ачабыз: Миланда яшәүче барлык хатын-кыз да бутикларда гына киенә алмый шул, заказга киёмнәр тектерү дә барысының да хәленнән килми, хәтта аутлетлар да күпләр өчен кыйммәт тоела. Миланлылар кайдан киём ала, ничек гел шулай матур күренә икән? Жавап гади генә – базарга барыгыз! Чыннан да, Милан маркетларында юк кына бәягә дә люкс брендлы киёмнәр күпләп сатыла, бутикларда йөрисе дә түгел. Хәер, товарлар бик үк сыйфатлы булмаса йә бөтенләй ялган әйбер булып чыгарга мөмкин. Шуңа күрә игътибар белән карап алырга кирәк. Шунда яшәүчеләр сатып алганның сайларга тырышыгыз.

Лилия фикиренчә, заманча һәм һәрчак модада күренер өчен «кайчан да килешә» категориясеннән берничә әйберен булса, шуларга туры килә торган аксессуарлар белән әллә нинди образлар ясап була.

Сиңа нибары 20 яшь кенә булса, стильгә туры килгән образ тудыру берни түгел кебек. Бу яшьтә төрле экспериментлар үткәреп, гәүдәңә килешкән киёмнәргә киеп карап була: бар да матур, бар да килешә. Эмма ирекле стиль белән эшкә, укырга йөри торган житди киёмнәргә һәрчак дәрес итеп аралаштыра да белергә кирәк. Аннары 20 яшьтә әле бар хыялланган киёмне сатып алырга акчасы житми бит аның.

Менә шундый чакларда Лилия ярдәмгә килә инде. Ул стильле образны тәкъдим итеп кенә калмый, классик әйберләр белән ничек универсал гардероб булдырырга, төрле очракларның һәркайсына яраклы образны ничек сайларга, нәрсәләргә акцент ясап шәп кәеф булдырырга икәннән дә әйтә.

Әйдәгез, имиджмейкер Лилия Давыдованың үзен тыңлыйк әле.

– Беренче тапкыр күргәч, әйләнә-тирәдәгеләр сезнең турыда нинди фикердә кала икән – шул хакта уйланганыгыз бармы? Иң элек кешенең эчке дөньясы матур булсын дисәләр дә, беренче тәэсирләр барыбер тышкы кыяфәтегездән чыгып билгеләнә шул. Сөз «Ура!» кычкырып кереп тә, эффект тудыра аласыздыр, бәлки. Ләкин шулай эшләрсез микән?

Сөз килеп кереп жиде секунд узуга туган беренче тәэсирләр турында сөйләшәбез хәзер. Визуаль эффект турында!

Тирә-юньдәгеләрнең игътибарын җәлеп итәсегез киләме? Күлмәк киегез! Чәчләрегезне таратыгыз! Кыю атлап керегез, бер мәлгә тукталып, чәчләрегезне рәтләгәндәй итегез. Бары шул гына! Сөзгә инде кызыксынып карыйлар! Ышанасызмы, инде бер кочак бонус җыеп өлгердегез. Бер хәрәкәтегез белән генә дә мизгел эчендә иң кырыс ирләрне үзегезгә караттыгыз.

Алда көтелгән яз-жәйне күздә тотып, иң төп трендларга акцент ясасак та була. Трендлар бик күп, без иң-иңнәренә генә тукталырбыз. Төп тема – колористика. Сирень чәчәге, миләүшә чәчәге, шәмәхә төсмерләр бик актуаль булачак. Психологлар шәмәхә төс депрессия уята, дисәләр дә... Ачык шәмәхә төс иҗат итү теләген көчәйтә дип исәпли колористлар. Алар хаклы. Бу төсләр белән укучыларыбыз күңелен дә яулыйсы килә.

Шәмәхәнең фуксия, миләүшә, сирень, лаванда чәчәкләре төсмерләре киёмнәрдә сирәк чагыла әлегә, шуңа күрә сөз бик оригиналь күренәчәксез.

Яз һәм жәйнең икенче тылсымлы төсе – яшелнең төрле төсмерләре. Бөтнек, ментол, фисташка чикләвеге яшеленнән башлап, зәйтүн һәм саз яшеллегенә кадәр. Нәфис яшел төс алдагы сезонда модада булачак. Яшел төс күзләргә ял иттерә, кәефне күтәрә, ә яңа төсмерләр гәҗәпләнү һәм яңалык тойгысы белән ачыла.

Төрле колористика һәм яктыдан караңгырак төсмерләргә күчә бару үз төсмереңне сайларга, үз төсеңне табарга булыша. Ә ул төсмерләргә башка төстәге киём, аксессуарлар белән яраклаштырасың...

Гәүдәсен төз тотмау, муен чокырындагы «бөкрә»сә күренү хатын-кызны олыгайта. Үзегез сизмәсәң дә, башкалар сизә аны. Кайчак шулай да була: ыгы-зыгы килеп, төн йокламыйча мөһим вакыйгага әзерләнеп, иртән көзгегә күз салсаң, арыган хатын-кыз йөзе белән очрашасың. Борчылмагыз. Салкын су белән юынгач, битегез матурланып китәр. Коррекция ясаучы эчке киёмнән гәүдәгез тураер. Андый киём үз яшегездән олырак итеп тә күрсәтмәс. Ә менә ясалма керфекләр, кашлар татуажы исә сезне чынлап торып картайтачак...

* * *

Стилист белән килешәсездер, кызлар. Белеп торыгыз: ирләр ихлас хатын-кызларны ярата. Үзегезгә һәм әйләнә-тирәдәгеләргә бәйрәм ясагыз, елмаегыз! Матур бәхетле хатын булу бик килешә сезгә!



stylist
LILIYA DAVYDOVA



САРМАН ЖЫРЫ

Гөлнур САФИУЛЛИНА

Һәркемнең үз туган ягы, төбәге, үз иле бар. Аныкы – Сарман. Ул аның яшәвен, матурлануын, аягында нык басып торуын тели. Кылган игелекләренең дә күбесе Сарман белән бәйлә: «Эшмәкәр Илдар Гамировның матди ярдәме белән Сарман сәнгать мәктәбе каршында җырчы Илһам Шакировка бюст куелды...», «Миләүшә һәм Илдар Гамировлар гаиләсе Сарман районы балалары арасында «Илһам чишмәсе» дигән җыр фестивалә үткәрә...» Ә җыр ул – тамырлар! Шагыйрь дәрәс әйтә: «җыры барда – халык мәңгелек».

Игелекләр моның белән генә чикләнми әле: төзекләндерелгән чишмәләр, зиратлар, аның ярдәмен тойган якташлар... Күңелендә уй һәм гамьнәр булганнар шулай яши.

Әңгәмәдәшебез – эшмәкәр Илдар Өнип улы ГАМИРОВ.



ТАМЫРЛАР Сарман районының кайсы авылына гына барып чыксам да, әтине белмәгән кеше юк бездә. 7 нче класстан соң

ул Минзәлә авыл хужалыгы техникумын тәмамлый. 17 яшендә үк аны районның иң зур колхозына – «Җиңүче»гә өлкән зоотехник итеп куялар. Ә 25 яшендә инде күрше «Коммунизм» колхозына рәис итеп билгелиләр. Җитмешенче еллар бу. Ул елның җәй башында әти өйләнә. Әнием Фәүзия – Балагач авылыннан. Әти белән бер колхозда өлкән агроном булып эшләүче егет шушы авылныкы була – аларны ул таныштыргандыр дип беләм. Урман эчендә утырган бер генә урамлы авыл иде Балагач. Матур авыл! Чишмәсе генә дә өчәү иде! Хәзер инде ул таралды: кем Әлмәткә, кем Җәлилгә күченде. Бер-ике гаилә җәйгә килеп, умарталар гына тота. Биш ел элек анда Сабантуй уздырдым. Бу авылдан чыгучылар гына түгел, бөтен район җыелды. «Мунча ташы» театрын чакырдык... Бездән 15 чакрымда иде Балагач. Үсә төшкәч, мин бабайларга кунакка велосипед белән дә барып чыга идем. Тирә-күрше авылларның берсендә дә җиләк-жимеш түгел, хәтта яшелчә дә үстөрмиләр. Ә аларда йорт саен алма бакчасы гөрләп утыра! Әле узган җәй дә нигезгә кереп, шул алмалардан, кура җиләгеннән авыз итеп чыктык. Чүп үләнә арасында булса да үсеп яталар.

Әти белән әни өч еллап очрашып йөриләр. Әни ул чакта Казанда укыган – шәһәрдә яшәргә хыялланган. Ә язмышы инде башкача язылып куелган булган... Бик оста тегә иде ул. Туксанынчы елларда безгә үзә дублинкаларга кадәр тегеп кигезде. Декабрист хатыны белән бер ул безнең әни: әтине эшкә кая күчерделәр, шунда ияреп барды. Өч тапкыр күчендек.

Минем күңелгә иң якыны – әтинең туган авылы Рангазар. Бөтен җәем шунда үтте. Дини авыл бу: районда иң беренче мәчет 1985 елларда ук анда төзелде. Гамирҗан бабайны яхшы хәтерлим. (Әти фамилияне аның исемнән алган.) Улыбыз аңа охша-

ган. Озын буйлы иде бабай. Бик ачык кеше иде. Бердәнбер ир-бала онык идем аларга: әби бөтен конфетларны, тәмле әйберләргә миңа дип саклап тора. Нуриасма әби 100 яшькә кадәр яшәде. 95 яшькә кадәр аны үз нигезеннән кузгата алмадык. «Төп нигездән китмим», – диде.

Әти чын коммунист иде – колхоздан ит тә алмады. Алса да, күрше колхоздан сатып алып кайта иде. Кыш көне ягарга утын бетә. Трактор белән урманнан агачны бие белән сөйрәп кайтаралар: әни белән икәү шуны кисәбез аннары. Юеш агачны кабызып жибәрүнең никадәр нужа икәннен искә дә төшерәсе килми...

1977 елда әтине Саратовка, югары партия мәктәбенә укырга жибәрделәр. Ул чакта анда беренче секретарьлар гына укый иде. Утыз яше тулганчы ук «Атказанган авыл хужалыгы хезмәткәре» исемен, Хезмәт даны орденын алган кеше ул. Яңа гына 75 яше тулды менә. Шөкер, әни белән тигезлектә яшәп яталар. Юбилеена Татарстан авыл хужалыгы министрлыгының Мактау кәгазен тапшырдылар.

Сүз уңаеннан әйтим әле, нәсел шәжәрәбезне 10–15 ел элек үк ясатып алдык. Жиде буын бабаларыбыз язылган анда.



БАЛАЧАК Сеңелкәш белән икәү үстек. Араларыбыз яшь тә ун ай гына безнең. Бүген аңарда да өч бала, миндә дә. Гаиләсе белән ул да хәзер Казанга күчкән. Әни бик тырышты: «Бергә яшәгез», – диде... Гөлнәзның бик яшьли ире үлеп китте, улы белән сигез ел икәү генә тордылар. Аннары яңа гаилә корды менә, игезәк кызлары бар хәзер.

Безне әти белән әни бик мөстәкыйль итеп үстәрде. Елга бер-ике тапкыр ялга китеп баралар иде алар. Партоешма секретаре – гаиләсе белән, безнекеләр... 8-9 яшьлек балалар өйдә үзгәбез генә калабыз, дөнья көтәбез. Бабай мәрхүм булгач, сьерны үзгәбезгә алып кайттык. Аны карау минем өстә иде. Миңа ул чакта 7 яшь. Башак болгатам, өйдән бер чиләк кайнар су алып чыгам...

УАЗ машинасы булса да, әти күбрәк атта йөри иде. Атлар яратты ул! Берсендә зуррак малайлар мине атка атландырды. Ә ул тотты да ат абзарларына таба чабып китте. 6 яшьлек бала кайдан ныклап тотына алсын инде – егылып төшөп калдым, билгеле. Күзне ачуга каршында атның арт аякларын күрдем: ул өстемнән сикереп чыгып бара иде. Ат кешегә басмый икән. Шуннан соң биш еллап атка бөтенләй якин килмәдем. Зур малайларның мине – колхоз рәисе малаен үзләренчә сынап караулары иде инде бу. Тагын бер хатирә истә. Яз көне тракторлар йөрәп, юлда зур тирән чокырлар хасил булган. Алар су белән тулган. Малайлар мине: «Үзең председатель малае, үзең шул чокырны да сикереп чыга алмыйсың», – дип үртиләр. Кердем дә чумдым гына инде... Тирәнлегә ярты метрдан артыграк булгандыр. Өйдә эләкте: «Утка кер дип әйтсәләр, анда да керәсеңме?» – диделәр. Керер идем – әтигә сүз тидерәсе килми бит!



МӘКТӘП Мин 3 нче класска кергән елны Сарманга, район үзәгенә күчеп килдек.

1-2 нче классларда «дүртле» билгесе бөтенләй алмадым. Хәтта берне дә! Ә Сарманда миңа беренче «дүртле»не куйдылар... Бөтен фәннәргә дә рус телендә уку беренче чиректә, әлбәттә, авыррак булды. Икенче чиректә инде математикадан барысын да үздүм... Үзгән ел жәй башлангыч класс укытучым Римма Ризатдиновна Мөхәммәтжанова янына кереп чыктым. «Синез сыман тырыш бала булмады», – дип сөйләп торды...

Яраткан фәннәрем математика, физика булды. (Әти ягыннан туганнар барысы да математикадан бик көчле. Кемдер институтта математика укытты, кемдер мәктәптә... Мин, күрәсез, алар ягына тартылган.) Олимпиадаларның берсен дә калдырмадым. Төп конкурентлар – Жәлил бистәсе мәктәбе укучылары иде. Район үзәгә булсак та, бездә 5 мең кеше генә яши, ә анда 15 мең. Петровка Завод авылыннан да көчле укучылар килә иде.

Мәктәпне тәмамларга ике ел кала, Сарманның икенче очына күчкән. Мәктәпкә кадәр бездән өч чакрым иде. Көнгә икешәр әйләнгән чаклар булды. Әллә шул ярдәм итте, соңгы елларны спорт мәктәбенә йөргән малайларны да йөгерүдә уза башладым. Институтта инде йөгерү белән чынлап торып шөгыльләндем.

Кечерәк чакта шофер, очучы булырга хыялландым. Ә аннан, ике-өч классташ белән Алма-Атага, чик бие училищесына китәргә жыйнадык. Тик әтиләр бу теләгемә каршы килде: ерак, диделәр. Арадан бергәбез генә китте, тик ул да керә алмыйча кире борылып кайтты. Башта үкенеч сыман иде бу, хәзер инде онытылды. Ә армиядә Украинада – чик буенда хезмәт иттем! Очраклы рәвештә шулай килеп чыкты. Бәлки, очраклы да түгелдер...

Теләк дигәннән. Әти, әйткәнемчә, озак еллар колхоз рәисе булып эшләде. Иртәнгә дүрттә китә, кичке тугыз-уннарда гына кайта иде. Төшке ашка кайтканда да: «Аннары кабызып булмый», – дип, машинасын капка төбөндә кабынган килеш кенә калдыра иде. Әти өйдә озаграк торсын әле дип, бер-ике тапкыр машинасын сүндереп куйганым да булды: трактор белән тарттырып кабыздылар. Тормышны әни алып барды. Ул үзе дә эшли иде бит әле. Безне күрше Бәнат апада калдыра иде – аңарда үстек. Соңгы көннәрдә кадәр аның белән аннары да аралашып яшәдек... Мин укырга керергә жыйна башлагач, әти: «Гомер бие житәкче булып эшләдем, өстемдә гел жаваплылык булды, ә хезмәт хакым баш бухгалтерныкы белән бер иде – бухгалтерга укы», – диде. Казан финансы-икътисад институтына түгел, ә авыл хужалыгы институтына керүемне дә әти теләде. Ул чакта бу уку йортларының дәрәжәләре бер иде. Килдем документларым белән Казанга. Кабул итү комиссиясендә яшь кенә кызлар утыра. «Егет кешегә нинди экономфак, энә мехфакка кергез», – диләр. Аттестатымда «бишле»ләр генә: бер имтихан тапшырып, мехфакка кереп кайттым.

Сурәт » егет солтаны

Ул факультетка кеше житмәгән соңыннан гына белдем... Бер ел укуга аңладым, бу минеке түгел. I курстан соң, үз теләгем белән, сорап армиягә китеп бардым. Илдә булмаган хәл дип калдылар... Кайтуга исә, гариза язып, икътисад факультетына күчтем.



УҢЫШ Мин хезмәт итеп кайтканчы дөньялар үзгәргән иде инде. Элекке группашларымның кайберсе үз эшен

ачкан. Аудиторияләрдә вакытны бушка уздырам кебек тоелды – III курстан соң читтән торып укуга күчтем. Сарманга кайтып комбикорма заводына эшкә кердем. Өлкән икътисадчы итеп куйдылар. Бер елдан Изаил Газизуллин мине «Жәлилнефть» идарәсенә баш бухгалтер итеп чакырды. Тагын өч елдан соң Әлмәт шәһәре Сәламәтлек саклау идарәсе житәкчесе Илгизәр Усманов баш бухгалтер урынын тәкъдим итте. (Тормышта миңа юл күрсәткән, ярдәм иткән кешеләремнең икесе – шушылар. Икесе дә мәрхүмнәр инде, урыннары жәннәттә булсын.) Миңа бу вакытта 26 яшь иде. Кул астымда 54 бухгалтер эшләде.

Озакламый үз төзелеш фирмамны ачтым. Берничә елдан, баш бухгалтер вазыйфасыннан китеп, төзү эшләренә генә чумдым. Төзелеш бүген дә безнең эшчәнлекнең бер тармагы булып тора.

Инде медицина жиһазлары белән ничек шөгыльләнә башлавым турында. Дустым җырчы Алмаз Ишмуратов берсендә: «Уфада Айдар Котлызаманов дигән кеше белән таныштым. Ул анда Татар яшьләр оешмасын житәкли. Бер җырымны бик ошатты, шуңа клип төшерергә булыша», – диде. Клип әзер булгач, барыбыз бергә очраштык. Айдар да килгән иде. Сөйләшеп киттек... «Әйдә, минем бизнеска алын. Мин аны сиңа Татарстанда ачарга булышармын», – диде ул миңа. Айдар Әмир улын тормыштагы өченче укытучым дип саныйм. Ул миңа, чыннан да, үзе белгәннең барысын да өйрәттә. Башта аларның филиалы гына булып ачылган идек, инде шактыйдан башка чыктык. Бүген Казан гына түгел, Татарстанның зур шәһәрләрендәге барлык клиникалар өчен «чиста мәйданнар комплексы» әзерләү белән шөгыльләнәбез. Санкт-Петербург шәһәренең Р. Вреден исемендәге травматология институтын да тулысынча без жиһазландырдык. Идеаль чисталык таләп ителә торган бу мәйданнарда, ягъни операция ясый торган бүлмәләрдә температура, басым, дымлылык кына түгел, хәтта бер куб метрда күпме тузан бөртеге, микроорганизмнар, химик парлар саны да контрольдә булырга тиеш. Аның сыйфаты без кулланган иң кечкенә элементка да бәйле икәнән әйтмәсәм дә, аңлашыладыр. Операция бүлмәләренең проектын әзерлибез, жиһазларны кайтартабыз, урнаштырабыз, аннан карап торабыз. Жиһазларны Чиләбе өлкәсенең Миас шәһәреннән, Айдарның Уфадагы заводыннан кайтартабыз. Республикада конкурентларыбыз юк, Россиядә дә мондый фирмалар дүрт-биш кенә.



ДУСЛАР Дуслар бар һәм берәү генә дә түгел. Эштә таяна алган якын дусларымның берсе, әлбәттә, Айдар. Тик, кызганыч, ул ераграк яши. Икенчесе – Ильвар Мөхлисуллин. Аның әтисе минем әтинең колхозына практикага кайткан булган. Ильвар белән бергә инде 20 ел эшлибез. Ул – техник яктан көчле белгеч: проектлауда, монтажлауда аның кебек көчле инженерлар сирәк.



МӘХӘББӘТ Хатыным Миләүшә Жәлил бистәсендә туып-үскән. Без аның белән мин шунда эшләгәндә таныштык. Беркөнне әтисе

Мөдәфис абый ишек шакып керде дә: «Директор белән сөйләшкән идем инде... Кыз практикага кайта, алмассызмы?» – ди. «Ә кызыгыз матурмы соң?» – дим, шаяртып. Ул бик тыйнак кеше, «Белмим инде», – дип елмайды гына... Февраль башы иде. Башта бер-ике атна бухгалтерия кызлары янында йөрде Миләүшә. Күзем төшкән саен, күңелемә күбрәк ошый бара... Аннан эш кушып, аны үз яныма утырттым. Ай ярымнан туган көнем булды – аны да чакырдым. Мин дә төшеп калган егет түгел идем бит: фатирым да, машина да бар, эшем дә. Жиде айдан без өйләнештек. Ярты ел үзебезнең кибеттә сатучы булып эшләде, аннары гына аңа бухгалтериядә эш чыкты.

Миләүшә кебек терәгем булмаса, болай күпкә ирешә алмас идем дип саныйм. Ул бик тыныч кеше. Хәтта мин катырак сүз әйткәндә дә каршы дәшкәнән хәтерләмим. Бөтен нәрсәдән хәбәрдар булса да (дөнья хәлен белеп булмый, аңлап торсын дип, эштәге яңалыкларны аңа һәрвакыт сөйләргә тырыштым), «нигә алай яки болай итәсең» дип, эшемә катнашмады. Миңа ышанды. Ул хәтта Әлмәттәге өч бүлмәле фатирыбызны сатканда да каршы төшмәде. Бизнесымны шул акчага башладым. Ә бит барысын да югалтуым да мөмкин иде... Мин аны ул чакта ике бала белән Сарманга, әтиләргә кайтарып куйдым. Кечкенәсе алты гына айлык иде әле. Өйдә ремонт башлаган чак. Бөтен җирдә тузан, бер бүлмәнең ишеген пленка белән капладык та, Миләүшә балалар белән шунда урнашты. Шул вакыт ул сыер саварга өйрәнде.

Эшем гел командировкалар белән бәйле булды. Чит илләргә дә күп йөрелде: Европаның медицина жиһазлары әзерли торган барлык заводларын карап, танышып чыктык. Көнләшеп жанымны кыйнамады ул... Әлмәттән күчә алмыйча да ике арада биш ел йөрдем. Өченче бала тугач кына, Миләүшә: «Мин монда башка калмыйм, сине югалтырмын дип куркам», – диде һәм гаилә белән, ниһаять, Казанда төпләндек.



КУРКУ Барлык әти-әниләр кебек мин дә балаларымның исәнлегә-саулыгы өчен куркам. Илдә стабильлек булмау да куркыта.

Дөрөсрәге, куркытмый – борчый. Бизнесагы кешеләр моны күбрәк тоя... Үзем турында гына уйлап, зарланып әйтүем түгел. Шөкер, эшебез бар. Авылга кайткач, кешеләрнең ничек яшәгәнән, ничек көн иткәнән күрәм бит мин. Нәтиҗәләре ясыим...

**АКЧА** Минем кулга акча бик иртә керде.

11 яшьтән колхозда эшли башладым.

12 яшьтә үземә – мопед, 15 яшьтә инде мотоцикл сатып алдым. Беренче хезмәт хакым әтинекеннән ике тапкыр күбрәк булган иде. Колхоз рәисе 250 сум ала иде ул чакта, ә минем бер айлык хезмәт хакым 500 сум чыкты! Комбайнерлар ул елларда колхоз рәисеннән өч-дүрт тапкыр күбрәк акча ала иде. Хәзер генә ул житәкче һәм аның кул астында эшләүчеләрнең хезмәт хакы арасында аерма 10–15 тапкырдан да артыграк... Сенаж салуда эшләдем. 13 яшьтә инде чәчүдә катнаштым – чәчкеч артына басып йөри идек. Югарырак классларда комбайнер ярдәмчесе булып урнаштым. Ә институтта инде төзелеш отрядларына йөрдем.

1989 елны Сарманда беренче кооператив ачтылар – йортлар төзи башладылар. I курсны тәмамлап кайткач, армиягә киткәнче шунда эшләдем. Гади төзелештә ташчылар бер айга 200 сум алса, монда 1 мең түләделәр. Мин шунда «подсобник» булып урнаштым: иртәнге биштән кичке тугызга кадәр бетон, измә ташыдым. Хезмәт хакым бер айга 700 шәр сум чыкты! Беренче машинамы шул акчага алдым.

Әтилә, тапкан малыңның 10 процентын башкалар – ятимнәр, мохтажлар белән бүлешергә кирәк дип үстерделәр. Шуны үтәргә тырышып яшибез. Туган ягыма, якташларыма ярдәм итүне бурычым дип саныйм. Районда сәламәтлеге чикле балалар тәрбияләүче гаиләләргә күптән ярдәм итеп киләбез. Өч авыл зиратының тирә-юнен яңарттык. Карамалыныкын да... Без беренче балабызны югалттык, ул шунда жирләнгән. Ә якташыбыз Илһам абый Шакировның исемен мәңгеләштерүгә алыну, әлбәттә, юктан түгел. Әти председатель булып эшләгәндә Илһам абыйның берничә тапкыр безнең өйдә кунганы да булды. Кунакханәләр юк иде бит әле ул чакта. Гармуннар белән өйдә җырлашып утырганнар әлегедәй күз алдымда... Миңа аның җырлары бик ошый! Гомумән, моңлы көйләр яратам. Юлда гел Илһам Шакировны, Әлфия Афзалованы тыңлыйм. Зөһрә Шәрифуллина, Зөһрә Сәхәбиевалар белән аралашып яшим. Якташым Алинә Кәримова (Прокофьева) күтәрелеп килә менә – аның өчен сөенәм... «Илһам чишмәләре» җыр фестивалендә быел инде йөзгә якин бала катнашты. Аларның берсе дә сәхнәдән бүләксез китмәде. Балага белем бирү барысыннан да мөһимрәк дип саныйм. Ә фестиваль шул ук белем бирү ул. Нәрсә өчен сөйлимме боларны? Акча эшләүдән тәм табуга караганда, болары жанга күбрәк рәхәтлек бирә. Бигрәк тә балаларга булышу. Чынлап әйтәм! Алар яныннан күңел тынычланып кайта, йомшара. Рухландыра! Алай гына да түгел, бизнес алга китә!

Акча эшләүнең чиге юк аның. Ул арада янәшәңнән гомер үтеп китәргә мөмкин. Соңгы елларда ялга барырга вакыт чыгара башладык – мин моны да уңыш дип саныйм. Үз тапканын үзеннән жәлләүчеләр дә байтак бүгенге көндә.

**БАЛАЛАР** Акчаның өйгә ничек килгәннән

белә алар. Ирек мәктәптә укыганда ук безнең монтажчылар янында эшләп йөрдә.

Кечкенәдән хоккей белән шөгыльләнде ул: башта «Нефтяник»та уйнады, аннан – «Ак барс»та. Өметле уенчы дип санала иде, беренче бишлеккә керде. Командасы белән ярты дөньяны гизде дисәм дә була: Белоруссия, Финляндия, Чехия, Америкада уйнадылар. Ә аннан, 16 яше тулгач, үз теләге белән хоккейны кинәт ташлады. «Укырга кирәк», – диде. Чит илдә белем алыр дип уйлаган идем, ә ул: «Минем сезнең янда торасым килә», – дип баш тартты. Спорт мәктәбендә укыгач, кечкенәдән интернатларда яшәргә туры килде бит аңа, мөгаен, шуңа тагын өйдән еракка китәсе килмәгәндер. IV курста укып йөри, инде әкрән генә бизнеска да кереп бара.

Мәдинәне гимнастикага биргән идек. Спортның шактый авыр төре бу, әмма ул яратты: ярышларда катнашып, байтак кына призлы урыннар да алды. Аның холкы нәкъ минеке кебек. Әллә шуңамы икән, без бик озак вакытлар уртак тел таба алмадык. Бер-беребезне аңламадык. Ул үскәндә мин көн-төн эштә булдым бит – бәлки, шуңадыр да. Быел ул мәктәпне тәмамлай, араларыбыз да шактый якынайды хәзер. Минем юлдан китәргә – икътисадчы булырга җыена.

Төпчегебезгә – Әминәгә әле 11 яшь кенә. Без аны никадәр тырышсак та, спортның бер төре белән дә кызыксындыра алмадык. Гел атлар дип сөйли башлагач, күптән түгел ипподромга алып барган идек, ул аннан: «Менә минем спорт нәрсә икән!» – дип канатланып кайтты. Атта йөри хәзер.

Балалар белән өйдә татарча гына сөйләшәбез. Бер очрак искә төште әле. Ирекнең Россия җыелма командасы белән Чиләбедә уйнаган вакыты. Кич белән мәктәптән тренировкадан чыгып киләбез. Ирек янында өч-дүрт дустаны да бар, барысы да рус малайлары. Мин шунда аңа: «Сынок», – дип дәштем. Ул бик гажәпләнде: «Әти, нигә миңа алай дип әйтәсең?» – дип сорады. Шул вакыт сөенгәннәрем...

**ҮЗЕМ ТУРЫНДА ҮЗЕМ** Холкымда

үзгәртәсе килгән сыйфатлар бар инде ул.

Хәтта күп! Кызып китә торган гадәтем бар

менә. Кайчак уйламыйчарак та әйтергә мөмкинмен. Соңгы өч елда болай да бик үзгәрергә тырышам. Планеркаларда өстәл сугулар юк хәзер: сүземне каты бәрелеп түгел, җайлап, сабыр гына әйтәм. Үземне шуңа өйрәтәм. Болай тизрәк аңлайлар. Гомумән, яхшы мөнәсәбәтләр аша күпкә күбрәккә ирешергә була. Безнең компаниядә бүген илле кеше эшли. Зур объектлар булганда, алар йөз илләгә житә. Һәркайсы белән килешеп эшләргә кирәк... Тагын холкымда нәрсәне үзгәрттер идемме? Миләүшәдән шалтыратып сорыйм әле, ул мине үземә караганда да яхшырак белә. Сиңа сабырлык җитми диячәк инде, ул үзе бик сабыр кеше. *(Телефоннан сөйләшә.)* Миләүшә, миңа нинди сыйфатлар җитми дип саныйсың? Син болай да идеаль кеше ди... Артык яхшы күңелле? Моңысы начар түгел инде аның... Тагын? Миңа игътибарлырак бул ди... Тырышырмын!



ЖИЛКӘННӘР ЖИЛДӘ СЫНАЛА



Раилә
ХӘЯЛИЕВА

Сәхнә тутырып егетләр-кызлар бии. Шаян көйгә коляскага утырган егетне алып чыгалар, кызлар аның кулларыннан тотып музыка дулкынында бөтерелә башлый. Бу бию күңелне кузгатыр өчен генә куелган, ниндидер шаяру сыман. Менә коляскадагы егет тә, тамашачыны таң калдырып, сикереп төшәр дә башкаларга кушылып бии башлар кебек. Күзләрендә нур, йөзендә гел яктылык аның....

Булат тугач, без дә башта гел могжиза көттек. Менә йөрөп китәр, дип өметләндек. Кайларга гына алып бармадык, нинди генә дөвалар биреп карамадык аңа. Барысы да үзгәрер кебек иде, – ди әнисе Ләйсән. – Бу ситуацияне кабул итү бик авыр булды. Беренче балабызны югалткан идек инде. Дөнъяга килеп биш ай гына яшәде... Аннары Булат 28 атналык булып туды. Туганда баш миенә зарар килгән... ДЦП диагнозы куелды. Бала белән гел хастаханә юлын таптадым. Бөрвакыт өч айга Чаллыдагы «Солнышко» тернәкләндерү үзәгенә килдек. Шул чакта «ДЦПлы балалар» фонды житәкчесе җайлап кына миңа баламның язмышы белән килешергә кирәклеген аңлатты. «Инде бернишләп тә булмый, тиешле тәрбия, кайгырту бирергә кирәк аңа, – диде ул. – Өй-хастаханә маршрутын таптаудан туктарга, дөнъяга иркенрәк итеп карарга кирәк. Менә иреңне өч айга калдырып киткәнсең, ә ул анда берүзе генә ничек яшәргә тиеш?!» Бу сүзләргә ишетү дә, кабул итү дә гаять авыр иде. Өйгә кайтып, берәз вакыт узгач кына ул сүзләргә мәгънәсә башыма барып житте. Әйе, инвалид бала – гаиләгә, әти-әнигә зур сынау ул. Аның беренче адымнарын күрәп сөенеп булмый, житәкләшәп бакчага да, мәктәпкә дә бара алмыйсың... Гаилә үзеннән-үзе ябык пространствога кала. Мин инде бу темага бик күп укыдым, белем тупладым. ДЦП бит ул туганда баш мие зарарлану аркасында барлыкка килә торган авыру. Баш мие никадәр травма алса – организмга шулкадәр зыян салына. Тагын бала тапсам, шундый ук диагноз белән туар дип куркасы юк. Булатка 2 яшь чагында Әмиргә алып кайттык. Әмиргә безне өйдән дөнъяга алып чыкты. Үзем аралашкан күп кенә гаиләләргә дә мин хәзер шушы хакыйкәтне аңлатырга тырышам. «Мондый бала белән гомер буе яшисегез була. Икенчеге дә алып кайтырга курыкмагыз!» – дим. Киңәшемә

Мин ДЦПлы бала тәрбиялим дип, тормышка чикләр куеп яшәргә ярамый икәннен аңладым.

колак салып, ДЦПлы бала тәрбияләү белән генә чикләнмичә, икенче, өченче бала алып кайтучы танышларым бар. Чыннан да, икенче балалары тугач, әниләр ачылып китә, алар тулы тормыш белән яши башлый, бу балалар аларны өйдән алып чыга.

Ләйсән һәм Рөстәм Заһидуллиннар гаиләсе белән Кукмарада узган «Ел хатын кызы. Ел ир-аты: хатын-кыз карашы» бәйгесендә очраштык. 96 кешедән торган иҗат коллективы белән сәхнә тотты алар. Саба районының мәдәният бүлегә житәкчесенә чын артистларча чыгыш ясагына күпләр таң калды. «Ир-ат – лидер» номинациясендә чыгыш ясаган гаилә башлыгына таяныч булып өчен сәхнәгә тормыш иптәше Ләйсән дә, уллары Әмиргә белән Булат та чыкты...

Заһидуллиннар кайда да бердәм алар! Ә бит әле яши генә башлаган, язмыш сукмагына тәүге адымнарын атлаган чорда бу яшь гаиләгә тормышта житди имтихан тотарга, мөнәсәбәтләргә зур сынаулар аша үтеп ныгытырга туры килә. Ирләрнең мондый йөкне күтәрәсе килмәгән очракларны да беләбез...

– Безнең өйдә мәхәббәттән дә зуррак булып хөрмәт яши, – ди Ләйсән горур итеп. – Бер-беребезне күз карашыннан ук аңлайбыз, кирәк булганда сабыр итәргә тырышабыз...

Рөстәм белән Ләйсән икесе дә – Саба районыннан. Кызы – Мишәбаш авылыннан, егет – Сабаның үзеннән. Рөстәм автотранспорт оешмасында шофер булып эшли, Ләйсән – ПМК-159 да бухгалтер-икътисадчы. Сабага Фидан Гаффаров белән Ләйлә Дәүләтова концерты килгән көн була ул. Егеткә эштән ике чакыру билетлары бирелә. Концертка ялгызы гына бармас өчен Ләйсәнне чакыра. Икәүләп, шаяра-көлешә, житәкләшәп концертка төшәп китәләр...

– Иртән эшкә чыгып китәм, кич кайтам, – дип яшьлек эзләрен барлый Рөстәм. – Кызылар күзләргә вакыт юк! Ләйсән белән танышканда, очрашулар сирәк булды инде, вакыт житеп бетмәде. 2002 елның августында туй итәргә булдык. Хәзерге яшьләргә әти-әни гөрләтеп туй ясып да куя. Безнең алай булмады. Туйга әзерләнгәннемне беркемгә дә белгертәсем килмәде. Әнигә дә, туганнарга да күңелле сүрприз ясарга булдык. Эштән кредит алдым. Шулай акчага туй алдыннан башта Ләйсән белән бергә яшәчәк фатирыбызга ремонт ясадык. Ул акча әле туй чыгымнарына да житте. Бакчадан кишер-чөгәндәрләр казып мендек. Ул вакытта телефон заманы түгел, игъланнар газетасыннан татарча туй алып баручы тамаданы таптык, ничек кирәк – шулай аппаратура юнәттек. Үзәбезнең туй мәшәкәтләрен беркемгә дә күтәртәсе килмәде. Бик күңелле мәҗлес уздырдык. Туйдан соң минем эшләгән акчам кредит түләргә китте, Ләйсәннекенә яшәп тордык. Сынауларга ир-ат түзми дисез... Менә шулай беренче көннән үк төрле авырлыктар аша төзелгән кадерле тормышны һич тә җимәрәсе, сынауларга бирешәсе килми шулай ул. Әйе, шактый авырлыктар аша узарга туры килде. Әмма хәзер менә, Аллага шөкер! Өзәбез, күңел биреп эшли торган эшебез, иң мөһиме – балаларыбыз бар.

– Тормышта яшим дисәң – ир кешегә юл куя белергә кирәк. Ирдән әллә ниләр көтеп, юкка-барга үпкәләп йөрсәң, ай-һай, хатын-кызга авырга туры килә. 18 еллык гаилә тәҗрибәсеннән чыгып әйтәм: һәрнәрсәгә ипләп кенә, сабырлык белән дә килеп була. Рөстәм безнең бер дә үпкәли белми, әмма бик кызу кеше. Кызу кешенең карарла-

Ир кешедән булмаганны көтмиләр, аны ничек бар шулай кабул итәргә, теләгәнеңне жайлап кына житкерә белергә кирәк.

ры да кызу була. «Жыеныгыз!» дип әйтте икән, ике минуттан өчөбез дә эзер булып каршында басып торырга тиеш! Без инде моңа күнеккән. Жайлап аңлашсаң, ир кешенең дә көе бар аның. Туйдан соң Рөстәм үскән фатирда яши башладык. Тик мин бит авыл кызы. Миңа бакча, ишегалды кирәк! Жир генә алыяк инде, дим Рөстәмгә. Ул кырт кисеп «юк!» ди. Мин тагы гозеремне кабатлыйм... Күңелемнән генә аны да аңлыйм инде. Ул бит кечкенәдән йорт карарга, хужалык эшләренә гадәтләнмәгән. Менә хәзер ишегалдыбыз булса – чыгып утырыр идек, бакчабызда бергәләп эшләр идек, дия торгач, өч елдан соң Рөстәм тәки жир алды бит! Аннан инде йорт тергезә башладык.

– Өйнең нигезен Ләйсән белән икәүләп каздык. Эштән йөгереп кайтам да, Ләйсән белән раствор бутап, өлешләп фундамент коябыз. Шулай бергәләп өй нигезен салдык. Ләйсән төзелеш эшенә бик хырыс ул безнең, ялкауланьрга ирек бирми, тегесен ясыяк, монысына тотыныяк, дип, эш фронтын билгеләп кенә тора. Ир кеше бит инде ул башта киреләнеп ала, аннары гына эшкә тотына, ә аннары инде үзем дә кызыгып китәм, бөтенесен дә жиренә житкереп башкарасым килә башлай.

Рөстәмнең хезмәт кенәгәсенә беренче һөнәре «Шофер» дип язылган. Сәхнәдә жиде минутлык чыгыш ясаганда да тамашачыны таң калдырган кешенең, кайчандыр тыныч кына руль артында утыруын, кайнар яшьлек елларын бары тик юлларга багышлавына ышануы авыр, әлбәттә.

– Мин башта шофер булып эшләдем. Ул чорда оешмалар арасында КВН командалары төзеп ярышу бар иде. Тапкыр, шаян телле, сәхнәне ярату тумыштан бирелгәндер инде. Мәктәптә укы-

ганда ук спектакльләрдә катнаша, концертлар алып бара идем... Безнең оешманың КВН командасына мине гел капитан итеп билгеләләр иде. Шундагы чаялыкны күрептерме, миңа Шыңар авыл жирлегә рәисе булырга тәкъдим ителәр. Ризалаштым. Сабадан 20 чакрым ераклыктагы ул авылга һәр көн иртүк чыгып китә идем. Бу вазыйфада ун ел эшләдем, инде менә хәзер биш ел район мәдәният бүлгә житәкчесе булып торам. Эш күп, вакыт юк, кем әйтмешли.

Яшь гаиләләр турында сөйләшкәндә үзара мөнәсәбәтләр, берберенә карата ышаныч, көнләшү турында сүз чыкмый калмый. Рөстәм белән Ләйсән икесе дә яшь, чибәр, булдыклы – гел игътибар үзәгендәгә кешеләр. Мәдәният дөньясында житәкче булып эшләүче ир солтаны, балалар белән мәшкүлчә өйдәгә сылу хатын... Юк, юк! Әллә ни төпченәсе дә түгел, көнләшү турында ни әйтәселәрен алдан ук сизеп торам.

– Менә карагыз: иртәгә район Советы жыелышы, аннары Шыңар авылында якташлар очрашуына барасы бар, татар теле бәйрәме, ялларда өйдә аш уздырабыз. Һәр көнне иртән жиденче яртыда улларым белән жыенып чыгып китәбез. Булатны Кызыл Мишә авылындагы коррекция мәктәбендә калдырабыз. Әмирхан Килдебәк мәктәбендә укый, аны шунда көртәбез. Әмирхан, дәрәсләре беткәч, сәнгать мәктәбенә кайта, баян классында укый. Аннан биюгә китә. Әле кичләрен «Йолдызлык» фестиваленә әзерләнәбез, өйгә тугызынчы яртыга гына кайтып житәбез. Көнләшеп яшәргә вакыт юк безнең! Ачуланышырга да, берберезебез турында әллә ниләр уйлап йөрергә дә вакыт калмый. Матур итеп яшәргә өлгерергә кирәк!

Иртәгә ни буласын белмәгән, исән чакта күрешергә кирәк, дим мин. Без дә, Ләйсәннәр дә гаиләдә өч туган. Бергәләп жыелышып, очрашырга яратабыз. Гаиләбезнең тагын бер шундый гадәте бар: атнага бер-ике көн абыйларга кичкә ашка йөрибез. Кайчан кемгә барасын Булат алдан ук телефоннан сөйләшеп хәл итеп куя. Туганнар белән ешрак очрашырга кирәк!

– Әйе, Булат безне тәртиптә дә тота, яшәргә дә өйрәтә. Ул бик акыллы, әкәмәт чиста, – ди Ләйсән, Булатны яратып аркасыннан сөя. – Аңа инде 15 яшь. Бөтен әйберне белә, йөри генә алмый. Без анардан һәрвакыт үрнәк алабыз. Гаиләнең иң мөһим кешесе ул. Кем көргән, кем кайткан – бөтенесен барлап тора. Әмирхан мәктәптән кайткач, киёмнәреңне элөп куйдыңмы, тәмәке тартмадыңмы, тәртипле булдыңмы, дип, абыйларча кайгырта ул энесен. Нәрсәгәдер ачулана башласам, канәгатьсез булсам, Булатны күз алдына китерәм дә уңайсызланып куям. Безнең бит бөтен мөмкинлекләр дә бар, нигә зарланып торырга?! Соңгы арада Ходайдан һәрвакыт булганын югалтмыйча яшәргә язсын иде, дип сорыйм. Кеше рәхәткә түзми ул, ә менә михнәткә түзә.

Гадәттә, авыру баласы булган гаиләләр уңайсызланып яши, балаларын кешегә күрсәтәселәре килми, – ди әти кеше. – Ә без Булатка мөмкин кадәр дөнья күрсәтергә тырышабыз. Балаларны яклау көне уңаеннан районда коляскалар парады оештырабыз. Былтыр Булатның коляскасын трактор итеп ясадык та, ул да парадта катнашты. Һәр көнне Әмирхан аны урамга алып чыгарга тырыша. Без аңа чана да ясадык, махсус мотоцикл да алдык инде. Узган ел жыйнаулашып чит илгә барып кайттык. Тормышымда булган тәжрибәмә таянып, һәрвакыт бер нәтижә ясыяим: яшәр өчен тырышырга кирәк. Бик тырышырга! Башкалардан өмет итеп кенә яшәсәң, булганын да югалтуың бар. Безнең гаилә сынаулар аша көчле булырга өйрәнә – жилкәннәребез жилдә сынала!

БЕЗНЕН ЖУРНАЛГА НИЧЕК ЯЗЫЛЫРГА

1

ТАТАРСТАНДА
«Почта России»ның «Подписные издания» (ПАП)
рәсми каталогы буенча
Индекс – П2204



2

РОССИЯ ТӨБӘКЛӘРЕНДӘ
«Роспечать» каталогы буенча
Индекс – 73002



3

РЕДАКЦИЯДӘ
Килеп алу шарты белән
ярты елга язылу бәясе – **330 сум.**
Теләсә кайсы айдан язылырга мөмкин.

Яртыеллыкка язылырга өлгерми калучылар һәр айның
15 нә кадәр язылып, журналны киләсе айдан алдыра ала.

БЕЗНЕ УКЫГЫЗ
Сайтта: www.syuyumbike.ru
ВКонтактеда: vk.com/suumbike
Фейсбукта: www.facebook.com/syuyumbike
Инстаграмда: www.instagram.com/suyumbike_journal



Нинди хыялың бар, тормыштан ни телисең, дип сорасалар: «Шамил белән Регинаны аякка бастыру, Гөлгенәбезне комадан чыгару», – дип әйтәчәк ул. Регинаның инде аякларын селкетүен, янә бер операциядән соң Шамилнең дә аякка басу өмете барлыгын сөйләчәк. «Тагын аз гына тырышсак...» – диячәк. Юк, ул табиб түгел. Гомумән, медицинага бер катнашы да юк бу егетнең. Әгәр аның турында повесть язсалар, тәгаен, өч сюжетка корылган әсәр булыр иде ул. Ә аларны, тегәржеп кебек, бер сызык – ЯРАТУ берләштерер.



Лилия
ГӨРӘЕВА

КАБАТЛАНМАС КАЛДЫРЫИК



Беренче сюжет. Рүзәл – эшмәкәр

– Син калайны шулай бөгәсеңме? Ә бу өлешен шулай тоташтырасыңмы? Нәрсә була инде бу? – Янына жыелышкан күрше-күлән сорауны яудыра гына.

– Почта тартмасы булачак!

Балтачка баргач, капкаларга беркетелгән матур тартмаларга кызыгып кайткан иде шул Рүзәл. Тартмалар гына түгел, тәрәзә йөзлекләре дә күңеленә кереп калды. Метрәй тәрәзәләрен дә бизәргә иде шул йөзлекләр белән! Авылга тагын да ямь керер иде. «Йөзлек дисең, әле бер тартманы да ясап бетерә алмыйсың!» – егет үзен-үзе ачуланып, үжәтләнеп кабат эшкә тотынды. Иртәгәсен почтальон кыз газетларны Минһажевларның урам як коймасына беркетелгән бизәклә әржәгә салып китте...

Авылда хәбәр тиз йөри. Рүзәлгә яңа заказ инде килеп тә иреште: «Миңа да ясап бир инде?» Авылдашның сүзен аяк астына салырсыңмы? Башта ике тартма ясады Рүзәл, аннары – дүртне. Аннары – көн саен икешәрне... Була икән бит тырышсаң! Югыйсә калайчы булырга укымаган иде үзе. Кесәсендә Казан Федераль университетының дипломы бар. Ул кергәндә КамПИ дип атала иде, хәзер әнә университетның филиалына әверелде. Әй ашкынган иде Рүзәл ул вакытта шәһәргә. Шәһәр диеп алгысынуы нәкъ бер айга житте. Метрәйнең сандугачларын сагынды, Ыкны, авылдашларын...

– Әти, халык яратты бит бу тартмаларны. Үз эшебезне ачсак, дим, ничек уйлыйсың?

Гомер буге эретеб ябыштыручы булып эшләгән Радик абыйның җавабы катгый иде:

– Син башта хөкүмәткә эшләп күрсәт!

Эшне эзләмәде түгел, эзләде Рүзәл. Кайда да тәҗрибә сорадылар. Интегеп ник укып йөрдем инде, дигән уйлар да килгәләде башына. Соңгы курста укыганда бик зур оешмага әңгәмәгә чакырдылар аны. Урнашырга өлгерми калды – дәүләт имтиханын тапшырасы көнгә туры килде. Шулай килеп чыгуына бер дә үкенми үзе. Ике кулы исән, ике аягы сау булганда югалып калырмы? Иске гаражны жыештырып, станоклар көйләде, Чаллыдан төсле калайлар кайтартты... Әнисе Галия апа да, Балтачтагы Дамир абыйсы да канатландырып тора әнә. Ул чакта беренче тәрәзә йөзлеген ике атна ясаса соң?! Күпме калаен яраксызга чыгарып, ишегалдына өеп куйса соң?!

...Рүзәл Минһажев белән Метрәйнең киң урамыннан тәрәзә йөзлекләрен карап йөрибезд. Төсле жирлеккә ак чәчәкләр төшерелгән бу бизәкләрне Мөслимне узганда да күргән идек, Сарман авылларында да күзгә чалынды алар... «Синекеләрме?» – дим. «Безнекеләр!» – ди.

Гаражга гына сыймый башлаганына шактыйдан инде. «Мөктәпнең элеккеге остаханә бинасын ал да рәхәтләнеп эшлә шунда. Авылга да ярдәм итәрсен», – ди аңа Мөслимнең район башлыгы Рамил Муллин 2013 елда. Шул елны хосусый эшмәкәр булып теркәлә егет. Башта бер туганы белән генә эшли әле. Әмма заказлары күбәеп, тәрәзәләренә үлчәргә барырга да өлгерми башлагач, үз янына тагын дүрт егетне чакыра. Тәрәзә йөзлекләре, почта тартмалары гына түгел, түбә сырты, өй почмаклары, урам атамалары, су улаклары, вентиляция

Безне авыл кеше итте. Без – авыл малайлары.

каналлары – кем нәрсә сорый, шуны ясап бирә бу егетләр. Рүзәлнең: «Мөмкин булганны да, мөмкин булмаганны да ясайбыз», – дигән сүзенә хикмәт бар. «Әйдәгез, бер әйбер күрсәтәм», – ди дә безне машинасына утыртып Мөслимгә үк алып чыгып китә ул. «Кояшкай» балалар бакчасы ишегалдындагы ике метр ярымлы төвә кошын күреп, «аһ» итәбез.

«Бик яраткан туган төбәгемә

Булып калсын әле истәлек.

Кабатланмас эзләр калдырыйк без,

Мәңгелеккә диеп килмәдек», – дип, шигырь белән җавап бирә Рүзәл.

– Йөзлекләренә элек агачтан ясаганнар. Синәң дә агачтан ясайсың килмиме? – дигән соравымны бирәм.

– Агачны гел буяп, карап торырга кирәк бит. Калайга исә завод утыз ел гарантия бирә. Илле ел торса да, аңа бернәрсә дә булмаячак. Шуңа да калайдан сорый халык.

Икенче сюжет. Миһербанлы йөрәк

Быелгы «Ел хатын-кызы. Ел ир-аты: хатын-кыз карашы» конкурсының Актанышта узган зона этабында ул шушы номинациядә чыгыш ясады. Районыбызның иң олы йөрәкле кешесе, диделәр аның хакында.

– Конкурста катнашырга уйламаган да идем. Мактануны өнәмим. Күрсәтерлек эшен булса, халык аны болай да күрә, – ди Рүзәл үзе. – Минем төп эшем тәрәзә йөзлекләре ясау. Ә монысы аның күңел кушканга...

...Әйе, күңеле кушканга алына ул бу игелекле эшкә – хәсрәткә тарыганнарга ярдәм кулы сузарга, моңлы күзләрдә өмет нуры кабызырга...

Ул көннең мизгеленә кадәр хәтерли Рүзәл:

– Регина исемле бәләкәй кызга ярдәм кирәген интернеттан күргән идем. Диагнозы: спинальная мышечная атрофия. Фотодан гына күрү бер нәрсә, аның кадәр йөрәкне сызлатмый. Ә менә аннары аның әтисе Ринатны Мөслимдә – банкта очраттым. Бер мизгелдә күзләребез очрашты да, алардагы моңны күреп, имәнәп киттем. Беркайчан да андый хис кичергәнем юк иде – аяк астымдагы жирне тоймый башладым. Йөгереп урамга чыктым. Күктән талгын гына күбәләк кар төшә. Урам тып-тын. Ник бер кеше, ник бер машина булсын! Әйтерсең дөнья туктап калган. Жаным сулкылдады... Рүзәл, дидем, әле яши генә башлаган, бер гаебе дә булмаган шушы нарасыйга булыша алмагач, син ник яши-сең? Ринатны эзләп, кире борылдым. Балтачка барышым иде. Радиодан моңлы җыр агыла. Җанның әрнүенә түзәрлек түгел, юл кырыена туктап, шигырь яздым. Мөслимдәгә хәйрия концертында мин дә «Тормыш серем» дип аталган шул шигырем белән катнаштым.

Регинаны дөвалау өчен елына 45 миллионлык дару кирәк. Бер ампуланың бәясе 7,5 миллион тора. Шушының кадәр зур сумманы туплау өчен, хәйрия концертла-

Аның девизы: «Кайда бердәмлек – шунда жиңү».

рыннан торган зур дулкын кузгатып жибәрә алар. Ул дулкынга Сарманнар кушыла, Чаллылар, Казаннар...

– Моңарчы мин халыкның 98 проценты яхшы кешеләр дип уйлыйм идем, бер елдан фикерем үзгәрде: яхшы кешеләр 99 процент икән. Һәр концерт алдыннан ярминкәләр оештырдык. Мин почта тартмаларымны алып киләм, кемдер – пирожкилар пешерә, кемдер оекбашлар бәйли... Сарманнан бертуган Рузилә һәм Эльвира апалар, Чаллыда нинди генә чара, нинди генә концерт узмасын, хәйрия тартмаларын күтәрәп барып, Регина өчен акча жыялар иде. Югыйсә ул балага алар авылдаш та, хәтта райондаш та түгел.

Акча жыелгач, Аптеевлар визага документлар тапшырды. Әлегә уколны ул чакта бары чит илдә генә кулланылар, Россиядә юк иде ул. Ике тапкыр документларны кире бордылар. Бер нәрсә дә тиктомалдан гына түгел. Ярый әле шулай булган. Быелдан ул препарат Россиягә кертеләп, 41 балага бушлай бирелде. Жыелган акчаларга исә Регинаны тернәкләндерү өчен кирәкле жиһазлар сатып алынды.

Нарасыйның: «Рәхмәт, Рүзәл абый» диюе аның өчен иң зур бәһа. Инде бар көчне кулланып, Шамиль белән Гөлгенәне терелтү өчен тырыша яшыләр. Абдуллин Шамильгә 5 яшь. Берничә катлаулы операция кичергән баланың бот сөягенә тагын бер операция ясатырга кирәк. Абдуллиннарның Шуганка авылындагы яши торган йортлары да төзек түгел. Этиләре Рамил гаиләне тәмин итү өчен яртышар ел читтә эшләргә мәжбүр.

Рүзәлнең инстаграм битендәгә сәхифәләрен укыйм. «Яраткан эшенә барып, максатларыңа ирешеп, якиннарың белән гомер сөрү – бәхет. Без тормышның кадерен беләбезме соң? Гел зарланып, кемнеләр сүгеп, гаеп табып, юк-бар сөйләп гомернең узганын да сизми калабыз түгелме? Ә кемдер шушы якты дөньяга күзләрен ачып, «әтием-әнием» дип әйтергә тилмереп ята. Бербөтен булып, бу мизгелне якынайтырга тиешбез».

Актаныш кызы Гөлгенә Сафина узган елның 30 июнендә Чаллы медицина училищесына имтихан бирергә барганда юл һәлакәтенә очрый. Һәлакәткә бер сәгать кала, дус кызларына «смс» юллы уй: «Вакытны туктатыгыз!» Кичке сигезенче яртыда аның өчен вакыт туктала... Машинада алар өчәү була. Машина йөртүче егет шунда ук жан бирә, ә ике пассажиры авыр имгәнүләр алса да, исән кала. Баш миенә бик нык зыян килгән 18 яшьлек кыз комага китә. 31 октябрьдә аны аңсыз килеш Грециянең «Эвексия» тернәкләндерү үзәгенә алып киләләр. Яшәү хагы миллионнар белән бәяләнә.

«Без бүген йөгәрәбез, чабабыз, ашыгабыз... Алда ни көтәсен белмибез!!! Ходай безгә берләшер өчен сынаулар бирә. Кара болытлар астында калганда мәрхәмәтле йөрәкләрнең бу жирдә күп булуы безгә ышаныч, яшәргә көч бирә». Рүзәлнең инстаграм битендәгә сәхифәләре бу.

Гөлгенәне тормышка кире кайтару өчен көрәш әле дә дәвам итә. Аның кабаттан шатланып көлүен күрү – Рүзәлнең иң зур хыялы.

Өченче сюжет. Мөслим кырмыскасы

Аның балачактагы кушаматы – Шагыйрь. «Житди кеше түгел мин. Шаяртырга, кешеләргә кушаматлар тагарга, нинди дә булса кызык чыгарырга яратам», – дип таныштырган иде ул үзе белән. Мәктәп партасыннан ук КВН дөньясына тартылуы – әнә шул шуклыгыннандыр.

14 яшендә беренче тапкыр КВНда катнаша Рүзәл. Уйнап кына башланган бу мавыгуына быел 15 ел.

– Ул елны Мөслимнең һәр авыл жирлегендә КВН командалары оештырдылар. Безнең «Чикерткә» командасы шул елны ук районда икенче урынны алды. КВН ул – тормышның житешсез якларын юмор аша кистереп әйтү. Монда үпкә-сапка юк. Хәзер командабыз «Мөслим кырмыскасы» исемен йөртә. Шулай дип атавыбыз юкка түгел. Кырмыскалар – тырыш һәм бердәм. Ә кайда бердәмлек – шунда жиңү! (Бу – Рүзәлнең яшәү девизы.)

Аларның максаты – миниатюралар аша авылдагы тормышның да кызыклы һәм рәхәт булуын күрсәтү.

– КВН пошмас жаннарны да уятып жибәрә торган жанр, – ди ул. – Узган ел командабызда 22 кеше катнашты. «Барысына да ничек роль табып бетерим икән», – дип борчылдым. «Мөслим кырмыскалары» «Әйдә, шаярт!» татар КВН лигасында да жиңү яулады. Ә «Кояшлы Ык»та «Әйдә, шаярт!»ның музыкаль фестивале узды.

Мәскәүләр, Башкортстаннар, Сарманнар, Мөслимнәр, Балтачлар, Арчалар – барыбыз бер гаилә кебек хәзер. Костюмнар алмашабыз, миниатюраларны бергә әзерлибез, ярдәмләшәбез... Безне КВН шулай дуслаштырды.

«Кояшлы Ык» – Мөслимнең горурлыгы. Ык буендагы табигый паркны яшыләр үзләре шулай атаган. Быел «Кояшлы Ык» федераль Сабан туге кунакларын каршыларга әзерләнә.

«Авылны яшәтәсе иде бит!» – дип хыяллана Рүзәл. «Син аны яшәтү юлларын ничек күрәсең?» – дим.

– Безнең Метрәй балалар бакчасына бүген 30 бала йөри. Бер авыл өчен аз түгел бит инде бу, – ди ул. – Метрәйдә генә дә унбишләп эшмәкәр. Мин менә калай бөгәм, кемдер брусчатка житештерә, терлек асрыйлар, казлар тоталар, тимер бөгәләр, блоклар ясыйлар... Яшыләргә авылда да яхшы итеп яшәргә мөмкин булуын аңлатырга гына кирәк. Авылга караш үзгәрәчәк әле ул.

Гади генә итеп, «авылдан без» дип әйтеп куюларында да авылын эчкерсез яратуы чагыла аның. Хатыны Алисә белән (ул Башкортстан кызы. Мөслим Яшыләр үзәгендә эшли) туган нигезендә йорт житкезә Рүзәл. Инде ике ел рәттән йортына сандугач кайтып ояллы икән. Бу йортта олы йөрәкле, игелекле егет яшәвен сизенәдер ул да.

– Көнәне берәр файдалы эш эшләмәсәм, ул көн бушка узган сыман миңа. Ә инде берәрсенә ярдәмем тисә, кич өйгә кайткач, күңлемә шулкадәр канәгатьләнү килә. Кешеләргә булыша алуыма шатланам. Хезмәтем, көчем – милләтем өчен! Бу дөньяда хужа булып түгел, кунак булып яшик, – ди Рүзәл.

ТААРУГА – ТАУ ЧӘЧӘГЕ

Иң элек мине остаханәнең ТААРУГА (фин-угыр телендә – тау чәчәге) дигән исеме үзенә жәлеп итте. Аннары – киёмнәре, хужасының үз эшен генә түгел, мәдәниятне, гореф-гадәтләренә һәм, әлбәттә, кешеләренә яратуы. Әнә шундый сыйфатларга ия булган кеше генә хатын-кызларның һәркайсын бизәрлек киёмнәр уйлап таба ала. Үлчәмнәр, буй озынлыклары, комплекцияләр, жәмгыятьтә тоткан урын – берсе дә мөһим түгел бу очракта. Беренче чиратта син – хатын-кыз! Татьяна ЕФРЕМОВА – әнә шуны, шул кагыйдәне яхшы белгән осталарның берсе.

Яз! Якты кояш, күтәрәнке кәеф... 2020 елгы яз-жәй модасында – күз явын алырлык өр-яңа тенденцияләр. Юнәлеше кайбер үзгәрешләр кичерсә дә, бохо стиле чын-чынлап лидерлык позициясен алды. Ачык матур төсләргә яңа детальләр өстәлдә: чуклар, эре итеп бәйләнгән челтәрләр... Контрастлар исә шулкадәр стильгә килешеп тора!

ТААРУГА киёмнәре сыйфаты, бәяләре һәм, әлбәттә, матурлыгы белән үзенә жәлеп итә. Һәрвакыт һәм һәр жирдә арзанлы да, модалы да, табигый дә булган киёмнәрдән йөри дә алмыйсың әле. Ә брендлар авторы Татьяна Ефремова менә шуңа ирешкән! Ачык күңелле, игътибарлы, тамчы да тәкәбберлек юк аңарда, талантлы, тырыш... Мөгаен, шул сыйфатлары белән үзенә тартып торадыр ул. Балачак, һәр ике яктан да әби-бабаларының күпләге аңа күп нәрсә биргән: белемен дә, күнекмәләрен дә, осталыгын да... Тегәргә, чигәргә, челтәрләр бәйләргә өйрәнгән. 2000 нче еллар башында, тәвәккәлләп, үз эшен ачып жибергән һәм уңышларга ирешкән: Россия мода индустриясендә ул лаеклы урында.

Бүген Татьяна модельләре – этно һәм пред-а-порте классына караган киёмнәр. Провансаль стилинең модалы тенденцияләре Урал халыкларының традицион мәдәнияте белән тыгыз бәйләнгән, алар фин-угор мотивлары белән кушылып китә. Төрле тукумаларны аралаштырып теккән күлмәкләр әбиләребезнекен хәтерләтә. Миннән алда гына киём сайлаган кызлар әниләре өчен дә, намаз укуында, ашка барганда кияргә дип тә күлмәкләр сатып алдылар.

Вак чәчәкле штапель күлмәкләр берничә сезон инде тренд саналды, киләсе елда да популяр булчак алар. Күлмәкләрдәге флористик орнаментлар лидерлык позициясен ала. Югары сыйфатлы твидтан, трикотаж йоннан тегелгән пальто, камзол, жилетлар кемгә дә ошарлык. Тиздән балалар өчен дә коллекция булчак, Татьяна коллекциясендә текстиль уенчыклар бар инде: төлке-куяннар, 3 яшьлек сабый гәүдәлә гажәеп курчаклар...

Нинди яшәтә булуыгызга карамастан, сез моннан буш кул белән китмәячәксез! ТААРУГАда сезне көтәләр!

Рәмзия КАШАПОВА

Модель: К. Тинчурин исемендәге Татар дәүләт драма һәм комедия театры артисты Резеда Сәлахова.


мастерская
Тааруга

Кибетнең адресы: Казан шәһәре,
Бауман ур., 51/50 нче йорт, ГУМ.

www.taaruga.com/o-kompanii-taaruga

 ok.ru/taaruga

 [instagram.com/taarugashop](https://www.instagram.com/taarugashop)

 vk.com/taaruga

КЕШЕЛЕКНЕН СЕЗДЕР ЧӘЧӘГЕ...

Равил ФӘЙЗУЛЛИН

Бәлки, Син...

Бәлки, Син – минем җырланмас
иң гүзәл җырымдыр?

Бәлки, син – минем чыгалмас
иң данлы юлымдыр?

Бәлки, Син – минем меналмас
иң биек күгемдер?

Бәлки, син – күтәралмас
гомерлек йөгемдер?

Бәлки, Син – минем беркайчан
кул җитмәс кошымдыр?

Бәлки, син – үзем аңламас
бәхетем алкышыдыр?

Рәдиф ГАТАШ

* * *

Шагыйрьләргә тик илһамчымы син,
Татар кызы?! Күпме ярасын
Бәйләдең бит илнең! Әле озак
Безгә бергә-бергә барасы,
Сине, ак калфаклы алиһәбез,
Сынауларның көтә яңасы...

Борынгының Афродитасымы? –
Син Тукайның, бәлки, Зәйтүнәсе –
Әрнүләрнең горур Музасы.
Тарих аша синең йөрәктә ул
Килә назның сабыр туташы –
Язмышларның тугры юлдашы!

Күпме шагыйрьне син алып килдең
Татар Парнасының тәхетенә.
«Зәүкың» өчен түгел, хисең һаман
Тоташ ил җанына, бәхетенә:
Безнең тулпарда син таккан чуклар
Бәйгеләрдә барган чагында.
Гамь, дибез еш – җәрәхәтле хәтер
Гасырлардан кайтып чагыла,
Ул синең дә тере – җаныңда...

Татар кызы, Муза, Алиһәбез,
Әле озак бергә барасы,
Ахыргача бул син моң туташы,
Ахыргача ил, җыр ярасын

Син ябарсың наз-яулыгың белән...
Чор, җир тетри...
Безгә – барасы!

ЗӨЛФӘТ

Кичер

Назларымны кичер – соңардылар,
Язларымны кичер – соңардылар,
Күзләремне кичер – соң бактылар,
Сүзләремне кичер – елаттылар...

Буш булганы өчен – кулларымны,
Кушылмавы өчен – юлларымны,
Ашыкканы өчен – елларымны,
Ашыкмавы өчен – уйларымны...

Барысын да кичер... Елап-көлеп...
Мин кичергән, гафу иткән кебек.

Ренат ХАРИС

Серле йолдыз

Мәхәббәтем канатланды минем,
сөеклемә таба юл алды.
Ләкин аңа барып ирешмичә
галәм киңлегендә югалды.

Нигә-нигә телем әйләнмәде,
белгертергә йөрәк хисемне?!
Хәзер инде йолдызларда бугай
сөйгәнемнең нурлы исеме.

Көмеш нурлар җыям учларыма,
яңгыр тамчыларын җыйгандай.
Бәлки, алар хәбәр йөртәләрдер
серле йолдыз тулы җиһаннан.

Ул да карар әле йолдызларга,
бер нур керер әле күзенә
һәм аңлатыр кайнар хисләремне
мин әйтәсе иткән сүз белән.

Нигә-нигә телем әйләнмәде,
белгертергә йөрәк хисемне?!
Хәзер инде йолдызларда бугай
сөйгәнемнең нурлы исеме.

Фәннур САФИН

Ил кызларына

Чәчәк эзләп йөрм кырларда,
Белмим сезне ничек зурларга.
Теләп сезгә изге теләкләр,
Йолдыз булып яна йөрәкләр.

Кайгыларны сыйпап аласыз,
Хәерле юл теләп каласыз.
Сез бит шундый назлы

һәм чыдам,

Сезне уйлап юлга мин чыгам.
Балкый анда еллар,
Без барасы юллар
Ала якты нурлар
Сезнең күзләрдән!..

Күзләрегез көлеп торсын гел,
Юлыгызга яусын алсу гөл!
Сезнең өчен якты җырларым,
Данлыйм илнең

батыр кызларын!

Харрас ӘЮП

Матурларга

Бу табигать сезнең бер карашка
Никадәрле кодрәт яшергән! –
Күпме йөрәк сезнең коллыктадыр...
Сезнең алда шаһлар баш игән.

Гомерегез – безгә бер бүләктер:
Сезнең белән көннәр нурлырак,
Яшәү мәгънәлерәк сезнең белән,
Сезнең белән җырлар моңлырак.

Карашларың ничек тартылмасын:
Кешелекнең сездер чәчәге;
Күпме куллар сузыла үзегезгә, –
Кыенрактыр сезгә яшәве.

Әллә сезгә сынау өчен генә
Бирелдеме икән матурлык:
Гүзәлләргә җанын матур килеш
Саклап йөртә алу – батырлык!

Зиннур МАНСУРОВ

Табышу

Учак-учак йолдызлары,
кочак-кочак кызлары...
Минем куенга кERGәне
син – бердәнбер кыз бары.

Кычкырасым килә күккә:
– Гомерлегем, яктым! – дип, –
Мәхәббәттә ятим чагым,
сау бул, инде таптым!.. – дип.

Сөю сукмаклары озын –
барасы да барасы.
Ничек кулга ияләштең,
ах син, болан баласы!..

Газинур МОРАТ

Син вә мин

Син ул – гүзәл!
Син ул – нәфис!
Миндә һаман элеккечә:
йөгәнләнгән
уй-хис.

Син ул – камил!
Син ул – матур!
Миндә һаман
элеккечә:
хөкем итә
салкын акыл.

Нигә әле күңелемдә
уянмаган уй соң?..
Ә бит синдә
күрер күзгә
искитәрлек
буй-сын...

Ркаил ЗӘЙДУЛЛА

* * *

Сәфәр китәм еракларга, –
Күтәрдем жылкәннәрне.
Алга дөшеп яна йөрәк,
Ә үзе никтер әрни.

Сәфәр китәм еракларга, –
Саф күңел, ап-ак жылкән.
Тик нигәдер әрни йөрәк –
Аерылышу авыр икән.

Каян эзлимин сине, дисең,
Сагынган чакларымда?
Кемнәр кулын бирер, дисең,
Абынган чакларымда?

Сәламнәр жибәреп сиңа,
Юксынып җырларымда,
Чәчәкләр сибеп барырмын
Мин үткән юлларыма.

Учак ягармын төннәрен,
Утым биектә янар,
Шул җирләрдән эзлә мине –
Эзләрем булыр кайнар!

Ләис ЗӨЛКАРНӘЙ

* * *

Көз сиңа дүрт алма биргән
Һәм әйткән: «Сеңел, менә
Икесен битенә куй син,
Икесен – күкрәгең».

Кыш сиңа аклыгын биргән
Һәм әйткән: «Сеңел, менә
Яртысын тәнеңә сип син,
Яртысын – күңелеңә».
Жәй сиңа эсселек биргән
Һәм әйткән: «Сеңел, менә
Беразын куеныңа сал,
Калганын – йөрәгең».

Яз сиңа мине биргән
Һәм әйткән: «Сеңел, менә
Бәхетле ит бу егетне,
Сөяр ул сине генә».

Ленар ШӘЕХ

**Бу язларны
сиңа бүләк итәм...**

Бу язларны сиңа бүләк итәм,
Ул язларга сыйган барсы да –
Мәхәббәт тә, күңел сафлыгы да,
Жанны эретерлек ярсу да.
Бу язларны сиңа бүләк итәм,
Ул язларда яшәү моңы бар.
Күктән тамган тамчы чыңнарында
Сөенеч һәм бәхет тыны бар.

Рүзәл МӨХӘММӘТШИН

Син идең

Жан авыртып, әрнегәндә күңел,
«Барсы узар әле, көт», – дидең.
Һәм бар дөнья мине онытканда,
Минем янда бары син идең...

Яшь тәгәрәп, битне чылатканда:
«Юк, килешми, зинһар, сөрт! –
дидең.

Маңгаемнан үбеп юатучы
Минем янда һәрчак син идең...

Аерылганда, күзең күтәрмичә:
«Мин яратам сине бик!» – дидең.
Мин дә сөйдем,
Һәм ул сөйгән кешем,
Сиздең микән... Бары син идең...

Рифат Сәлах

Күпләр сиңа гашийктыр

Хушлашабыз... Чын күңелдән теләк:
Ярларыңнан һаман ташып тор!
Берни булмас диеп сүнә күрмә,
Күп егетләр сиңа гашийктыр.

Бу тормышның кырыс чынлыгыннан
Хыялларың белән качып тор.
Мин киткәннән дөнья җимерелми,
Күп егетләр сиңа гашийктыр.

Язмышыңнан гына кача күрмә,
Һәр иртәне ишек ачып тор.
Яратып та өлгермәдең бугай...
Күп егетләр сиңа гашийктыр.

Хаталарың синең төзәтерлек,
Хаталандым мин дә, ачык бел!
Миндәй яраталмас сине кем дә,
Бәлки күпләр сиңа гашийктыр.

Ләбиб ЛЕРОН

Без табышкан көн

Мөлаем елмаю...

Бүген дә хәтерлиМ:
Икәү без. Биибез.

Мизгелләр илаһИ!
Наз тоям – бәхетле итәчәк
килер көН...

Сәп-сәер бер халәт –
жанымда яңа хиС,
Илерә музыка. Биибез...

Төн биИ...
Нәзакәт хәрәкәт. Карашың –
мут, наяН.


Ешай сулышлар, йөрәкләр тибүЕ...
Ят йөзләр, парсызлар бер
читтә моңаЯ.

Риясыз күңелемдә уяна
пакь уйдаР,

Акылны йөгәнлим –
ыргыла ул алгА:

Табышу. Танышу. Кавышу.
Йөрәк шаТ.

Ак дөнья. Назлы яз.
Бөреләр уянА...
Мөлаем елмаю... Әле дә хәтерлиМ...





Ризидә Гасыймова сезгә яхшы таныш. «Сөөмбикә» журналы сайтының блогеры. Уйландырырлык язмалары, фәлсәфи фикерләре белән үзенә тарта торган журналист. «Тузга язмаган дөнья» исемле китабына публицистик язмалары урнаштырылган. «Кешеләрне нәрсә борчый – шулар турында язам», – ди ул. Авыл, туган тел язмышы, сәясәт, психология, үзара мөнәсәбәтләр... Чаллыда нәшер ителүче «Көмеш кыңгырау» газетасының баш мөхәррире ул. Ризидә өчен балалар газетасы – үзе бер рәхәт дөнья.

«Сөөмбикә» журналында Ризидә Гасыймованың дебюты – игътибарыгызга хикәясен тәкъдим итәбез.



Ризидә ГАСЫЙМОВА

КАЙТУ

- Әни, Самат шалтыратты!
- Нинди Самат әле ул? – дип игътибарсыз гына сорады парланган тәрәзә пыялаларын ап-ак чүпрәк белән сөртеп йөргән Минзифа түти.
- Самат, – дип тагын бер кабатлады кызы, син аңларга тиеш дигәндәй гәҗәпсенүле тавыш белән.
- Сәкинә апаңның малаемыни? Туктале, Самат идемени соң әле аның исеме? Кем әле ул Самат?
- Әни, Гөлфиянең... ире...
- Ә-ә-ә, Саматны әйтәсеңмени син?
- Инде Минзифа түти эшеннән бүленми булдыра алмады.
- Балаларның кайтасы килә, ди.
- Балалар белән кайтабыз, димени? И Аллам, чынлапмы? Кайчан?
- Әни, нишләп һаман аңламыйча торасың соң син? Самат әле рөхсәт сорап кына шалтырата. Әби каршы түгелме, ди.
- Аларын әйтмәгән иең бит әле.
- Ярты сәгатътән соң тагын шалтыратачак. Ни дип җавап бирим?
- Мунча ягарга кирәк, – диде Минзифа түти, кызының соңгы сүзләрен гел ишетмәгәндәй, һәм җәһәт кенә урыныннан кузгалды.
- Ашыга-кабалана ишеккә таба атлаган әнисе артыннан Фәридә аптырабрак карап калды. «Картая-картая әллә җиңеләя башлады инде», дип уйлады ул ирексездән. Юк, уйларга кирәк. Нәрсә дип җавап бирергә Саматка? Әни каршы, дип кенә котылыргамы? Әллә дөресен әйтергә – йөзенә бәрәп: «Ничек оялмыйча кайтмакчы буласың, без бит барысын да беләбез», дияргәме? Ул шуларны уйлап, төгәл бер фикергә килә алмый тора иде, өйалды ишеге ачылып, әнисенең тавышы ишетелде:

– Фәрида, оеп торма инде, әйдәле, мунчаны ягып жиберик, мин бер кочак утын алып килдем.

...Фәрида кире өйгә әйләнеп кергәндә, Минзифатти ак альяпкычын биләнә бәйләп, кабалана-кабалана камыр басарга жыенып йөри иде. Әле генә сызланып йөргән карчыкка шул арада каян хәл кергәндер?

– Әни, әллә кайтмагыз, дип кенә әйतिकме соң? Кыен булыр бит, – дип жайлап кына сүз кушып каралды Фәрида.

– Кемгә?

– Сиңа...

– Ай Аллам, һаман сөйләнгүдә бу! Эшең юкмыни соң синең бер дә? Әнә өйалларын сөртеп ал. Теге малай, Камилне әйтәм, галошы белән өй ишегенә кадәр ерып кергән бит. Кем килмәс? Өйалларың һәрвакыт чиста булсын, дип әйтә торганы мәрхүмә әбиең.

– Келт-келт-келт...

– Тек-тек-тек...

Сәгать бер көйгә генә текелдәп, аны бик азга гына ерак үткәннәргә алып китте.

Минзифа түти Мөхәммәтханы белән ике кыз үстерде. Яшьрәк чакларында Пермь якларында яшәделәр. Әй, эчүдән башканы белмәгән ир белән күрмәгәннәрне күрдә инде... Аннары кызларының кечесе – Гөлфиякәе, 25 яшен дә тутыра алмыйча, ике баласын ятим калдырып, фажигалә төстә китеп барды. Шуннан соң Мөхәммәтхан да әллә ни озак тормады инде. Олы кызы Фәрида, рәхмәт төшкере, әнисен ялгыз калдырмады: ире, малае белән авылга кайтып төпләнде. Бергә тату гына яшәп яталар менә, Аллага шөкер. Яшьләрнеке яшьләрчә шул, яңа йорт-жирләр житкезделәр. Исән-имин генә була күрсеннәр инде.

Шул мизгелдә телефон шалтырады.

– Бу – Самат, – диде Фәрида һәм нишлим дигәндәй әнисенә карады...

Самат Гөлфиядән ун яшыкә олы иде. Саматка – 28, Гөлфиягә – 18. Ялынып та карады инде Минзифа түти кызына. «Яшь аермагыз зур бит, көнләшер», – дип тә үгетләде, «Эчәргә хырыс түгел микән», – дип тә шикләнде. Тик Гөлфия, бичаракай әнисенә кисәтүләрен колагына да элмәде. Хәер, яшь чакта әни сүзен тыңлыймыни инде кеше? «Мине ярата бит ул, әни, – диде Гөлфия. – Мине беркемгә дә бирмәчәк ул».

Өйләнештеләр дә, Саматның эше буенча башка шәһәргә китеп бардылар. Заводтан яшь белгечкә (инженер, ни әйтсәң дә) фатир вәгъдә иткәннәр итүен, тик аңа кадәр яшәп торырга дип завод барыгыннан бүлмә биргәннәр икән. Менә шул берничә ай яшәп торырга дип бирелгән бүлмәдә Гөлфияләргә биш ел яшәргә туры килде. Гөлфия пешекчелеккә укыган иде, бер-бер артлы ике бала табып, үз һөнәре буенча эшли дә алмады. Тик эшсез дә утырмады – баракка кушылып ук киткән завод бинасына жыештыручы булып урнашты.

Кызының бәхетле түгеллеген сизде, билгеле, ана йөрәге... Хатларында да ниндидер сагышмы, әйтеп

бетерелмәгән сүзме бар иде кебек. Аннары кунакка баргач, кияү кешенә бабасы белән исергәнчә эчүе дә күңеленә хуш килмәде Минзифа түтинен, холыксызлыгы да сизелде. Бабасы белән бер-ике тапкыр эләгешеп китә яздылар. Ә соңгы баруында...

Соңгы баруында – каршы йорт подъезды янында утырган карчыклар кишеткә чыгып барган Минзифа түтине, юлыннан бүлеп, үз яннарына дөште.

– Син Гуляның әнисе буласыңмы? – диде арадан берсе, Минзифа түтине баштанаяк күздән кичереп.

– Әйе.

– Үз әнисеме, иренекеме?

– Үз әнисе.

– Алайса, кил әле болайрак, – ул як-ягына каранглап алды. – Кызыңны монда калдырып кайтып китмә инде син, яме. Эт көнендә яши бит ул бала. Эчмәгәндә генә кеше төсле күренә ире. Ну авызына эләксә, юләргә әйләнә инде... Кайсы бер көнне Гуля ике баласын алып тәрәздән чыга. Машага – әнә бишенче подъездда яшәгән татар хатынына кереп куна. Әйе-әйе! Качып котыла алмаса, төне буге – тавыш.

Калдырма аны монда, ул зверь янында калдырма...

Минзифа түти ни әйтергә дә белмәде. Сизенә иде ул, шикләнгән иде, ләкин... Ятлар авызыннан мондый сүзләр бигрәк тә авыр ишетелә икән шул. Тик кызын ничек кенә бергә кайтып китәргә үгетләмәсен, Гөлфиясе үжәтләнеп баш тартты.

– Ул барыбер безне тынычлыкта калдырмайчак, әни, – диде.

– Ә этиң белән без сине яклай алмабызмыни? Апаң да бар бит әле, – дип каршы төшеп каралды Минзифа түти.

– Саматны бер айдан Мәскәүгә командировкага жиберергә тиешләр. Шунда иркенләп кайтырмын. Ә үзе монда вакытта безгә китәргә барыбер ирек бирмәчәк. Сиңа да кыен булыр. Бер айдан – туган көнемә кайтып житәм, көтегез, яме.

Шулай дип вәгъдә биреп калган иде Гөлфия. Тик... бер ай була дигәндә кызының үлем хәбәре килде.

Ул чакларда... Ул чакларда күз яшьләре елга булып акты Минзифа түтинен. Үкенеч хисе йөрәген йөзгә, юк, меңгә телгәләде. Ник алып кайтмадым икән, никләр калдырдым икән, дип такмаклай-такмаклай елады. Эш урынында үлгән диделәр, бассейн жыештырганда ялгыш суга егылып төшкән. Самат аның кайтканын өендә көткән-көткән дә, эш урынына эзләп килгән икән. Килсә, бассейн янында чиләге, лентяйкасы тора, ә үзе юк икән. Ни уйларга да белмәде Минзифа түти. Түзә алмыйча үз гомерен үз чикләде микән әллә дип тә уйлап каралды. Ышанмады. Әмма исемен дә әйтә белмәгән ул медэкспертиза кебек нәмәрсәләр артыннан йөрергә акылы да, тәҗрибәсе дә, урысчасы да житеп бетми иде Минзифа түтинен. Ә ире кайгысын, гадәттәгечә, аракы белән басты. Фәридәсенә яңа бәбидән котылган чагы иде, барын-югын сөйләп аны борчыйсы килмәде. Кыскасы, үлем-житем документлары артыннан Самат үзе йөр-



де. Ул да бик бетеренгән, бөтенләй югалып калган кебек тоелды Минзифа түтигә.

– Балаларны үзөбезгә алып кайтып китик, – диюгә, Самат шундук каршы төште.

– Юк, балаларны үзем карап үстерәм.

Шулай да беренче мәлләрдә балаларны аңа калдыра алмады әле Минзифа түти. Үзе белән авылга алып кайтты. Аларны карап юанды. Самат ярты елдан соңгына күренде. Ул, законлы опекун буларак, балаларны алып китәргә дип кайткан иде.

– Әби, бер дә борчылма, – дип сөйләнде Самат, күзләрен күтәреп карамый гына. – Эчүне ташладым. Завязал. Казанга кайтып эшкә урнаштым. Бер хатын белән кушылдык. Аның ике бүлмәле фатиры бар. Балаларны алып килүгә каршы түгел. Үзе бала таба торган түгел икән. Минем Гөлфиякәемә житә торган хатын-кыз заты юк инде ул жир йөзәндә. Ну бит... балаларга әни кирәк. Балалар хақына үземне кулга алам, әби. Хаталарым күп булды, бик күп булды, ну хәзер инде синең алда сүз бирәм.

Минзифа түти аның сүз биргәннен сүзсез генә тыңлады. Бер аңа, бер әтиләре янәшәсендә утырган сабыйларга карады. Балакайлар икесе ике яктан Саматка килеп сыенганнар иде. Шунда кинәт кенә үзенәң балачагын исенә төшерде Минзифа түти.

Әтиләре ике балалы хатынын ташлап, күрше авылга йортка кәргән иде аларның. Сугыштан соңгы ачлык еллар. Әниләре эштә. Үзәкләрне өзеп ашыйсы килә. Өйдә бернинди ризык юк. Менә шунда күрше авылдагы әтисен искә төшәргән иде кечкенә Минзифа... Һәм иптәш кызын ияртеп шул авылга чыгып киткән иде. Әтисе аларны күреп сөенүдән битәр көенгәндер, үги әнисенәң бөтенләй йөзләре кара көйгәндер. Ләкин ризыклы иде шул алар... Кызларны өстәл янына чакырып ашатканнары, ә әтисенәң, озата чыккан булып, аның кесәсенә ярты телем икмәк тыкканы хәтердә. Менә шунда аңлаган иде кыз: аның әтисе бар! Алар янында яшәмәсә дә, эштән куян күчтәнәче алып кайтмаса да, усал малайлардан аркаламаса да, бар икән ләбаса ул. Күңел түрәндәгә бәләкәй генә өмет, соң чиктәге ышаныч иде бугай әтисе аның өчен...

Шулай итеп, оныкларын киявенә биреп җибәрергә туры килде Минзифа түтигә. Аның башка чарасы юк иде шикелле... Дәрәс, башта үзара хәл белешеп тордылар. Беренче елларда каникулга балаларны кайтаргалады да әле Самат. Яңа әниләре рәхимле бәндә булды бугай, начар булса, бала-чага яшермәс, сөйләр иде. Саматның эчүне ташладым диюе дә хак булды кебек. Болары башта... Аннары...

Әле Мөхәммәтханы исән вакыт иде, капкаларыннан Самат белән бергә эшләгән күрше рус авылы егете Сергей килеп керде. Керде дә, аптырашып торган картларны – башта Мөхәммәтханны, аннан Минзифа түтине кочаклап алды, өстәлгә күчтәнәчләр – кильки консервасы, ливерный колбаса, бер лимон, батончик, сап-сары мендәр конфетлары, тагын

әллә ниләр тезде... Сәгать унбер тулып килә, кишеткә ипи кайтыр вакыт җиткән иде – кунакны ире янында калдырып, Минзифа түти кишеткә китте. Анысын-монысын сөйләшә-сөйләшә, озак кына чират торып, ниһаять, үзләренә тиеш ике буханка ипине алып өйәлдіна кайтып керсә, кече яктан кычкырып-кычкырып сөйләшкәннәре ишетелә. Теге егет белән Мөхәммәтхан лыгыр-лыгыр килеп, эчеп утыралар икән бит! Аракысы да булган икән ул юньсезнең!

Ябылып бетмәгән ишектән исерекләренә аерым сүзләре дә ишетелеп китә иде: Гөлфия турында сүз барганын аңышып, туктап калды Минзифа түти.

– Ты знаешь, дядя Миша, я никогда не смогу забыть глаза Гули. Ее взгляд тогда... Но он, Самат, не хотел, ей-богу, не хотел. Он нечаянно толкнул ее. Просто так получилось. Он же ревнивый, козел, баран этот е..! Понимаешь, дядя Миша, все это произошло у меня на глазах...

Сергей сүзен тәмамлай алмый калды – икенче мизгелдә ишектән атылып кәргән Минзифа түти аны күлмәк изүеннән эләктереп алган иде инде. Күзе-башы тонган карчыкны күрүгә егет айнып китте. Шундук чыгып югалырга кәргән дә чамалады. Тик Минзифа түтинәң кулыннан ычкынырга теләп талпынса да, булдыра алмады. Карчык аңа җан ачуы белән ябышкан иде. Инде өстәлдәге буш арагы шешәсен алып куркытыр өчен генә кизәнмәкче дә булган иде Сергей, әле ярый артыннан картлач килеп, зәһәрләнгән карчыгын аннан аерып алды. Картның аңын инде арагы сөрәме каплаган иде, күрәсен, егетнең сүз сөрәшен ул абайламый да калган булгандыр...

Минзифа түти атна-ун көн беркем белән сөйләшмәде.

– Әни, әйдә милициягә барыйк, Сергейның сүзләрен җиткерик, бу исерекбашлар гына башына җиткән икән бит, – дип үгетләп тә карады Фәридәсе.

Минзифа түти җавап бирмәде. Сизенгән кебек, Самат та шуннан соң күренмәде. Бәлки, Сергей аңа авылга кайтуын, салган баштан нинди хата җибәрүен сөйләгән булгандыр. Шулайдыр әле ул...

– Келт-келт-келт...

– Тек-тек-тек...

– Ничәдә кайтып җитәбез, диделәр?

– Икеләрдә юлга чыккан булсалар, Казаннан ике сәгатьлек юл инде, озакламаслар.

– Исән-сау гына йөрсеннәр, – диде Минзифа түти.

– Әллә көтепләр торасың инде? – Фәридә аңа гаҗәпләнеп карап куйды.


– Оныкларым бар бит, – дип җавап бирде әнисе.

– Ә Саматка берәр сүз әйтәсең килмиме соң, әни?

– Аллага тапшырдык инде, кызым...

Шулчак урамда машина тавышы ишетелде.

Фәридәсе җәһәт кенә тәрәзәдән урамга күз ташлады, алар турына кызыл төстәге «Калина» килеп туктаган иде. Ул әнисенә монда гына калып торырга ымлады



Рәсем: Наталья Васильева

да, үзе кунактарны каршы алырга чыгып йөгөрдө. Хәер, Минзифа түти бик теләсә дә, бу юлы аңа иярә алмас иде. Кинәт кенә үзәндә жиңелчә калтырану тойды ул. Моннан чыгып качасы килгәнән тойды! Тизрәк-тизрәк! Алар кереп житкәнче арт як ишектән чыгарга да югалырга кирәк. Шулайга таба ике-өч адым атлады да бугай әле ул. Һәм туктады... Тып-тын калган өйдә сәгать тавышы гына ишетелә иде:

– Келт-келт-келт...

Берни булмагандай тыныч кына секундларны саный иде сәгать телләре:

– Тек-тек-тек...

Өйалды ишеге ачылды, сәгать тавышын инде тыштан кәргән авазлар күмеп китте. Иң алдан чөм-кара чәчле, кыйгач кара кашлы, нәкъ Гөлфиянең яшь чагын хәтерләткән үсмер кыз, аннан каратут йөзле буйчан малай килеп керде. Балалары артыннан ияргән Самат бусагадан кыяр-кыймас кына узды. Менә шушы мизгелне, сират күперен кичүгә тиңләп, юлда ук йөз кат күз алдыннан үткәреп, бизмәннәргә салып үлчәп, чишүе авыр мәсьәләгә тиңләп газәплә-

нып кайтты инде ул. Очрашуны төрлечә күз алдына китереп карады. Юк, Гөлфиясә белән кайткан чаклардагы кайту түгел инде бу! Якын итеп кочак жәеп каршыламаслар... Үз кеше булып түргә үтә алмас... Әллә кереп тормаскамы? Балаларны гына өй янында төшереп калдырырга да... Ни уйлаганын сизгәндәй, ярый ла хатыны беренче булып сәлам бирде. Тыйнак кына елмаеп, Фәридә белән ике куллап күреште: «Исәннәрмесез! Бер көе генә яшәп ятасызмы?» «Ару гына...» Моңысы – Фәридә тавышы. «Әйбәт кенә кайтып життегезме? Әйдәгез, аш та пешкән, сезне генә көттек...» Фәридәнең үзләрен каршылаганда гел әйтә торган сүзләрен кабат ишеткәч, балаларының апаларына сарылуын күргәч, кулындагы бейсболкасын бөтерә-бөтерә йомарлап бетергән Саматның тамагына төер тыгылды...

Ә Минзифа түти җавап кайтармады. Ул бу вакытта кухняда, «гүпчи хәтерсезлегә өчен» үзен әрли-әрли, духовкадан бөлеш алып йөри иде. Көн инде сүрелә төшкән, ә өй эченә кояшның кызгылт, йомшак-жылы нурлары тулган иде.

Кадрле
«Соембика»
редакциясе!

*Соңгы вакытта зарла-
нырга да, телефон, телеви-
зор каршында утырырга да
вакыт юк безнең. Төрле чара-
лар уздырып, күңелле вакыйга-
лар белән мәш килеп яшибез.*

Ике ел элек «Бер скандинав таягы ал, икенчесен хакимият бирә», – дигән кызыклы акция узган иде. Шул көннән соң авылда скандинав таягы белән йөрүчеләр бермә-бер күбәйде. Бигрәк тә олы кешеләр күп йөри – сәламәтлекләрен кайгырта! «Сезнең авыл карчыклары мәчеткә дә скандинав таягы белән йөри икән», – ди башка авыллар гажәпләнеп. Әйе, кемнәндер, нәрсәдер көтеп тору мәгънәсезлек икәннен әйбәт аңлыйбыз, шуңа хасиятенә үзез без керештек менә. Лаеклы ялда булуларына карамас-тан, Рузалия Абдуллина һәм медицина хезмәткәре Миңнегөл Кашипова олылар өчен атнага ике тапкыр клубта махсус физик күнегүләр дәресе үткәрә. Тәннәр дә языла, рәхәтләнеп сөйләшеп тә утырабыз, күңелле! Ә ир-егетләр бик яратып шугалакка итекке хоккей уйнарга йөри. Безнең Ядегәр авыл жирлегенә кергән дүрт авылның командалары үзара ярышлар да оештыра. Әле бу көннәрдә клубта бер-бер артлы концертлар уза. Балалар бакчасында тәрбияләнүчеләр, мәктәп укучылары һәм укытучылар... Атна саен жирлектә кергән дүрт авыл үзешчәннәре концертлар куя. Күптән түгел генә яшьләрнең КВН уеннарын карадык. Соңгы елларда олысы-кечесенең спортка карашы уңай якка үзгәрде. Теннис, волейбол, шахмат, шашка, көрәш... Оныклар өчен бик шатланам инде мин, мондый яшәү рәвеше бигрәк тә яшь буын өчен үрнәк бит ул! Мөмкинлеге чикләнгән кешеләр дә читтә калмый, араларында төрле ярышларда жиңүләр яулап, Мәскәүгә кадәр барып житүчеләр дә бар. Авылыбызның чын горурлыгы алар! Сездә ничектер, безнең якта кышы да булды, кары да яуды. Чөнки бездә чана, чаңгы шуучылар күп! Авыл жирлеге башлыгы Айдар Фәйзуллин икенче елга чана шуу бәйрәмен тагын да

зуррак итеп уздырабыз әле, ди. Иганәчеләребез турында да әйтеп китәргә кирәктер. Алар ярдәме белән безнең авыл жирлегенә караган авыллардагы чишмәләрне карыйбыз, төзекләндерәбез – игелекле эшләр исәбе дә арта бара.

Менә шулай күңелле итеп, шау-гөр килеп яшәп ятыш. Ядегәргә кунакка килегез, үзегез күреп китәрсез!

Вәсилә ӘСХӘДУЛЛИНА.

Ядегәр авылы, Кукмара районы.

РЕДАКЦИЯДӘН: Ядегәр авылындагы мондый матур күренешләргә сокландык та, гажәпләндек тә. Ә сезнең авыл ничек яши, сездә нинди яңалыклар бар? Безгә дә языгыз!

*Хәләл җефетем белән
очрашкан мизгелләренә,
нарасыйларымның бу дөньяга
аваз салуларын, тәпи атлап
китүләрен искә төшереп
утырдым да, бер генә вакый-
ганың да юкка гына булмаганы-
на инандым.*

Ирем белән институтта таныштык. Башта мин аңа игътибар да итмәдем. Әмма күпмедер вакыт үткәч, кай ягы беләндер ул минем күңелемне яулады. Яратышып, гомергә бергә булырга сүз биреп, зур тормышка аяк бастык. Озакламый, беренче мәхәббәт жимешебез – кызыбыз Лира якты дөньяга аваз салды, аннары улыбыз Әмир туды. Шулай әкрәкләп кенә тормыш йомгагы сүтелә барды. Өченче балага узу теләге ничек кенә көчле булмасын, бу хыял гына булып кала бирде. Шулай да, мин өч бала әнисе булачагыма чын күңелемнән ышана идем...

Беркөнне кызымны мәктәптән каршы алдым да, үзем белән эшкә алып киттем. Урамда кызым миңа бик матур күбәләк күрсәтте. Кыш көне күбәләк күрү гажәп хәл иде, әлбәттә, берәз аптырап калдым. Без аны эшкә алып килдек, жылы бүлмәгә жибәрдек. Ә икенче юлы – туган көнемдә тәрәзәдән

күбәләк очып кереп жылкәмә кунды. Мин серле күбәләкне өченче балам буласына юрадым. Күпләр мондый хәлләргә игътибар да бирмидер, ә менә мин һәр-нәрсәне күңеләм аша үткәрәм шул.

Без Алабуга шәһәрәндә яшибез. 2016 елның жәендә Мамадыш районында яшәгән туганнарыбызга, Урта Шүләңгер авылы зиратындагы әбием һәм бабамның каберләрен тәртипкә китерергә дип кайттык. Ел саен июнь аенда шулай өмә үткәрәбез. Чистартып, чардуганнарын буяганнан соң, чишмә буена юынырга төшеп киттек.

Язмыш шулай хәл иткән булгандыр инде, шунда мине нәрсәдер тешләгәнән сизеп алдым. Башта игътибар бирмәсәм дә, берничә минуттан аңым томалана башлады, аннары инде нәрсә булганын хәтерләмим дә... Мин елан чаккан булып чыкты. Хастаханә шактый ерак булганлыктан, мине анда бик авыр хәлдә китереп житкергәннәр. Биш кенә минут соңга калынган булса да, ахыры бик аяныч тәмамланган булып иде. Могжиза белән генә исән калдым. Ирем бүген дә бу көнне дулкынлану белән искә төшерә.

Күп дәваланулар узарга туры килде, бер айга якын йөри алмадым. Бу вакытта миңа якыннарым ярдәм итеп торды. Әлбәттә, авыр вакытта гына кемнең нинди кеше икәнлеген аңлыйсың. Ходай тарафыннан жибәрелгән сынаулар кешеләрнең сиңа булган мөнәсәбәтен, кемнең кем икәнлеген аңларга мөмкинлек бирә. Эч серләреңне уртаклашкан якыннар югала, сиңең артта әллә нинди сүзләр куерта, ә бөтенләй чит кешеләр яныңнан да китми, ярдәмгә эзер тора. Гаиләдә өч кыз туган үссәк тә, иң якыны кечкенә сеңлем Розалина. Киңәшеннән, акыллы уй-фикерләреннән, ярдәменнән ташламый ул мине. Реанимациядә ятканда да һәр көн диярлек янымда булды.

Хастаханәдән кайтып озак та узмады, үземне бик начар хис итә башладым: ашый алмадым, ябыктым. Бик нык борчылдым, миндә яман шештер дигән шикләр туды. Тагын хастаханә юлларын таптый башладым. Табиблар бар да яхшы диләр, ә мин куркам... Шулай да, бер табиб киңәшенә колак салып, балага узу-узавымны тикшереп карадым. Әйе... Үземнең авырлы икәнәмне белдем. Кинәт бер чиләк салкын су сиптеләрмени! Әлбәттә, табиблар бала табарга киңәш итмәде, чөнки елан чагып, хастаханәдә ятып чыкканнан соң вакыт бик аз узган иде. Әмма ул бит Ходай бүлгә, карынымда тагын бер жан ярала. Бу бәхет түгелмени?! Иребез белән икебез өчен дә зур сөенеч иде!

Йөклелек бик авыр узды. Казаннан кайтканда көтмәгәндә тулгагым башланды. Мин Чаллыга китерделәр, күтәрәп алып керделәр, менә ак халатлы шәфкать туташлары... Улым Айнур житлекмичә, сигез айлык булып туды. Иң зур куаныч: ул сау-сәламәт иде!

Бүген дөньябыз түгәрәк, Аллаһка шөкер. Журналга язучының төп сәбәбе – «Объективта – эни» бәйгесендә катнашып, жиңу яулавым. Кечкенәдән үк зур хыялым бар иде – «Сөембикә» журналы редакциясе белән очрашу. Һәм ул тормышка ашты! Әбием кечкенәдән үк миндә «Сөембикә» журналына карата мөхәббәт уятты, 11 оныгы арасынан ул мине аеруча нык яратты. Бәлки, татарча сөйләшә белүем йогынты ясагандыр. Сезнең журнал битләрендәге язмаларны укыйм, һәр санын көтеп алам, берсен дә югалтмыйча саклыйм.

Хыяллар кайчан булса да чынга аша икән. Тормышымдагы якты мизгелләргә, Ходайның биргән һәр көненә, сынауларына, шатлык-куанычларына, шушы жир йөзендә яшәгән өчен чиксез рәхмәтлемен.

Лилия КАШАПОВА.
Алабуга.

Интернет заманында, төрле яклап мәгълүмат килеп торган заманда яшәсәк тә, авылдагы китап кишетләре сагындыра...

Апас элек-электән китапны үз күрәп яшәгән. «Таткниготорг» кишетенең 1930 елда ук ачылганлыгы мәгълүм. Мин үзем дә нәни чагымнан ук китап белән тылсымланып үстем. Матур хыялларга бирелә-бирелә базар янындагы кишеттән китаплар алырга йөрүем бүгенгедәй күз алдымда. Соңрак китап кишетә үзәккәрәк күчеп, район кешеләре һәм читтән татар китабын сагынып кайтучылар өчен тагын да мулрак рухи азык чыганагына әйләнде. Берара, китапка ихтыяж бик нык үсеш алган заманда, яңа китаплар кайтуның икенче көнендә кишет ачылганны чиратка тезеләп көтеп тора идек бит! Кайсы авторның яңа китабы чыккан, анысын да беләп тора идек! Заманалар үзгәрде. Китап кишетләре күптән ябылды инде.

Базарда китап-дәфтәр сатучы киосклар эшләп ала алуын, әмма андагы китаплар фәкать рус телендә генә, өстәвенә, бәяләре дә «тешли» торган. Ә бит татарча китаплар аз нәшер ителми, бәяләре дә кесәгә суга торган түгел. Әмма алар, игътибар һәм кызыксыну күрсәтүче булмаганлыктан, район үзәкләренә килеп житә алмый. Казанның китап кишетләрендә татар китаплары тулып ята, алучылары да ябырылып тормый, ә авыл халкы татар китабына сусаган! Китап кирәк булган саен Казанга килеп буламыни?! Мәшәкате – бер хәл, юл чыгымнары да бар бит әле...

...Һәр көн диярлек элеккеге китап кишетләре яныннан узам. Китап сатучы апаларны искә төшереп сагышланып алам. Китап кишетләрен, китап исен үлеп сагынам!

Миләүшә ВӘЛИУЛЛИНА.
Апас районы.

Хөрмәтле укучыларыбыз! Сездән хатлар көтеп калабыз. Безнең адрес: Казан, Декабристлар урамы, 2. e-mail: ssuut@yandex.ru

Мәрхәмәткә мәрхәбә » кайсыгызның кулы жылы

СӨТ ӘНИСЕ

Ул елны март буранлы килә. Унысыннан башланган күз ачкысыз буран атна бие тынмый. Районга түгел, күрше авылга бару да олы бер мәшәкаткә әйләнә. Розаның тулгагы сайлау көнне көтмәгәндә башлана. Әле жиденче ае гына киткән була. Аның игезәк балалар көткән беркем дә белми. Карынында сабыйлары тибенә башлагач, үзе тотып карый-карий аңлый ул анда ике жан барлыгын. Игезәкләр шулай ашыга микән? Берсеннән-берсе кечкенә ике сабыен калдырырга өйдә кайнаңасы да юк. Житмәсә, каенсеңлесен кечкенә баласы белән «бәби кунагы»на алып китерткән иде, Исламы сайлау комиссиясендә утыра... Игезәкләрен өйдә таба ул. Таба һәм... берсен югалта... Тик Тәтеш районы Олы Әтрәч авылында яшәүче Роза апа Фәйзуллина тормышындагы югалту-табуларның соңгысы булмый әле бу.

Чулпан
ГАЛИӘХМӘТОВА



Бик авырдан таба ул сабыйларын. Кендек әбисе – авыл фельдшеры бәбиләрне ак биләүгә били дә: «Житлекми туганнарға жылы кирәк. Мин килгәнче тимәгез», – дип, мич башына куя да кайтып китә. Роза хәл эчендә була. Әле каядыр оча ул, әле балаларының елаган тавышын ишетә. Яшь ананың күзен ачарга да хәле юк. Бик тә кочагына аласы килә дә соң... Игезәкләр бит алар! Житмәсә, күкрәген авырттырып сөт төшә башлый. Рәхәтләнדרеп имезәсе иде сабыйларын... Юк, ул бит япъ-яшь кыз. 14 яшьлек үсмер кыз тавык фермасына эшкә килә... Менә аңа инде – 18... Әнә, фермада кызлар белән жырлый-жырлый сыер сава. Эшләрән төгәллиләр дә йөгәрешеп болынга төшеп китәләр, жырлай-жырлай жыләк жыялар... Чү! Жыр тавышы түгел, бала елый лабаса... Сабыйлары елый! Ник алып килмиләр соң аларны янына?.. Төнне шулай саташып чыга ул.

Ә иртән... иртән игезәкләренә берсе үлүен әйтәләр. Бер тапкыр да күкрәгенә куя алмаган кечкенә улын әнә шулай жир куенына сала ана. Бала хәсрәтеннән дә авыррак кайгы юк – хәле тагын да начарлана. Игезәк сыңары – кызы Гөлнур да һаман мантип китә алмый. Дүрт көннән соң аларны юрганнарға төреп, ат чанасына салып, район больницасына алып китәләр. Роза юл буге баласының исән калуын теләп бара: «Берсен алдың, инде моннысын калдыр», – дип елый яшь ана... Больницада аны – изоляторга, баланы житлекми туган сабыйлар янына салалар. Ике көннән палатага өлкән яшьтәге акушер кереп, хәлсез яткан анага кызын мактый башлай: «Үсәргә әрсезләне ул синең. Әле менә ике кечкенә шешә сөтне суырып бетерде». Ана өчен моннан да яхшы дару бар микән?! Акушер сүзләре аңа канатлар куйгандай итә. Сөөнеченнән күз яшьләре бәрәп чыга. Шул көннән соң үзенең дә хәле жигеләя башлай.

Кызын имезгәндә колагына гел бер бала елавы керә аның. Бөтен бала да әнисе куенында лабаса, ә нигә аны әнисе имезми икән? Икенче көнне елаган нарасыйны кемнең сөте кала, шуңа имезгә биргәннәрен күрә ул. Бала имезүдән дә татлы нәрсә юк бит. Их, Илнуры да исән булса, икесен ике күкрәгенә куеп, рәхәт бер дулкында оеп утырыр иде. Сөте житәрлек: Гөлнурын имезеп йоклаткач та сулык-сулык килеп сөт төшкәнән тоя ул.

Икенче көнне теге нарасыйны Розага имезгә китерәләр. Әй сөөнә, әй шатлана яшь ана. Күзләреннән яшь бөртекләре мөлдәрәп чыга. Бит уртасында миңе булган бик сөйкемле бала икән... Илнуры кире кайткан кебек тоела. Рәхәтләнеп сыйпап-назлап имезә. Шул көннән башлап башка хатыннарга бирми дә ул аны. Ашата, карый, су коендыра... Бик ярата ул баланы. Әнисе кем икән, бала тәрбияләрлек кеше булмаса, үземә алыр идем дип хыяллана. Исламы да каршы килмәс, мөгаен. Ислам...

Бер тапкыр да сөя алмаган улын жир куенына сала ана.

...Розаның абыйсы армиядән кайткач, колхозда шофер булып эшли башлай. Казаннан өр-яңа йөк машинасы алып кайта. Озак та үтми, акыллы, тәртипле егетне парторг итеп сайлайлар. Машинасын күрше авыл егетенә бирәләр... Эштән кайтып чәйләп алгач, Роза, гадәттәгечә, чигү эшенә утыра. Берзаман өйләренә елмаеп-көлеп бер егет килеп керә. Хром итеклар кигән, матур итеп киенгән. Хәл-әхвәл сорашкач, абыйсы машинасының хәзергә хужасы икәнән әйтә. Запчастька килгән икән. «Үскәнем, карап кына алаймчы шуны», – дип, ап-ак тешләрен күрсәтеп елмая. Ризалык алгач, тимер-томыр арасында актарына да, кирәген алып, рәхмәтен әйтеп чыгып китә. Эх, шундый егет булса икән ул! Уйларыннан оялып, ике бите ут янган Роза кабат кул эшенә керешә.

Күрәсең, егетнең дә жыләк кебек кызга күзә төшә. Әлегә очрашудан соң авылларына гел килә башлай. Розалар өе янынарак туктый да, аның клубтан кайтуын көтә. Иптәш кызларыннан аерып алып калмакчы, сөйләшмәкче була. Житез кыз егет кулыннан ычкына да, йөгәрәп кереп китә. Үзеннән алты яшькә зуррак егеттән бик ояла ул, олысытып карый. Клубка да килә, тик Роза чыга да йөгәрә. Артыннан үкчәсенә бастырып егет машинасында куа. Шулай куышып-чабышып йөргәннән соң, сөйләшеп китәләр.

Өч еллап очрашканнан соң, Ислам өйләнешү турында сүз башлай. Роза ризалык бирми. Әниләрне ничек калдырып китәрмен дип тә уйлай. Аннан яшерен хыялы да бар бит әле: читкә китеп белем алып булмасмы? Күрәсең, барысын да мөхәббәт үзә хәл итә. Аллага тапшырып, Роза төвәк-кәлли. Ул вакытларда ак күлмәкләр киеп кияүгә чыгу юк бит әле. Ислам аны төнлә клубтан алып китәргә тиеш була. Горәф-гадәте шулай. Кыз ризалыгын алгач, егет аны урлап алып кайта. Кече Әтрәч яшьләре Розаны Олы Әтрәч егет урлайсын сизгәннәр бит. Югыйсә танытмыйм дип, иптәш егет белән башка машинада да килә Ислам. Ә монда – әнә нинди каршылыктар! Кыз утырган машинаның юлын кисәр өчен авыл башына берәүнең мунчасын сүтеп өйгәннәр. Яшьләр, машинадан төшә дә, жикләшеп, авылның икенче башына юнәлә. Имеш, урлай алмады, кызны озатып куя Ислам. Тик өйләрен узып киткәч, урам очыннан кырга чыгып, күрше авылга жәяүләп атларга ниятлиләр. Ноябрь ае. Жиргә яңа гына ап-ак кар яткан. Яп-якты ай нуры юл сала кебек. Берзаман бер төркем яшьләрнең артларыннан чапканын күрәләр. Ферма янындагы артезиан коесы башнясына менеп күзәткән икән егетләр. Янәсе, күрше авылга кыз бирмиләр. Ислам, минем күчтәнәчем

Язмыш аларны 40 елдан соң гына очраштыра.



■ Бер-берсенә терәк булып, яратышып яшәгәннәр өчен 56 ел гомер бөтенләй аз ул...

бар иде бит, дигәч кенә, яшьләр күнә тагын. Ике авыл арасында көтеп торган машинага утырып егет өенә кайталар. Ә анда булачак кайнана Розаның аяк астына ап-ак мендәрләр салып каршы ала. Яратышып кавышканнарны сөендереп, бер бер артлы уллары Илһам белән Исхак туа. Аннан менә Роза игезәкләр алып кайта. Тик сыңарына гына яшәү насыйп булмый. Әллә үлгән баласын алыштырыр дип, Роза караучысыз яткан балага шулкадәр нык тартыла. Бирсәләр, Исламы белән бик әйбәтләр тәрбияләрләр иде...

Беркөнне Роза яткан палатага гөлдәр-гөлдәр килеп бер яшь хатын керә. Түгәрәк йөзле, кара кашлы, кара күзле Зөлфирә исемле бу мөлаем хатын Роза имезгән баланың әнисе булып чыга. Аны күрү белән бөтен хыялы чөлпәрәмә килә. Зөлфирәгә куна калырга рөхсәт бирәләр. Йокы булмый инде ул, төне буге серләшеп чыгалар. Рафис (балага шулай дип исем кушканнар) Зөлфирәнең икенче баласы икән. «Больницада озак ята алмыйм, өйдә авыру кызымны карарга кеше юк», – дип елагач, табиблар Зөлфирәне өенә кайтарып жибергән. Житлекми туган баласы авырлыгын жыйгач, дөшәрбез дип калалар. Һәм менә ана бала артыннан килгән. Әнкәсе бик әйбәт икән, дип, бөтен йөрәге белән тынычланып, Роза аларны озатып кала.

Әмма бала аның яныннан китсә дә, жаныннан китми... Өйгә кайткач, Исламына да сөйли. Гөлнур тәпи киткәч тә, сөйләшә башлагач та, Рафис та үскәндер инде, дип, һәрвакыт искә алып яши.

Сабыен югалтуына жаны әрнегәннен Аллаһы Тәгалә дә күргәндер: игезәк уллары – Алмаз белән Айрат дөньяга килә. Алардан соң Гөлназ, Инсаф туа.

Тормыш әнә шундый күңелле мәшәкатьләр белән уза. Лаеклы ялга чыккач, тынгы белми торган Роза апа авылда мөслимәләр оешмасы төзи. «Буран әбиләре» популярлашкан чаклар бу. Алардан кимме әллә без, дип, «Кызыл миләш» жыр ансамбле төзәргә ниятлиләр. Роза апа «Кызыл миләш» дигән шигырь язып, аны үзе көйгә сала. Сәхнәгә чыгар өчен пардан күлмәкләр тектерәләр. Аляпкыч булса, тагын да күркәмрәк булыр иде дип уйлыйлар. Беркөнне әзерләп куйган үлемтегенә күзә төшә Роза апаның. «Әле үләргә кем жыенган?!» – дип уйлый да, шул тукумадан аляпкыч тектерә. Аларга аллы-гөлле чәчәкләр дә чиксәң... Тик вакыты тар. Тукта... акка роза чәчәкләре төшкән матур күлмәге бар бит! Төнлә уйлап ятканнан соң, сикереп тора да күлмәктәге чәчәкләрне саный башлый. Житә! Бер күлмәкне жыл дә очыра, дип, аляпкычларга роза чәчәкләрен кисеп тегәләр. Әнә шулай күңелле яшәп яталар.

«Кызыл миләш» төркемен «Жырлыйк әле» тапшыруына чакыралар. Тәтеш мәктәбенә барып тыңлаулар узарга кирәк икән. Чыгыш ясаганнан соң, жыелышып, соңгы сүзгә көтеп утыралар. Шул вакыт берәү әкрән генә Роза апаның аркасына килеп кагыла. Борылып караса – бит уртасында миңе булган ир-ат елмаеп тора. Яшен суккан кебек чайкалып китә. Ул бит бу! Улы! «Сез Роза апа түгелме? Мин – Рафис...» Кочаклашып, елашып күрешәләр. 40 елдан артык вакыт узган югыйсә, ә кичә генә кебек. Роза апасы турында әнисе сөйләгән булган Рафиска. Рафисның үзенең туган авылында мәдәният йорты житәкчесе булып эшләгәннен Роза апа да белеп яши. Ә бу күрешүдән соң, 70 чакрымлы ике авыл арасы якыная да куя. Телефон аша һәрвакыт сөйләшеп торалар.

Икенче әнисен Рафис юбилеена да чакыра. Мәжлес вакытында, минем ике әнием бар дип, урталарына басып өздәрәп жырлый. Ярты гасырдан соң Роза апа Зөлфирә ападан кабат рәхмәт сүзләре ишетә: «Минем сөтем кәрмәде, синең сөтең белән шундый изге жанлы ул, бар яхшылыклары синнән күчкән», – ди. Бәлки, жырға мәхәббәтә дә күчкәндер. Әнә ничек оста жырлый бит Рафис.

Аны үзенең 75 яшьлек юбилеена чакыра Роза апа. Кабат очрашалар. Исламы, балалары белән таныштыра. Икенче әнисенең иңнәренә ап-ак яулык яба Рафис. «Бик тәрбияле, ягымлы бала ул», – дип сөйли аның хакында Роза апа. Бу мизгелдә күзләрендәге яратуны күрсәгез икән...

– Мин бит ул баланы, үскәч, мине хөрмәтләр әле дип имезмәдем. Кылган изгелегәң әйләнеп кайта икән ул... Рафисны миңа Аллаһы Тәгалә Илнур урынына биргәндер дип уйлыйм. Читтә булса да, йөрәгемдә бит ул... Алтынчы улым...

Илгә ябырылган олы кайгы – миллионнарча корбаннар биргән сугыш афәте без – балалар өчен дә зур сынау, балачагыбызны урлаган, бик күпләребезне ятим иткән кара көннәр булып йөрәккә уелып калган. Безнең чор баласы авыр физик хезмәт белән иза чигүләрдән тыш, сәяси яктан кыерсытылу газапларын да башыннан уздырды шул. Искә төшереп, күз алдына китерсәң, җаннар телгәләнә. Ләкин без барысына түздек...

СЕЗГӘ КҮРЕРГӘ ЯЗМАСЫН!

Миңа чаклы әнкәй дүрт бала тапкан, ләкин алар тугач та үлә барган. Шуңа күрә әткәй белән әнкәйнең бик кадерле беренче баласы булганмын. Миннән соң энем Гыйльфан һәм сеңлем Фәһимә туган. Әткәй үзе – Торнаташ авылыннан, Мөсәвәрә әбием белән әни янына йортка кәргән ул. Әтинең туганы Дөрли апа сугыш чыгар алдыннан вербовка белән Мәскәүгә эшкә җибәрелгән иде. Берничә ай эшләгәч, ул әткәйне дә үз янына чакыртып алды. Әткәйнең безгә ысылкалар салганы әле дә балачагымының матур хатирәсе булып саклана. Эшләгән җирендә: «Фатир бирербез, гаиләңне алып килерсәң», – дигәннәр. (Татарларның эшчән булуын бөтен җирдә дә тиз күрә алганнар шул!) Ләкин безгә Мәскәүгә китеп яшәргә язмады: сугыш чыгып, немецлар башкалага якынлаша башлагач, алар янә авылга әйләнеп кайтты.

Яше зур дип, әткәйне сугышка алмаганныр иде башта. Ул Чаллы элеваторына эшкә урнашты. Әйбәт кенә эшләп йөргән җиреннән гаиләбезгә зур кайгы килде – икмәк илтеп кайтканда, арыган атларын ял иттереп артта калган, иптәшләреннән бер сәгәткә соңарган өчен әткәйне суд карары белән ике елга төрмәгә утырттылар. Сугыш чоры законнары кырыс иде шул... Әмма озак тотмадылар, фронтка җибәрделәр. Ул китүгә үк сыерыбыз үлдә. Болай да хәерчелек көчле чак, сыер – ачлыктан бердәнбер коткаручыбыз иде, аннан да колак кактык. Әнигә өч бала, суык әбиебез белән көн итү бик авыр иде: икешәр көн бие авызга бернәрсә капмаган чакларыбыз да булды.

Басуда ашлык суккан җирләрдә башаклар калып, язга чыккач шуларны суырып, ярмалык бодай чүпләре алып кайта идек. Шуннан шулпа кайнатабыз. Черегән бәрәңгеләрне казып алып, аларны төеп, көлчә

пешерәбез. Ягарга юк, кура җыеп, шуны җилкәгә күтәреп алып кайтабыз, өй түбәсенә кәрнизләрен, капка-коймаларны кубарып ягып, өй җылытабыз.

Ир-атлар сугышка китеп беткәч, тракторда эшләү хатын-кызлар җилкәсенә калды. Хөббенисәттәй, Саймә апа, Һаҗәр апа, Мөнәздәһә апа, Фәхерлегаләмтәй, Мөдәрисә кебек уңган хатыннары кабинасыз, тәгәрмәчле «Нати»лар белән салкында да, яңгыр явып торганда да, эссе чөлләдә дә эшләделәр. Безне шуларга плугарь итеп җибәрәләр иде.

МТСтан тракторлар бирелә башлагач, молотилкалар белән ашлык суктырдылар. Мин көне буена олы әрҗәгә җыйналган ашлыкны бер урынга илтеп өям. Маһирәвәнттәй, Сорурттәй, Фатыйхәттәйләр кебек ударник булып өчен тырышам. Көлтә бәйләү эше аеруча кыен иде.

1944 елда авылыбызга зур афәт килде – кырда кышлаган бодай агулы булган, шуннан ипи пешергән халык агуланып кырыла башлады: көненә өч-дүрт кеше үлде, кабер казып җитешә алмыйлар, бер кабергә икешәр-өчәр мәетне салган очраклар да булды. Чират безгә дә килеп җитте... Гыйльфанның авыз-борыныннан кан китеп, хастаханәгә илттек. Шуннан энем үз аягы белән чыкмады инде. Аны җирләп кайткан көнне әнкәй чирләп егылды һәм унбиш көн эчендә ул да гүр иясе булды. Кәфенлек ситсы да юк, иске паласка төреп озаттылар аны. Әбиебез дә үлеп киткән иде инде. Шулай итеп, мин – 13, Фәһимә 4 яшендә ятим калдык. Безнең кебек ятим балаларны Шыгай балалар йортына илттеләр. Аннары мине – Иске Абдул, Фәһимәне Теләнче Тамак Балалар йортына күчәрделәр.

Әтибез Җиңү көненнән соң ук кайта алмады, Суслонгерда тотканнар икән. Дошманны илдән куып чыгаргач, сугыш



узган җирләрдә трофейлар җыйдыртканнар. Ә ул кайткан көн иң бәхетле, якты көн булып хәтеремдә сакланган. Сеңлем белән икебезгә дә пальто, күлмәк ише киём-салым алып кайткан иде. Ак самавыр һәм хужалык өчен башка кирәкле вак-төяк әйберләр дә ярады: самавырны – бозауга, бүтәннәрен бәрәңгегә алыштырдык.

Бишенче сыйныфта укыган вакытта мәктәпне ташлап кайткан җирдән укуымны давам итә алмадым. Юкса мәктәптә «дүртле-бишле»гә генә укыган идем. 12-13 яшемнән олылар белән бергә җиң сызганып колхозда эшләргә туры килде.

Әткәй, чит хатын балаларына ана була алмый дип, өйләнмичә гомер итте, 63 яшендә дөнья куйды. Димчеләр миңа да күп килде, әмма сеңлем Фәһимәне кияүгә озатып, ялгызым калгач, өемне ташлап китәргә теләмәдем. Шулай язгандыр инде... Үз торышымны үзем алып бардым, эштән башканы белмәдем, тырыш идем. Хәзер Фәһимәнең балалары, оныклары яныма килеп тора, ярдәмнәреннән ташламыйлар. Кайчан, нинди үтенечем бар, булышырга һәрвакыт әзерләр. Кызы Нәзирәне үзем үстердем, киявебез Зөлфәт тә – бик акыллы, булдыклы кеше. Алар гаиләләре белән Иске Абдулда, ә улы Илдар Чаллыда яши.

Нәзилә МОГЫЙНОВА.
Тукай районы Мерәс авылы.



«ЙӨРӘККӘ МӘКЕР КЕРМӘСЕН»

Ир-ат һәм хатын-кыз. Бер үк галәмгә без бит очраклы гына элэкмәгән... Шулай булгач, нигә соң бер-беребезне күп вакыт аңламыйбыз? Гамәлләребезне, теге яки бу адымыбызны, әйткән сүzlәребезне... Үзара тартылуны «жиңеп», арага каршылыклар керә дә куя...
Ә ир-атлар үзләре бу хакта ни уйлый икән? Сүзне аларга бирик әле.



Вахит ИМАМОВ,
язучы, Г. Тукай
премиясе лауреаты;
гаилә стажы – 42 ел;
ике бала атасы.

1 Иң элек хатын-кызның сез нәрсәсенә игътибар итәсез: киemenә, буй-сынына, күзләренә, чәченә...

– Ир-ат, гадәттә, боларның бөтенесен дә күрә... Кадыйр Сибгатуллин бер шигырендә «тормышта ике мәхәббәтем бар: берсе – чыны, икенчесе идеалы» дигән иде. Идеал бөтен кешедә дә бардыр. Әмма тормыш хыялдан күпкә аерыла... Башта, яшьрәк чакта, безгә хатын-кызның йөз матурлыгы күбрәк кирәк. Чибәрлеккә алданасың... Аннары үзгәрәсең, юк, хатын-кызның акылы да кирәк икән дисең.

2 Хатын-кызның кайсы сыйфатларын гафу итәргә була?

– Минем хатында хәйләкәрлек житеп бетмәде дип саныйм. Гаиләдә акча чутлы булырга һәм аның исәбен хатын-кыз алып барырга тиеш. Мин үзем, кайтарып, өстәл тартмасына гына салучы... Хатын-кыз кара көн турында уйларга, шул акчадан ай саен аз-аз алып, мая жыярга тиеш. Иренә белгертеп тормыйча гына. Зуррак әйбер алганда кирәк ул. Бурычка, кредитка батмас өчен.

3 Ә нәрсә өчен сез бик якин хатын-кызны да гафу итмәс идегез?

– Хыянәт өчен! Беркайчан да! Мин аңлыйм, ир-ат сулга йөрәп ала инде ул. Моңы хәтта минем хатын да аңлый. Йөргән хәбәр барыбер ишетелә, ул кайтканда ук маңгайга язылып кайта, күзгә языла... «Минем Вахит та йөрмәсә, тагын кем йөрсен?!» – дигәне булды аның... Балык Бистәсендә 84 яшьлек Степан Петровичта фатирда тордым. Карчыгы үлгән, ялгызы яши иде. Кышкы Сарайда хезмәт иткән, Керенский, Троцкий, Ленин белән кул биреп күрешкән. «Чүмечне инешкә куеп, агым буенча агызып жибәрсәң, борылып-борылып акканда, ул экренләп су жыя һәм батмыйча калмый, – дигән иде ул миңа. – Хатын-кыз да шулай: гөнаһысы күп жыела икән, су төбенә китә». Мин аңлыйм: хатын-кыз да мәхәббәт кичерергә мөмкин. Яки башка очрак. Баласын төрмәдән коткару өчен әллә кемнәрнең түшәгенә ятучыларны беләм. Тормышның үз законы. Ул син уйлаганча бармый – тәкъдир усалрак. Хатын-кыз иргә үч итәм дип андый адымга барырга тиеш түгел ул. Йөрәгенә мәкер керсә, хис тә, мәхәббәт тә үлә.

4 Хатын-кызлар икегә бүленә: ир-атны илһамландыручы алиһәләр һәм өйдә аның өчен комфорт тудыручы хужабикәләр. Сезгә аның кайсы якына?

– Аның икесе дә якин. Эш кабинетым бик озак булмады. Аның миңа никадәр кирәк икәннән өйдәгеләр 50 яшем тулганда гына аңлады. «Сәет батыр»ны язганда, залдан телевизорны чыгардым, бөтен архивны таратып ташладым. Дүрт ай бие залга берсе дә керә алмады... Шуннан соң миңа дүрт бүлмәнең берсен бушаттылар. Ә алиһәгә килгәндә... Хатын туйдырмаска тиеш ул. Азрак киemen алыштырса, азрак чибәрләнеп йөрсә, ир-атка шул житә.

5 Ир кеше өчен аның хатыны дус та була аламы?

– Әйе! Синең авыр хәлгә калган көннәрең була. Кайбер нәрсәләргә хәтта туганыңа да сөйли алмыйсың, сөйләргә тиеш тә түгел... Ә хатынга бар да сыя... Глүзә гел еракка карый белде. Балык Бистәсеннән мине ул алып китте. Дус кызы Чаллыда аңа эш тәкъдим итте. Ул чыгып китмәсә, кузгала алмас идем әле. Казанга күчкәндә дә шулай булды. Ижатым өчен, әлбәттә, Казан кирәк иде миңа. Ул шуны яхшырак аңлады.

6 Хатыныгызга ничек тәкъдим ясаганны хәтерлисезме әле?

– Без икебез дә бер мәктәптә, күрше классларда укыдык. Бер спектакльләрдә уйнап, жырлап йөрсәк тә, аңа гашыйк булырга өлгермәдем. Чибәрлеген күрә идем, ләкин беренче мәхәббәтем белән мавыккан чак... Аттестаттагы бер хаталы язучы өчен беренче елны укырга керә алмадым. Кайтып, тиз генә РОНОдан белешмә алып кил диделәр дә... Актаныштан Казанга пароход белән киләбез ул чакта, әни 100 сум акча белән чыгарып жибәрде: адым саен район белән шәһәр арасын урый алмыйсың. Заводка эшкә урнаштым. Ә үзем студент классташларым яныннан кайтып кермим – жан тарта. Алар белән аралашу, танцыга төшү, китапханәгә бару миңа рәхәт. Жомга кич китәм алар янына тулай торакка, дүшәмбе иртән эшкә генә кайтам. Химфакта укучы классташым Фәнис берсендә кинога чакырды. Киттек. Тик ул вакытын бутаган, ике сәгать алданрак килгәнбез. «Мин жәй көне студентларның төзе-

леш отрядына командир булып барам. Шәфкать туташы итеп мединститутта укучы бер кызны чакырган идем. Кереп, документларын алып чыгып әле», – ди. «Әйдә соң», – дим. Ул кыз әле дәрестәрдән кайтмаган икән. «Классташ Глүзә янына керик алайса», – ди Фәнис.

Тәрәзә төбенә менеп баскан – кышка тәрәзә жылыталар болар. Күрдем дә авызымны ачып калдым... Минем белән мәктәптә спектакль уйнап йөргән Глүзә түгел инде бу! Институтның жыелма командасына алганнар, спорт мастерына кандидат. Андагы буй-сын! Фәнис ул көнне: «Кинога икәү генә барыгыз», – дип, билетларны безгә калдырды. Әбсәләмова белән йөрөп киттек шулай... Мин армиядән кайтканда, ул институтны тәмамлап, Воронежга эшкә киткән иде. «Миңа чыгасыңмы?» – дип сорап торулар булмады. Болай да билгеле иде бит...

7 Хатыннары ирләрәннән күбрәк мал тапкан гаиләләр бар.

– Мин алардан көнләшмим... Андый гаиләләрдә ир-атлар, гадәттә, күзгә-башка чалынмый. Тавыш-тыннары чыкмый. Анда нидер әйтү хокукы – хатын-кызда гына. Мин белгәннәрнең күбесе шундый... Байлыкны туплап бетерә алмыйсың. Ул хатыннар аналык хисен баласына да күчерергә тиеш бит әле. Үзе белән янәшә бастырып, аны аш-су пешерергә өйрәтергә тиеш. «Кәбестә бөккәнән менә шулай ясыйлар аны», – дияргә. Ә алар иртәнге сигездән төнгә унбергә кадәр эштә. Шуннан тәм табып яшәүчеләр бар... Глүзә дә мэриядә бүлек начальнигы булып байтак еллар эшләде. Кайтып тавыш күтәргән белмим. Беренчедән, мин буйсына торган кеше түгел. Икенчедән, дөүләт иерархиясендә пүчтәк кеше булсам да, жәмгыятьтәге урыным саллы: Чаллы Язучылар берлеге рәисе, «Мәйдан» журналы редакторы. Татарча чыгыш ясарга кирәк булганда, шәһәр башлыклары үзләре миңа эндәшә иде. 20 шәр мең халык каршында нотык сөйләгән чаклар булды.

8 Гашыйк булуын хатын-кыз башлап үзе белдерүгә ничек карыйсыз?

– Хәтта кирәк дип саныйм! Туксанынчы елларда Чаллы «Энергетиклар» мәдәният сараенда «Пар канатлар» дигән кичәләр үткәрә идек. Бер матур мисал эзләп табабыз, шуны сәхнәгә чыгарабыз. Бер шундый пар таптык. Бер кыз Чаллы үзешчәннәр театрында уйнаучы егеткә гашыйк була. Тик моны ничек белгертергә? «Мин дә сәхнәдә уйнарга теләм», – дип, коллективка килеп кушыла. Башта кечкенә генә роль бирәләр, аннан – зурракны. Сәхнәдә теге егет аның битеннән үбәргә тиеш була. Уйныйлар бу күренешне. Ә пәрдә артына чыккач, кыз аны үзе үбеп ала. Шуннан аңлашалар. Ул төшөп калган кыз түгел иде, сәхнәдә уйнау, бәлки, яшерен бер күңел халәте дә булгандыр. Әмма барыбер... Күктә язылып куелган икән, бу якынаюны кемдер башларга тиеш.

9 Ир-ат белән хатын-кыз икесе ике галәмнән икәнә билгеле инде. Кайчакларда аларның бер-берсен аңламаулары шуннан килеп чыга да. Хатын-кызның нигә нәкъ менә шулай эшләгәнән үзегез аңламаган берәр очракны искә төшерегез әле.

– Хатын бервакыт: «Балаларны Мәскәүдә укутабыз», – дия башлады. Хыялланы әйбәт анысы, тик... Шуларны

архивка баруны сылтау итеп Мәскәүгә киттем, жай табып, Мәскәү дөүләт университетын да урап килергә булдым. Ремонт бара, төп ишек ябык икән – арырак уздым. Минем бер ир-ат куып тотты. Сөйләшөп киттек. «Кыз мәктәпне тәмамлай, юрфакка разведкага киләм әле», – дим. Абитурientларга белешмәләрен кайдан аласын күрсәтте, сораулар калса, миңа керегез, ди. Чакырды бит, янына минем дип ул әйткән кабинет янына килеп бассам – юрфакның деканы дип язылган! Ул арада ишек ачылды... 45 минут сөйләшөп утырдык. Мондый очрак тормышта бер генә була! «Ачыктан-ачык әйтәм, – диде ул. – Мондагы фатир, яшәү хакларын үзөң чамалыйсың. Ярый, укыттың да ди. Башкалада яхшы эшкә урнашыйм дисәң, 60 мең доллар кирәк. Моңысын күтәрә алырсыңмы?» Өйгә кайтып түкми-чәми сөйләдем боларны. Хатын мине узып, кызны МГИМОга барыбер алып китте. Имтиханнар тәмамлангач, әнисен чакыртканнар: «Биш мең түләсәгез, сез студент», – дигәннәр. Глүзә башта доллар сораганны аңламаган әле... Машина алган гына чагым иде, сатарга була иде, билгеле. Тик нәрсә өчен? Диплом алгач, барыбер Чаллыга кайтып урнашасы булса, нигә кирәк бу кадәр акча түгү? Хатын-кыз кайчак нигәдер аякны юрганга карап кына сузасы икәнән оныта.

10 Хаклы икәнәгезне яхшы беләсез, әмма хатыныгызының үз туксаны – туксан, хаклык аның ягында дип саный.

– Жигелгән очрактар да бар – мин дә әүлия түгел, хаталанам да. Кайчак баш жигми. Чаллыда, шәһәр читендә йорт төзибез шулай. Киров өлкәсеннән бура кайтарттык. Икенче катын нишләтергә белмим генә. Төзүчеләрне туктаттым. Хатын кырында нидер эшләп йөри. Мин кычырып ук уйлый башлаганмын... «Ә нигә брустан төземисең?» – ди бу үтеп барышлы. Бөтен өстенлекләрен санап күрсәтте. Шаккаттым! Ике икең дүрт икәнә ничек үзем белмәгән-мен?! Нәкъ ул әйткәнчә эшләттем.

11 Шундый очракны күзаллык әле: сез ачыгып, арып-талып эштән кайтып керәсез, ә өйдә ашарга пешмәгән.

– Әйе, андый хәлләр сирәк кенә булгалый. Болай Глүзә гел запас белән пешерә. Әмма мин тәжрибәле! Тушенка, балык консервасы алып кайтып куям. Казылык алдым әле менә. Төnlә торып, йоклый алмый уйланып утырган чаклар бар. Кайчак капкалап, ашап, чәй эчеп куясы килә. Хатынны уята алмыйсың бит. Ашаудан проблема ясамыйм. Казанга күчеп килгәч, өч елга якын башта берүзем тордым. Гел кеше пешергән өчпочмакны гына ашап яши алмыйсың.

12 Хатын-кызлар еш кына... бүләк сайлауда ялгыша: ир-атка ошамастай бүләк бирә.

– Мин хатыннан сорамыйча аңа бизәнү әйберләре алмыйм. Йөзек, алка, муенса... Боларны алырга хакым юк: ул тагасы. Глүзә сайлаганда, мин янында басып торып акчасын түләүче генә. Эзләп табу – аннан, «Әйдә, алабыз, сиңа бүләк булыр», – дию – миннән. Ул да шулай. Кеше арасында йөргәч, өс-башымның пөхтә булуын яратам. Бер шагыйрә: «Өйдә әллә нәрсәм булмады, әмма яхшы киенергә тырыштым. Киемемә карап, гомер буге «син бай» дип әйттеләр», – дигән иде...

Ә чәчәк бүләк итә белмим... Сирәк кенә алсам да, чын күңелдән килеп чыкмый. Матур итеп бирә белмим...





Әле кайчан гына остеопороз фәкать өлкән яшътәгеләр авыруы гына булып саналды. Әмма тикшеренүләр күрсәткәнчә, сөякләрнең зәгыйфьлеге балалар һәм яшүсмерләргә дә янарга мөмкин. Без бүгенге сәламәтлек сәхифәсен тулысы белән әлеге патологиягә багышларга булдык. Бер чир дә көнендә генә килеп чыкмый, нигездә, ул күпкә алданрак, хәтта балачактан ук башлана. Балаларда остеопорозның барлыкка килү сәбәпләре хақында Республика клиник балалар хастаханәсенең 3 нче «Азино» поликлиникасында травматология-ортопедия бүлеге мөдире, медицина фәннәре кандидаты, Казан дәүләт медицина университетының травматология, ортопедия, хирургия һәм экстремаль хәлләр кафедрасы доценты Гөлнара ФӘЙЗРАХМАНОВА белән сөйләшәбез.

БАЛАЛАР ЧИРЕ ТҮГЕЛ ДИСӘК ТӘ...

Велосипедтан яки таганнан егылып төшмәгән, тез башларын, терсәкләрен канатмый калган бала юктыр. Күпчелек очракта берәз сызлап, сыкрап тора да үтеп китә ул. Ә кайбер балалар өчен аз гына бәрелү дә гипс салу белән төгәлләнә. Сөякләрнең болай тиз сынып китүенә остеопороз сәбәп булырга мөмкин.

Балалык чорында буыннар сызлау, умырткалыктагы авырту-сыкранулар, баланың аяк-кулларын еш сындыруы эти-әниләрне сагайтырга тиеш.

Үсеп килүче организмда сөяк структурасы җенси җитлегү чорына кадәр формалаша. Әлеге чор тәмамланганда гәүдә скелетының күп кенә өлешләрендә сөяк массасы 86 процентны тәшкил итә. Шуның өчен дә әлеге чорда баланың яшәү рәвешенә һәм туклануына аеруча игътибарлы булырга кирәк.

Остеопороз бүген мультифакторлы патология булып санала. Әлеге чирнең килеп чыгуы 75–80 процент генетик факторларга бәйле.

Балаларда остеопорозның еш очрау сәбәпләре һәм факторлары:

- организмның сөт ризыкларын кабул итмәве;
- рационда кальцийга бай ризыклар булмау;
- ит ризыкларын күп куллану;
- нерв анорексиясе;
- артык зур физик көчәнеш;
- эчәкләкнең ялкынсынуы;
- озак вакытлар глюкокортикоидлар белән дәвалану;
- бәвел кудыргыч препаратлар куллану;
- җенси җитлегүнең тоткарлануы (аеруча кызларда);
- онкологик чирләр булу;
- шикәр диабеты;
- муковисцидоз.

Остеопорозны кисәтү:

- сөякләр нык булсын өчен кальций кирәк. Бигрәк тә балаларның интенсив үсеш чорында. Ә менә аның үзләштерелүе өчен D витаминны җитәрлек булырга тиеш. D витаминны ул – кояш. Жәйге-язгы айларда тәннең ачык урыннарын 15 минут кына кояшка күрсәтү дә җитә;
- табиб белән киңәшеп, кышкы-көзгә чорда D витаминын куллану нәтиҗәле;
- рационда терлек продуктлары һәм үсемлек майлары – A витаминны чыганаclarы булсын;
- фосфор һәм фосфатларга бай ризыкларны мөмкин кадәр азрак кулланырга тырышыгыз (кызыл ит, ысланган ризыклар, газлы сулар, иттән әзерләнгән фабрикатлар);
- физик активлыкка игътибар итегез. Бала мөмкин кадәр урамда – саф һавада күбрәк уйнасын.

Материал ДРКБның матбугат хезмәте җитәкчесе Зөһрә Гыйбадуллина ярдәме белән әзерләнде.

Кальцийга бай ризыклар:

- сөт һәм сөт ризыклары;
- соядан әзерләнгән ризыклар;
- балык һәм диңгез продуктлары: майлы сардина, тюлька, хамса;
- сельдерей;
- зәйтүн;
- кәбестәнең барлык төре;
- күрәгә, йөзем;
- миндаль;
- кунжут, кабак орлыклары;
- дөгә.





Әлеге чиргә табиблар энә шундый атама биргән – «XXI гасырның тын эпидемиясе». Остеопороз – 45–50 яшьтән узган һәр өченче хатын-кызга, ир-атларның яртысына яный. Кешене инвалидлыкка чыгаручы һәм иртә үлемгә китерүче чирләр арасында дүртенче урында торган бу мәкерле авыруның билгеләре һәм аны булдырмый калу юллары турында югары категорияле табиб-ревматолог, Казан дәүләт медицина университетының госпиталь терапиясе кафедрасы доценты, медицина фәннәре кандидаты Светлана ЛАПШИНА сөйли.

ЧОРЫБЫЗНЫҢ ТЫН ЭПИДЕМИЯСЕ

Остеопороз – сөяк тукумасының тыгызлыгы кимү аркасында килеп чыга. Шул сәбәпле, сөякләр нечкәрә, уалучанга әверелә, аз гына бәрелү-сугылудан да сынып китү ихтималы арта.

Остеопороз аеруча кемгә яный:

- 65 яшьтән өлкәнрәкләргә (35 яшьтән соң сөякләрдән кальций юыла башлый, аларның ныклыгы кими).
- Бала табу яшеннән чыккан хатын-кызларга (эстроген гормоны организмда кальцийның үзләштерелүенә ярдәм итә. Аның кимүе сөяк массасының да кимүенә китерә).
- Нәселләрендә әлеге чир белән авыручы булганнарда (остеопорозга бирешүчәнлек нәселдән дә килә).

Кызганыч, остеопорозның күзгә күренеп торучы билгеләре юк. Сөякләрнең зәгыйфьлеге күп очракта травмадан соң гына ачыклана.

Билгеләре:

- сөякләр сызлый (аеруча умыртканың күкрәк һәм бил өлешендә);
- буй кыскара (4 см һәм аннан да күбрәк);
- гәүдә торышы үзгәрә;
- тырнаклар сынучанга әйләнә;
- чәчләр юкара, коела;
- тешләр зәгыйфьләнә;
- талчыгу барлыкка килә.

Остеопорозның булу-булмавын ачыклау өчен денситометрия кулланыла. Ул башлангыч стадиядә үк сөяк тукумасының тыгызлыгын билгеләргә һәм сынуларны кисәтергә мөмкинлек бирә. 40 яшьтән узучылар сөякләрнең ныклыгын FRAX шкаласы белән дә тикшереп карый ала. Ул интернетта бар.

Сөякләрнең тыгызлыгына бәйле шик туса, терапевтка мөрәжәгать итәргә кирәк. Ул барлык факторларны барлап, ревматологга яисә, остеопорозга китерүче төп сәбәпнең нинди булуына карап, башка белгечкә юллама бирә.

Сәбәпләре:

- эчке секреция бизләренең дәрәс эшләмәве (калканысман бизнең эшчәнлегә бозылу, диабет, озак вакытлар гормональ препаратлар куллану);
- бөөрләрнең сәламәт булмавы (бөөр чирләре сөякләрдән кальцийның юылуына китерә);
- дәрәс тукланмау (катгый диета-лар, кальцийга бай ризыкларны аз куллану);
- Д витаминны кытлыгы;
- аз хәрәкәтләнү (хәрәкәтнең аз булуы кальцийның юылуын тизләтә);
- гәүдә авырлыгының артыклыгы яки кимлеге;
- тәмәке һәм алкоголь, газлы суларга хирыслык. Болар организмдагы матдәләр алмашын боза, кальцийны үзләштерүгә комачаулый.



Дәвалау:

- житәрлек күләмдә кальций (тәүлегенә 500–1000 мг) һәм D витаминны (тәүлегенә 800 МЕ) кулланырга;
- сөякләрнең тыгызлыгын арттыручы препаратлар эчәргә;
- физик күнегүләргә даими ясарга.

Спорт һәркемгә кирәк. Әмма 65 яшьтән өлкәнрәкләргә ул аеруча мөһим. Физик күнегүләргә даими үтәү сыгымлылыкны арттыра, тигезлекне сакларга ярдәм итә.

Физик күнегүләр, бию, йөзү, аэробика, йөгерү кебек, төрле группа мускулларын эшкә жигә торган булсын. Шулай ук тигезлекне саклауга юнәлтелгән күнегүләргә дә даими ясарга кирәк. Әмма физик күнегүләргә табиб белән киңәшеп кенә ясау зарур.





Вакыт ашыктырамы, Әллә...



Чәчләргә чал төшү яшәгән еллар артта күбрәк калу, инде өлкәнә баруны аңлата дисәк... Кемнеңдер 30–35 яшьтә үк ак чәчләре күзгә чалына башлавын һәм аларның торган саен арта, күбәя баруын нәрсә белән бәйләргә соң алайса? Чәчләрнең матурлыгын, төсен озаграк ничек сакларга? Бу, гомумән, мөмкинме? Толымында беренче ак юллар күреп, моны фаҗига итеп кабул иткән хатын-кызларны өметләндереп нәрсә әйтеп була? «Resedaodor» молекуляр косметика компаниясенең генераль директоры Резеда НУРИСЛАМОВА шул хакта сөйли.

Әйе, чәч агару – шактый җитди проблема ул. Моңы өйрәнү белән дөньяда бик зур корпорацияләр шөгылләнә. Рәсми рәвештә игълан иткән мәгълүматлар буенча, 2011 елдан башлап Lucas Meyer компаниясе һәм тагын биш корпорация бу тикшеренүләр өчен 800 мең евро тоткан. Алар беренче чиратта чәч агаруның нәрсә икәнен, нигә аның барлыкка килүен ачыкларга тырышты. Моңарчы бу күренеш яшь белән бәйле булган үзгәрешләрнең берсе дип кенә санала иде. Еллар буге алып барган тикшеренүләр менә нәрсә күрсәтте: чәч агаруга ике фактор тәэсир итә.

- Беренчесе аның, чыннан да, организмның өлкәнәюе белән бәйле. Чәчнең төсө өчен меланин җаваплы: шул пигмент чәчләргә тула һәм чәч «күтәрелә». Яшь барган саен исә күп процесслар акрыная, меланин да азрак эшләнеп чыгарыла башлый: чәч «бушый» – үтә күренмәлегә әйләнә.

- Икенче зур сәбәп – оксидатив стресс. (Моңа әйләнә-тирә мохитнең пычрануы, зыянлы эш шартлары, тәмәке тарту, эчү кебек начар гадәتلәр, генетика, чәчне дөрөс тәрбияләмәү, озакка сузылган депрессия, стресслар һәм башкалар керә.) Чәч тамыры тирәли водород пероксиды туплана, чәчнең төсен шул ала. Кешенең чәче кинәт чаларган чакларда шушы механизм хәрәкәткә килгән була. Әкрин генә барган физиологик процесстан үзгә ул. Аны кеше кичергән бик көчле стресс китереп чыгара, андый вакытта: «Төн эчендә чәчем агарды», – диләр.

Бу ике механизмны ачыклагач, аларга тәэсир итүче пептид эшләргә тотындылар. Greyverse молекуласы шулай барлыкка килде. Соңгы өч-дүрт елда Франциядә бик күп клиник тикшеренүләр үткәрелде. Соңгы тикшеренүләрнең фотолары да килде. Анда йөзгә якын кеше катнашкан, һәм аларның барысы да нәтиҗәләрен үз күзләре белән күрүләрен әйтәләр. Безнең компания Greyverse молекуласын актив молекула буларак куллана. Ул оксидатив стрессны баса: чәчне чаларудан саклый. Әлеге молекула организмда меланин эшләп чыгаруны арттыра: пигмент тизрәк бүленеп чыга һәм чәчне тизрәк тулыландыра.

Меланин инде күптән эшләнмәгән очракта да бу молекула булышчак дип әйтү авыррак, әлбәттә. Әгәр кешенең әле 20 процент чәче булса да үз төсен саклаган икән, нәтиҗә күренәчәк. Тик без тәкъдим иткән «Аргентум» спрее бер көн куллануга чәчне кире үз төсенә кайтарып дип көтәргә кирәкми. Бу – чәч буявы түгел, нәтиҗәне күрер өчен вакыт кирәк.

Спрейның иң зур өстенлеге – аңарда «синдром отмена» юк: күп продуктларны кулланудан туктауга, бар да элеккегә хәленә кайта. Ә монда алай түгел – нәтиҗәләр сакланачак. Ким дигәндә – ярты ел. Эмма барысы да кешенең организмда матдәләр алмашынуы ничек торуына бәйләнгән.

Greyverse (Грейверс) молекуласын Европада берничә компания чыгара башлады, Россиядә исә – без беренче. Бу молекула белән иң элек... ир-атлар кызыксынды. Яшь кенә ир-егетләр: «Инде өч-дүрт ел чәчемне буяп йөрим, арыдым», – дип киләләр. Әйе, чәчне буяу мәшәкатьле дә, зыянлы да шул.

Чәч буяу дигәннән. Ел башында Төрөкмәнстанда кызык кына хәл булды: кинәт анда барлык җитәкче ир-атлар чаларды. Сәбәбе дә билгеле: моңарчы Илбашлары чәчен буяп йөргән икән. Бу аны ялыктырган, күрәсез. Быел кинәт кенә үзе дә буямый башлаган, кул астында эшләүчеләрне дә буяудан тыйган.

ПРОФЕССИОНАЛЬНАЯ МОЛЕКУЛЯРНАЯ КОСМЕТИКА



- * гипоаллергенная
- * без содержания:
 - парабенов
 - минеральных масел
 - силиконов и других
 - агрессивных компонентов

© Россия, РТ, г. Казань,
ул. Калинина, 48, 318 офис
+7 (987) 232 08 88;
г. Н. Челны, проспект Мусы Джалиля, 51-111;
г. Ижевск, Северный переулок, 61 в;
г. Сочи, ул. Виноградная, 139;
г. Екатеринбург, ул. 8 Марта, 149



✉ info@resedaodor.com

🌐 resedaodor.com

📱 @resedaodor

РЕКЛАМА



Балдан тамган, нәфислек

Казанның Иске татар бистәсендә үзенчәлекле «ShikəR» салоны бар. Анда килеп керүгә үзеннән-үзе татар мохитенә чумасың.

– Исеме татарча булгач, жисеме дә татарча булсын дип теләдек. Матурлык үзәге булгач, әлбәттә инде, безгә ханымнар, яшь кызлар килә, аларны милләтебезнең киләчәген тәрбияләүчеләр дип кабул итәбез. Алар бирегә килгәч, төрле процедуралар үткән арада татарча журналлар, китаплар укый, үзәбезчә җырлар тыңлап утыра. Татар теленең көнкүрештәге кулланылышына да игътибар итәләр. Аларга энә шундый жылы атмосфера тудырып, «ShikəR»дән чыгып киткәч тә татарча аралашу теләкләре калсын иде дип телибез, – ди әлеге үзәкнең җитәкчесе **Зөлфирә ВАФИНА**.

Үзәкнең бер юнәлеше – шикәрле эпиляция (шугаринг).

Шугарингның хатын-кыз тәненә ничек тәэсир итүе турында бу хезмәтне күрсәтүче тәҗрибәле осталар **Эльвина КОРБАНОВА** һәм **Марина ГАЛИМҖАНОВА** сөйли.

Шугаринг элек-электән хатын-кыз матурлыгына аерым игътибар бирә торган көнчыгыш илләрендә барлыкка килгән дип санала.

Тәнне төкләрдән чистарту өчен Нефертити бу ысулны үзе кулланган, диләр. Шикәрле эпиляциянең ничә гасыр үткәч тә популярлыгын югалтмавының сәре: зарарлы матдәләр кулланмый гына, тән өслеген нәфисләндерү. Ә тәннең тәрбияләнгән, нәфис һәм матур булуы – хатын-кызның яхшы кәефе өчен иң югары күрсәткеч ул. Бүгенге заман хатын-кызлары да бик теләп шугарингны сайлый, чөнки:

- + бу процедураның гормональ системага, гомумән, хатын-кыз сәламәтлегенә зыяны юк;
- + башка төр эпиляцияләр белән чагыштырганда, арзанлы һәм тәнне төкләрдән арындыруның шактый нәтиҗәле юлы;
- + шугаринг ясаганда тән үле күзәнәкләрдән арына, чистарынып кала, үзенә күрә СПА процедурасы уза;
- + шикәрле эпиляцияне гадәттә аякларга, беләкләргә, култык асларына, бикинига ясыйлар (процессның нәтиҗәсе өч-дүрт атнага кадәр җитә);
- + калкансыман бизгә операция яساتкан хатын-кызларга лазерлы эпиляция ысулын кулланарга ярамый, шуңа да алар шугарингны сайлый.

Шугаринг ясатырга ярамый торган очраklar:

- ✓ шикәр авыруы; ✓ көчле варикоз; ✓ йөклелекнең беренче триместры.

Шуны да белеп торырга кирәк: шугаринг ясатыр алдыннан тәндәге төк озынлыгы 4-7 мм булсын. Процедурага барасы көнне тәнгә төрле кремнар, майлар сөртмәскә киңәш ителә. Шугаринг яساتкан көнне гель, сабын белән юынмау хәерле. Шулай ук өч көн дәвамында кызынмаска, солярийга бармаска киңәш ителә.

Озак еллар дәвамында сыналган, күпләр өчен килешә торган шугарингны сезгә дә тәкъдим итәбез, кадерле хатын-кызлар!



РЕКЛАМА

Матурлык һәм сәламәтлек студиясе

ShikəR

ШУГАРИНГ

Маникюр Массаж

Маникюр • Шугаринг • Массаж

ShikəR

☎ 239-13-55
📍 ул. Тукая, 58
@Shikar.epil
@Shikar.nail

Хужабикә » аш-су

Тутырылган карп балыгы



Илнур ЗАКИРОВ – Г. Камал театры артисты. Сәхнәдә генә түгел, балык тоту буенча да талант иясе! «Балыкка йөрергә әтидән өйрәнеп калган идем. Әле малай чакта көтү көткән вакытларда елгадан балык тотып, учакта кыздырып ашый идек. Тормыш иптәшем Динәнең (скрипкачы Динә Закирова) әтисе дә оста балыкчы булып чыкты. Хатыным ягына Мөслимгә кайткач, бабай белән балыкка – эшкә йөргән кебек йөрибез кайчак. Үзебез тоткан балыкны төрлечә әзерлибез: шашлык та ясыйбыз, кыздырабыз, киптерәбез, каклыйбыз, фольгага төреп пешерәбез... Балыкны бакчада – учак ягып әзерләү күңелле. Тырышканда өй шартларында да тел йотарлык итеп пешереп була», – ди Илнур. Ә безгә ул үзенчәлекле итеп карп балыгы белән бәрәңге әзерләп күрсәтте. Хатын-кызлар бәйрәменә табын әзерләгәндә ир-егетләр нәкъ менә шушы рецептны кулланып, сөйгәннәрен шатландыра ала.



Кирәк

- карп балыгы;
- 1 помидор;
- 1 лимон;
- аджика;
- ярты стакан натураль йогурт;
- яшел тәмләткечләр: укроп, петрушка;
- уртача зурлыктагы 6-7 бәрәңге (4 кешегә исәпләп);
- 1 аш кашыгы «кипкән сарымсак» тәмләткече;
- 2 аш кашыгы кукуруз ярмасы;
- бәрәңге өчен махсус тәмләткеч;
- суган;
- тоз һәм борыч;
- 5 аш кашыгы рафинадланган зәйтүн мае (көнбагыш мае да ярый).

Эш барышы

■ Балыкны чистартабыз. Эчен алып өчен корсак турысыннан берәр сантиметр өстәнрәк ярабыз. Болай иткәндә балык үз шулпасы белән пешә, мае кырыйга агып чыкмый. Чистартканнан соң, балыкка тоз тидереп куябыз.

■ Балыкның эченә түгәрәкләп киселгән помидор кисәкләре, күп итеп яшел тәмләткеч һәм 3 телем лимон кыстырабыз.

■ Йогуртка аджика, тәменчә тоз, борыч кушып, болгатабыз һәм шуны ике яклап балыкка сөртәбез. Ул шул килеш 15–20 минут торырга тиеш.

■ Шул арада бәрәңгене әзерли торыйк. Бәрәңгене әрчеп, сигез өлешкә бүләбез.

■ Бәрәңге өстенә кукуруз ярмасы, 4–5 кашык зәйтүн мае, «кипкән сарымсак», бәрәңге өчен махсус тәмләткеч, тәменчә тоз, борыч салабыз да барысын бергә болгатабыз. М-м-м... Бу вакытта аш бүлмәсенә нинди хуш ис таралганны белсәгез икән!

■ Суганны чистартып, алкалап кисәбез.

■ Противеньга пергамент кәгазе жәябез һәм балык ятасы уңайга алкалап туралган суганны тезәбез. Балыкның противеньга тигән өлеше көймәсен өчен шулай эшләнә. Суган өстенә балыкны куябыз.

■ Балык янына бәрәңгеләрне тезәбез.

■ Духовкада 40–45 минут пешерәбез.

■ Табынга балык белән бәрәңгене аерым савытларга салып чыгарабыз. Балыкны салат яфрагы, черри помидоры, лимон белән бизәргә була.

Бәйрәм табыннары түгәрәк, ашларыгыз тәмле булсын!





Хатын-кызлар бэйрәме якынлаша. Тәмле торт белән дә сыйланмагач, ул нинди бэйрәм инде?! Менә без дә традициядән тайпылмыйбыз, һәм бэйрәм хөрмәтенә торт пешерербез. Ә Камилә ДИМӨХӘММӘТОВА аны безгә кишердән әзерләргә тәкъдим итә.



«Дөрөс» торт

Кирәк:

- 2 кишер;
- 1 банан (мәжбүри түгел);
- 1 әфлисун;
- 150 г чистартылмаган бөртектән тарттырылган он;
- 50 г солы көрпәсе;
- 100 г кефир;
- 3 йомырка;
- ярты чәй кашыгы чәй содасы;
- төменчә дарчин һәм мөшкәт чикләвеге;
- шикәр алыштыргыч (заменитель сахара).

Крем өчен:

- эремчек һәм шикәр алыштыргыч.

Эш барышы:

■ Кишерне һәм әфлисун кабыгын угычтан уабыз. Шуңа кефир, әфлисун суты, чәй содасы, көрпә, он, шикәр алыштыргычны кушабыз, барысын да яхшылап туглыйбыз. Йомырканың сарысын өстибез. Ә йомырка агын исә кашыктан төшмәслек булганчы күпертәбез һәм сак кына камырга кушып, болгатабыз. Баллырак яратучылар бер банан өсти ала.

■ Коржларны 180 градус кызулыктагы мичтә 40 минут чамасы пешерәбез. Таба кечерәк булган саен, торт биегрәк була. Коржларны аерым-аерым пешерергә дә, берьюлы берне пешереп, 2-3 өлешкә бүлсәгә дә мөмкин.

■ Крем өчен йомшак эремчек белән шикәр алыштыргычны туглап, корж араларына һәм тортның кырыйларына ягабыз. Тортны төнгә яисә 5-6 сәгатькә суыткычка куеп торабыз.

Шикәр алыштыргычлар ясалма һәм табигый төрләргә бүленә.

■ Табигыйләреннән фруктоза, сорбит, эритрит, стевияне атарга була. **Фруктоза** – табигый углевод. Жиләк-жимеш, яшелчәләр составында бар. Шикәргә караганда, якинча 1,5 тапкырга баллырак. Тәүлеклек куллану нормасы – 30–45 г. Артыгы исә йөрәк-кан тамырлары чирләренә китерергә мөмкин.

Сорбит – углевод саналмый. Аның үзләштерелүе өчен инсулин кирәк түгел. Баллылыгы шикәрдән ике

тапкырга ким. Тәүлеклек нормасы – 15–40 г.

Эритрит – кандагы шикәр күләмен арттырмый, тешләргә начар тәсир итми калмый, калориясе бөтенләй дә юк. Баллылыгы шикәрнең 70 процентына бәрабәр.

Стевия – бүген иң популяр табигый шикәр алыштыргыч. Шикәр белән чагыштырганда, баллылыгы 200 тапкырга артык, ә калориясе бөтенләй дә юк.

■ Ясалма шикәр алыштыргычлар – сукралоза, аспартам, натрий цикламаты, калий ацесульфамы.

Болар барысы да диярлек жылытканда, эндокрин системага зарар китерергә мөмкин булган матдәләргә таркала. Ә натрий цикламаты организмда бөтенләй үзләштерелми. Әлеге матдә Америкада инде 1969 елдан тыелган.

■ Өйдә тәм-том әзерләгәндә табигый шикәр алыштыргычларны сайларга тырышырга кирәк. Шикәр урынына топинамбур яки финик ширбәте, бал кулланырга мөмкин.

Кучкар. Ай башы берәз киеренке булыр. Соңрак бар да уңай якка үзгәрер. Туганнарыгыз белән көтмәгәндә мөнәсәбәтләр катлауланса, борчылмагыз, тиз арада бар да жайланыр. Вакытны һәм вакыйгаларны ашыктырмагыз.

Үзгәбозау. Әлегә кадәр тынғылык бирмәгән сорауларга җавап табылыр. Шуңа күрә катлаулы булып тоелган бурычларны ай башында үтәсәгез, күңелегез тынычланып калыр. Акча белән сак эш итегез.

Игезәкләр. Танышларыгызның гадәти булмаган тәкъдимнәре сездә кызыксыну уятыр. Аларга карап үзегездә көч табарсыз. Яллардагы сюрпризлар гажәпкә калдырыр, әзер булыгыз!

Кысла. Суынган хисләр кабат яңарыр. Тормышның иң матур бизәге – мәхәббәт икәннән аңларсыз. Романтика өчен акчагызны кызганмагыз. Яраткан кешегезгә, ачылып, хисләрегез турында сөйләгез.

Арыслан. Яшеренеп, талантыгыз ачылыр һәм ул сезгә ел әйләнәсе өстәмә керем алырга ярдәм итәр. Бу айда мәхәббәт хисләрен, гаилә мөнәсәбәтләрен ныгытуга көчегезне кызганмагыз.

Сәмбелә. Финанс һәм дуслык өлкәсендә үзгәрешләр башланыр. Берничә ел элек жибәргән ялгышыгызны искә төшерсәләр, үпкәләр белдерми генә төзәтергә тырышыгыз. Сезгә ачулы дусларыгызның күңеленә тынычлык килер.

Үлчәү. Йолдызлар яңалыклар вәгъдә итә. Алар тормышыгызга нәкъ кирәк вакытта килер һәм дөньяга карашыгызны үзгәртәр. Алдыгызга башка максатлар куеп, яңа юллар ачылыр. Жанга рәхәтлек бирүче хисләргә төренерсез.

Чаян. Барысы да үз тәртибе белән барганны яратсагыз да, язмыш көтелмәгән вакыйгалар әзерли. Әлегә кадәр сезнең яклы булган кешеләрнең тәнкыйтенә юлыгуыгыз бар. Кәефегез төшмәсен, алар үз хаталарын тиз аңлар.

Укчы. Март аена куйган максатларыгызга ирешү өчен катлаулы юллар узарга туры килер. Гаиләгезгә карата яхшы мөнәсәбәттә булыгыз, аларга вакытыгызны кызганмагыз. Эшлекле мөнәсәбәтләрнең романтик төсмер алуы ихтимал.

Кәжәмөгез. Бик күп эшләргә туры килер. Берьюлы бөтен нәрсәне колачларга тырышмагыз, уңышка илтә торган юлларны ябарга мөмкин. Китаплар уку, кино карау кебек үзегезгә рәхәт ял оештырырга да тырышыгыз.

Сукояр. Тормышыгызны тамырдан үзгәртәргә тотыначаксыз. Уңышсызлыкларга очрап, төшенкелеккә бирелмәгез. Чөнки алда сезне сөекле кешегез белән бергә мажараларга бай романтик сәяхәт көтә.

Балык. Вакытны тигез бүлгәргә өйрәнәгез. Сәламәтлек һәм ял итү өчен дә жай таба белергә кирәк. Табигатькә чыгыгыз, балалар, туганнар белән аралашу сезне ныгытыр, күңелегезгә жылылык бирер.



ХӨРМӘТЛЕ УКУЧЫБЫЗ!

Без журналыбызны сезнең өчен чыгарабыз, аның сезгә ошавын, кирәкле, файдалы булуын телибез. Ахирәт, якын дус, киңәшче, сердәшче булуын! Тәкъдим иткән бу сорауларга биргән җавапларыгыз безнең араларны тагын да якынайтыр дип өметләнәбез.

Сезгә ничә яшь? _____

«Сөембикә»не ничә ел алдырасыз? _____

Сездән кала, журналны тагын кемнәр укый?

«Сөембикә» журналы рубрикалары рейтингы булдырылса, беренче өчлеккә кайсыларын кертер идегез?

Замана хатын-кызларын борчыган темаларның кайсылары журналда ачылмый кала дип саныйсыз?

Журнал тышлыгында сез күрергә теләгән хатын-кызлар бармы?

Журналны кулга алгач, аны, гадәттә, кайсы сәхифәдән укый башлайсыз?

«Без һәм алар» сәхифәсендә тагын кемнәрне күрәсегез килә?

Кайсы рубрикаларны үзгәртәргә вакыт җитте дип саныйсыз?

«Сөембикә» журналын кемгәдер бүләк итә алыр идегезме? Туган көнгә, юбилейга, 8 Мартка?

Якын-тирәгездә «Сөембикә» герое булырлык хатын-кызлар бар дип саныйсызмы? Булса, кемнәр?

Сез безнең сайт белән танышмы? _____

«Хатын-кыз галәме»
сәхифәсен
Раилә ХӘЯЛИЕВА
әзерләде.





ФИРУЗӘ БАТИКЛАРЫ

Кояш якты һәм жылы гына булып калмыйча, кайчак рәхимсез дә була белә шул... Көйдереп алырдай эссегә кешеләр генә түгел, агачлар да түзалмый башлый. Үз гомерендә күп тапкырлар климат алышынуларны кичергән зур карт агач та сумала тамчылары белән елый хәтта. Һәм тикмәгә түгел бу.

Бер төргәк тукума өстерәп барган егет нәкъ менә шушы агач күлэгәсенә ял итәргә утыра. Әмма озаклап утырырга туры килми. Тукумага тамган сумала тамчыларын шәйләп, егет тәмам хафага төшә. Сикереп торып, төргәкне читкәрәк куя, бозылган товар өчен хужадан эләгер дип коты чыга. Ләкин бу хәл турында сөйләп бирергә батырчылык итми... Зур мичкәдән тукуманы чыгарганда буяучылар хәйран кала: тигез буяу төшәсе урында матур булып йолдызлар чәчелгән! Спираль буенча сибелеп, күз явын алып жемелдиләр. Көн саен һаман бертөрле тукума күрәп күнеккән осталар бу көтелмәгән күренештән жанланып китә. Акыллы башлар киңәшмәгә жыелгач, тукума алып кайткан егетне искә төшерәләр, чакырып алалар. Ни куркырга, ни сөенергә белмәгән егет барысын да сөйләп бирә. Ә зирәк акыл ияләре, спираль ул – жил эше дигән фикергә килә. Батик турында менә шундый риваять.

Фирузә Алиева үзенә кабатланмас ижаты белән тамашачыга сәнгатьнең бу төре никадәр сыгылмалы булуын күрсәтә алган. Фирузә эшләренә үз теле, үз стиле бар, аларда тукумага бизәк төшерүнең чикләнмәгән потенциалын тоеп була.

Ташкентта яшәүче милләттәшебез картиналарында табигый мотивлар һәм декоративлык бербөтен хасил итеп, тамашачыны үзенә тартып тора. Милли орнамент, колористика – барысы да батикка барып тоташа. Фирузә Алиева Беньков исемендәге сәнгать училище-

сында костюм рәссамнары әзерләү бүлеген тәмамлый. Шуңа да киндердә картина язучы рәссамнар киңлегә аңа кысан тоела. Ул үзенә рәссам талантын күндә дә, эффектә дә куллана. Киемнәргә бизәкләр төшергәндә, эффекткә рәсемнәр ясаганда кабатланмас образлар тудыра. Фирузә күпсанлы күргәзмәләрдә һәм арт-лабораторияләрдә катнаша. Үзбәкфильм студиясендә костюмнар буенча художник булып эшли. Аның костюм эскизлары буенча Шәүкәт Джунайдуллаевның «Чархпалак» һәм режиссер Рөстәм Сәгъдиевның «Мәхәббәт сыйныфлары» фильмнары төшерелә. Фирузә Алиева 2014 елдан Үзбәкстан Рәссамнар академиясе әгъзасы. Эшләре Германия, Төркия, Италия, Корея, Америка, Швейцария һәм башка илләр галереяларында саклана.

Нечкә колористик эффект һәм катлаулы фактура кулланып эффекткә бизәк төшерү техникасы экспериментларга юл ача. Эксклюзив чапаннар, бизәк төшерелгән күн әйберләр, агач тоткалы, сырлап ясалган милли бизәкле кабатланмас сумкалар ижат итә ул. Кайбер эшләре үтә күренмәле, буяулары тыйнак тоелса да, аларда төсләр һәм сюжет бер гармониядә.

«Анар чәчәк атканда» дип аталган беренче зур күргәзмәсе 2017 елда Мәскәүдә уза. Тәнкыйтьчеләр һәм сәнгать белгечләре Фирузә эшләренә аерым игътибар күрсәтә. Эффекткә бизәкләр төшерү стилиндә ясалган картиналары Мәскәүнең сәнгать сөючеләре күңеленә аеруча хуш килә.

Бүгенге көндә Фирузә Татарстанга багышланган коллекцияне эшләү белән мәшгуль. ТАССРның 100 еллык юбилее рәссамны «Минем тамырлар» коллекциясен ижат итәргә этәргән. Киңкырлы авторның яңа эшләрен түземсезлек белән көтәбез.

Рәмзия КАШАПОВА



ФИРУЗЭ АЛИЕВА



Михаил АФАНАСЬЕВ,
Татарстан Республикасы
Яшел Үзән муниципаль
районы башлыгы

ТА1ССР

ПРАЗДНОВАНИЕ 100-ЛЕТИЯ
ТАТАРСКОЙ АССР
ТАТАРСТАН АССР ТӨЗЕЛҮНӨҢ
100 ЕЛЛЫГЫН БАЙРАМ ИТҮ

1920-2020

Татарстанның төньяк-көнбатышында,
Иделнең сульяк ярында урнашкан
Яшел Үзәннән сәлам юллыым сезгә!
Рус, татар, чуаш, мари халкы бер гаилә булып
яши бездә. һәм һәркайсы туган Татарстаныбыз-
ның 100 еллык юбилеен лаеклы каршыларга
әзерләнә. Яшел Үзән – Татарстанның Чуаш
һәм Мари Республикаларының капкасы ул.
Татарстан Республикасының куәтле икътисадый
потенциалы. Суднолар төзү заводы, машина
төзелеше, химия лабораторияләре өчен савыт-
саба житештерү, агач эшкәртү заводлары...
Аларның продукциясе дөньяның күп илләренә
экспортлана.

Кирәк булса, дөнья картасыннан

Кырык илне эзләп табармын.

Мин яшәгән Татарстан менә,

Күр, кайларга илтә товарын... – дип, шагыйрь

Сибгат Хәким әйтерсең безнең турыда язган!

ТАССРның 100 еллык бәйрәменә бик күп
кунаклар килер республикабызга. Без аларны
Яшел Үзәндә дә көтәбез. Районыбызда
урнашкан Зөя утрау-шәһәрчеге, Раифа
монастыре, Идел-Кама дәүләт табигый
тыюлыгы... Болар барысы да данлы
Татарстаныбызның табигатенә, тарихына,
архитектурасына уникаль һәйкәл!



4 612750 670028